
ಅಯೂಬ್‌ ರ ಚಿತ್ರವನ್ನು ನೆಯ್ದಿರಂವ ರತ್ನಗಂಬಳಿಗಳನ್ನು ಅಜಾದ್‌ ಕಾಶ್ಮೀರ 
ದಲ್ಲಿ ತಯಾರಿಸಿದ್ದಾರಂತೆ, 
—ಅಲ್ಲಿನ ಜನ ರತ್ನಗಂಬಳಿಯನ್ನು ರುಖಾಡಿಸಿ ರಭಾಡಿಸಿ ಶುಭ್ರವಾಗಿಟ್ಟಿ 
ದ್ದಾ ರಂತೆ. 
ತೇ xk ತ ಜೀ 
ದೀಪಾವಳಿಗೆ ಹೊಸಸೀರೆ ಕೊಂಡುಕೊಡಲಿಲ್ಲ ಅಂತ ಹೆಂಡತಿ ಭಾವಿಗೆ ಬಿದ್ದು 
ಪ್ರಾಣ ಕಳೆದಂಕೊಂಡಳಂತೆ, 
—ಈಗ ಗಂಡನಿಗೆ ಹೊಸ ಹೆಂಡತಿ ! |! 
ಜೇ & ಸೇ ತೇ 
ವಿಶ್ವಸಂಸ್ಥೆಯ ಹೊರಬಾಗಿಲ ಬಳಿ “ ನಾಯಿಗಳಿವೆ ಎಚ್ಚ ರಿಕೆ ” ಎಂದು ತೂಗ 
ಹಲಗೆಯನ್ನು ಹಾಕಿದ್ದಾರಂತೆ. 
—ಈಗ ಅರ್ಥವಾಯಿತು; ಯಾಕೆ ಅಂತ? ಒಳಗೆ ಭುಟ್ಟೋ ಭಾಷಣ!!! 
೫ೇ ಜೇ ಜೇ ಸೇ 
ಹೋದ, ಇರಿ ವಿಧವೆಯೊಬ್ಬಳು, ಹಿಂದಿನ 


ಹಾವು ಕಡಿದಂ ಗಂಡ ಸತ್ತುಹೆ 
ಗಿದ್ದ ಘಟಸರ್ಪದೊಂದಿಗೆ, ಈಗ ಸಂಸಾರದ ಚಕ್ಕಂದ ನಡೆ 


ಜನ್ಮದಲ್ಲಿ ತನ್ನ ಪತಿಯಾಗಿ 
ಸುತ್ತಿದ್ದಾಳಂತೆ: 
| ಹೋ |! ಈವ್‌, ಗಾರ್ಡನ್‌ ಆಫ್‌ ಈಡನ್‌ ಸರ್ಪೆಂಟ್‌ !! 


ಧೂಮಕೇತುವೆ ಸೂರ್ಯನ ಹತ್ತಿರ ಹಾದಂ ಹೋದಾಗ ಸೀಳಾಗಿ ಹೋಯಿ 
ತಂತೆ, 


*-ಪಾಕೀಸ್ಮಾನದೆ ಹೋಳಂಗಳು ಬೇರೆಯಾಗುವುದರ ಸೂಚನೆಯೇ? 
ಸೇ ತೇ ತೇ ಜೇ 


ಬಸ್ಸಿಗೆ ಕಾದಿರುವವರಿಗೆ ಇದ್ದಲ್ಲೇ ಕಾಫಿ ಸರಬರಾಜಂ ಮಾತುಫ ಚಣಟೆ 
ಹಂಡುಗ, ಈಗ ಬಸ್‌ ಕೊಳ್ಳುವ ಸ್ಥಿತಿಯಲ್ಲಿದ್ದಾನಂತೆ ! 
x 3% ಜೇ ಸೇ 
ಇಂಡೋನೆಷ್ಯಾದಲ್ಲಿ ನಡೆದ ಕ್ರಾಂತಿಯ ಸುದ್ದಿಯನ್ನು ಕೇಳಿ ಶ್ರೀ ನಂಬೂದಶಿ 
ಪಾದ ಅವರು ಕಣ್ಣೀರುಮಿಡಿಎರಂತೆ. 
ತೇ ತೇ ಜೇ a 
ಎಂಟು ನೂರು ವರ್ಷಗಳಿಂದ ಹಿಂದೂಗಳಿಗೆ ನ:ವು ಸಂಸ್ಕೃತಿಯನ್ನೂ ನಾಗರಿ 
ಕತೆಯನ್ನೂ ಕಲಿಸಿದೆವು. ಎಂದು ಭುಟ್ಟೋ ಅವರು ಬೌ ಬೌ ಮಾಡಿದರಂತೆ 
—ಉಪನಿಷದ್ದಾಲದಲ್ಲಿ ಭುಟ್ಟೋ ಅವರ ತಲೆ ತಲಾಂತರದವರು ಮೇಕೆ 
ಮೇಯಿಸುತ್ತಿದ್ದಿರಬೇಕಂ 11 
ಸೀ ಜಃ ತ sk 
ಈ ಸಾರ್ತಿ ಮಳೆ ಬರದೆ ಇದ್ದ ಪ್ರಯಂಕ್ತ ಒಂದಂ ಅನುಕೂಲ 
ಬೆಂಗಳೂರಿನ ರಾಜಮಾರ್ಗಗಳಲ್ಲಿ. ಅಂದರೆ, ಕಾಡುದಾರಿಗಳಲ್ಲಿ, ಈಗೆಲೂ 
ಓಡಾಡಲು ಸಾಧ್ಯ, 
ಹಿ * ೫ ¥ 
ಆಹಾರದ ಅಭಾವ ಹೆಚ್ಚಾಯ್ತು ಎಂದು ಪತ್ರಿಕೆಗಳಲ್ಲಿ ಬರುತ್ತಲೇ ಇದೆಯಲ್ಲ? - 
ಅದರ ಜತೆಗೆ ಹೊಸ ಹೊಸ ಹೋಟಲಂಗಳನಲ್ನಿ ಹೊಸ ಹೊಸ ಸಚಿವರು ತೆರೆಯಂತ್ತ 
ಲೇ ಇದ್ದಾರಲ್ಲ- 
ಇದರ ಮರ್ಮೆ ಏನಿರಬಹಂದಂ ? ಸಚಿವರಿಗೆ ಪಾಲಂ ಇರಬಹುದೆ ? 
ತೇ ತ # ತ 
೧೦೦೦ ಕಿ. ವಾ ಯಂತ್ರವನ್ನೂ ಆಕಾಶವಾಣಿಯು ಆಮದುಮಾಡಿ ಉಪ 
ಯೋಗಿಸುವುದಂತೆ 
ಈಗಲೇ ಸುಸ್ತಾಗಿ ಬಿಟ್ಟೆದ್ದೀವಿ, ಇನ್ನೂ ೧೦೦೦ ಕಿ. ವಾ. ಆದರೆ ಕಿಪ' 
ಕಿವುಡಾಗಿ ಬಿಡಲ್ಲವೇ? ಅಂತ ಹೆಬ್ಬಿಗಂಜ್ಬಾಲೆಯವರು ಪ್ರಶ್ನಿಸಿದ್ದಾ ರೆ, 
ಜೇ ತೆ ಜೇ & 8 
, ಘಃ ಬಾರಿಯ ದೀಪಾವಳಿ ಸಂಚಿಕೆಗಳು ಸಪ್ಪೆ ಎಂದೊಬ್ಬ ವಿಮರ್ಶಕರ ಟೀಕೆ 
ಯಾಕೆ ? ವಿಮರ್ಶಕರೇ 2 ನಿಮ್ಮ ಲೇಖನವನ್ನು ಯಾರೂ ಸಿ ್ಯೀಕರಿಸಲಿಲ್ಲವೆ ? 


ವ ಇರೂ 
ಪ್ರೋ ನ್‌ ಪಬವ ದ ಜೌ 

ಭುಟ್ಟೋ ನಾಗರೀಕತೆ ಡೆ 
ix ಬೆ ಔ 
(ಸ SR [515111351೬ 
ತೆ 
ಕೊರವಂಜಿಯ ಸಂಪಾದಕರೆ ಎ 


ಹತ್ತು ಶತಮಾನಗಳಿಂದ ನಮ್ಮ ಭಾರತವನ್ನು ಆಳುತ್ತಿದ್ದ ಪಾಕಿಸ್ತಾನಿಗಳಿಗೆ 
ಕಾಶ್ಮೀರವನ್ನು ಕೊಡುವುದಿಲ್ಲವೆಂದು ಭಾರತ ಹರ ಹಿಡಿಯಬಾರದು. ವಿಶ್ವಸ ಸ್ಥೆ 
ಲ್ಲಿ ಶ್ರೀಮಾನ್‌ ಜುಲ್‌ಫಕೀರ್‌ ಭುಟ್ಟೋ (ಈತನಿಗೆ ಜುನಘಡದಲ್ಲಿ ಓದಹೋ 
ಗಲು ಭಾರತ ಅವಕಾಶ ಕೊಟ್ಟಿತ್ತು) ಒಂದೇ ಸಮ ಈ ಸತ್ಯವನ್ನು ಸಾರುತ್ತಿದ್ದಾನೆ. 
ಒಮ್ಮೊಮ್ಮೆ ಭುಟ್ಟೋವಿನ ಬಾಯಿಗೆ ಚೀಣವೇ ಗಂಟಲು ದಾನ ಮಾಡಿತೇ ಅನ್ನೋ 
ಸಂದೇಹ ಬರುವಂತೆ "ಅಕ ಬೊಗಳಿದ್ದಾಸಿ ಹೀಗೆ ಸಾರುವಾಗ ಅತ ಉಪಯೋಗಿಸಿದ 
ಭಾಷೆ ಅತಿ ನಾಗರೀಕತೆಯದಾಗಿತ್ತು `ಹೊಸ ಘ್ಯೂರ್ಷ- ಟಾಪ್‌ಲೆಸ್‌ ಈಜು ಉಡುಗೆ 
ರೀತಿ-ಅನಾಗರೀಕರಾದ ನಮ್ಮನ್ನು ನಾಗರೀಕರನ್ನಾಗಿ ಮಾಡಿದ್ದೇ ಪುಕಿಸ್ತಾನ ಎಂದು 
ಆತನೇ ಪ್ರಪಂಚಸಂಸ್ಥೆಯ ಮುಂದೆ ಹೇಳಿದ ಮೇಲೆ ಜಗತ್ತಿಗೆ ಅನುಮಾನವೆಲ್ಲಿಂದ 
ಬಂತು? ಕಾಶ್ಮೀರ ಒಂದೇ ಅಲ್ಲ ಇಡೀ ಭಾರತವನ್ನು ಮೊಗಲ್‌ ದರಜಾಧಿಗೆ ಮತ್ತೆ: 
ಒಪ್ಪಿಸಬೇಕಾದ್ದು ಜಗತ್ತಿನ ಕರ್ತವ್ಯ. 


ಶತಶತಮಾನಗಳಿಂದ ನಮ್ಮ ನಾಡನ್ನು ನಾಗರೀಕತೆಯ ಕಡೆಗೆ ಕರೆದೊಯ್ಯುತ್ತಿ ಕ 
ರಂವುದರ ನೆನಪಿಗಾಗಿ ಕೆಲವು ಶ ಶಾಶ್ವತ ಸ್ಮಾರಕಗಳನ್ನೂ ಕೈಬರ್‌ಪಾಸ್‌ ಮೂಲಕ 
ಬಂದ ಅವರು ಬಿಟ್ಟೆಹೋಗಿದ್ದಾರೆ,' 


೧. ಗುಜರಾತಿನ ಸೋಮನಾಥ ದೇವಾಲಯದ ಕೆತ್ತನೆ ಕೆಲಸವನ್ನು ಹೇಗೆ 
ಮಾಡಿದ್ದಾರೆ! 1 


೨. ಹಳೇಬೀಡಿನ ಕಲೆಯ ಬೀಡನ್ನು ಅವರು ನೆನಿಸ್ಕೊಳ್ಳೋ ರೀತಿ 
ಮಾಡಿದ್ದಾರೆ, 


೩, ವಿಜಯನಗರದ ರಾಜಧಾನಿ ಹಾಳು ಹಂಪೆ ಆಗುವಂತೆ ಶ್ರಮವಹಿಸಿದ್ದಾರೆ. 


೪, ಕೋಟಿ ಕೋಟಿ ಹಿಂದಂಗಳು ಪಾಕಿಸ್ತಾನ ಆದಮೇಲೆ ಅಲ್ಲಿನ ನಾಗರಿಕತೆ 
ಕಾಟ ತಡೆಯಲಾರದೆ ತೌರುವಂನೆಗೇ ಹಿಂದಕ್ಕೆ ಬಂದಂದಂ, ಕಡಿವೆಂ ಉಪಕಾರವೆ? 


೩ 


೫. ನೂರಾರು ದೇವಮಂದಿರಗಳ ಬಾಗಿಲು ಚೌಕಟ್ಟು ಗೋಪುರಗಳ ಕಲ್ಲನ್ನು 
ಕಿತ್ತು ವಂಸೀದಿಗಳ ಮೆಟ್ಟಲುಗಳನ್ನಾಗಿ ಮಾಡಿಕೊಂಡ ನಾಗರೀಕತೆ ಮರೆವುದಂಂಟೆ ! 

ಸ, ನೊರಃರು ನಾರೀಮಣೆಗಳ ಮಾನಭಂಗ ಮಾಡಿ ಘೋಷಾ ತೊಡಿಗೆ 
ಉಡಿಸಕೊಂಡು ಮನೆ ತುಂಬಿಸಿಕೊಂಡ ನಾಗರೀಕ ನಾಡಿಗೆ ಭಾರತವನ್ನೇ ಬಳುವಳಿ 
ಯಾಗಿ ಕೊಡಬೇಕಲ್ಲವೇ ? 


೭. ಹೆ ದರಾಬಾದ್‌-ಜುನಘಡ-ಇವುಗಳು ಭಾರತಕ್ಕೆ ಸೇರಿದ್ದರಿಂದ ಅಲ್ಲಿನ 
ನಾಗರೀಕತೆ ಮತ್ತೆ ಹಿಂದಕ್ಕೆ ಸರಿಯುತ್ತದೆ. ಕಾಶ್ಮೀರದ ನಾಗರೀಕತೆ ಸುಧಾರಿಸಲು 
ಸಾಧುಗಳ ವೇಷದಿಂದ ಕೋವಿ ಹಿಡಿದು ನಂಗ್ಲಿದ ಫಕೀರರಿಗೆ ಸ್ವಾಗತಿಸಿ ಕಾಶ್ಮೀರವನ್ನು 
ಅವರಿಗೆ ಧಾರೆ ಎರೆದ ಕೊಡಬೇಕಂ 

೮, ಬಾದ್‌ಷಹು ಅಯೂಬ್‌ ಖಾನನಿಗೆ ಅನೆಮೇಲೆ ಅಂಬಾರಿ ಹಾಕಿ ದೆಹಲಿಗೆ 
ಕರೆತಂದು “ ಅಯ್ಯಾ ನಮ್ಮ ನಾಡನ್ನು ಹತ್ತು ಶತಮಾನದಿಂದ ಉದ್ಧಾರಮಾಡಿ 
ದ್ವೀರಿ...ಮಃಂದೂ ಈ ದೆಹಲಿ ಸಿ:ಹಾಸನ ಏರಿ ಕೂತು ನಮ್ಮ ವೇದಗಳನ್ನು-- 
ರಾಮಾಯಣ--ಭಾಗವತಗಳನ್ನು ಸುಟ್ಟುಹಾಕಿಸಿ ನಮಗೆಲ್ಲರಿಗೂ ಮುಂಜಿ ಮಾಡಿಸಿ 
ಉದ್ದಾರಮಾಡಯ್ಮ” ಎಂದು ಪಟ್ಟಾಭಿಷೇಕ ವ-ಡಿಸಬೇಕಲ್ಲವೆ ? 

೯. ಬ್ರಿಟಿಷ್‌ನೋರು ಆಯೂಬಿನ ಮೂಲಕ ಮತ್ತೆ ನಮ್ಮನ್ನಾಳಿದರೂ 
ಆಳಲಿ ಎಂದು “God Save the Queen.” ಡಗ್ಗು ಸಲಾಮು ಹೊಡೆದಂ 
ಕೊಂಡು ಅವರುಗಳಿಗೆ "ಜೈ ' ಅನ್ನಬೇಕು--ನಾವು ಹಿಂದುಳಿದ ಅನಾಗರೀಕರು-- 
ಅವರಂ ಮುಂದರಿದ ಮಹಾ ಬುದ್ಧಿ ವಂತರು. 

೧೦. ಅವರ ಹಿತಕ್ಕಾಗಿ ಭಾರತೀಯರೆಲ್ಲ “ಹಲ್ಬಿದಾಯಕ್ಕಾಹುಸೇನಿ ಹೇಳ 
ಬೇಕು ಒಕ್ಕೊರಳಿನಿಂದ. 

ಜೈ ಭುಟ್ಟೊ ಅನ್ನಬೇಕು. 

ಎಂದಾಗ ನಮ್ಮೂರಹೈದ..“ಉಗಿದಿಟ್ಟ ಲೇ” ಎಂದಿದ್ದೆ ಭಟ್ಟ ಪ್ಯಾಟನ್‌ 
ಟ್ಯಾಂಕು, ಸಾಬರ್‌ ಜಟ್ಟು ನ್ಯುಟ್‌ಗಳು ಹೇಗೆ ಹೊಡೆದವು ಮುಟ್ಟಿ ನೋಡ್ಕೊ 
ಅಂತ ಹೇಳಿ ಸಾಕಂ ಅಂತ ಅಂದೆ, 

—ಪೆಂಪಾಪತಿ 


ಸಕ್ಕರೆಯ ಹತೋಟಿಯನ್ನು ಮುಂದಿನ ವರ್ಷದಿಂದ ತೆಗೆದುಹಾಕಬೇಕೆಂದಂ 
ನಿರ್ಣಯಿಸಲಾಗುತ್ತದಂತೆ 

--ಈ ಸುದ್ದಿ ಕೇಳಿ ಈ ದೀಪಾವಳಿಯಲ್ಲಿ ನಮ್ಮ ಅಳಿಯನ ಬಾಯಿ 
ಸಿಹಿಯಾಯಿತು ! 


ಸ 2 ka ka 





~~“ ವಂಕಿ ೫ 


“ ವಂಕಿ ಹಾಕ್ಕೊಂಡು ಬರ್ತಿನಿ, ಅಜ್ಜಿ ; ಅರ್ಧ ಗಂಟೇಲಿ ಬಂದು ಬಿಡ್ತೀನಿ. 
ಇಲ್ಲೇ ಇರು, ಯಾರಾದರೂ ಬಂದು ಕೇಳಿದರೆ, ಬಂದು ಬಿಡ್ತಾಳೆ ಕೂತಂಕೊಳ್ಳಿ ಅಂತ 
ಹೇಳು” ಎಂದು ಹೇಳಿ ಮಾನಾರಾಣಿ ಅಸ್ಪತ್ರೆಗೆ ಹೋದಳು. 

ಅಜ್ಜಿಯ ಸಂತೋಷಕ್ಕೆ ಪಾರವೇ ಇಲ್ಲ. ಕೆಲವು ದಿನಗಳ ಹಿಂದೆ ಬೆಳೆದ 
ಮೊವ್ಮಗಳನ್ನು ಬೈದಿದ್ದಳಂ, “ಇದೇನು ವಾನಂ? ಬಲಕೈಯೆಂಲ್ಲಾ ಬೋಳಂ 
ಬೋಳಾಗಿದೆ. ಲಕ್ಷಣವಲ್ಲಮ್ಮ ಆದು. ಎಡಗೈಲಿ ಎಂಟು ಬಳೆ ಹಾಕೋಬದಲಂ 
ಅದಕ್ಕೆ ಸಾಲೂ ಬಲಗೈಗೆ ನಾಲ್ಕು ಹಾಕ್ಕೋ! ಎಷ್ಟೋ ಲಕ್ಷಣವಾಗಿ ಕಾಣುತ್ತೆ, 
ಹೆಣ್ಣ ಮಗಳು ಬಡಿಸೋವಾಗ ಘುಲ್‌ ಘುಲ್‌ ಅಂತ ಶಬ್ದ ಆದರೆ ಊಟ 
ರುಚಿಸುತ್ತೆ ಕಣೆ, ಗಂಡಸರಿಗೆ” ಎಂದು ಅಂದು ಆಡಿದ್ದಳಂ. 

ತನ್ನ ವಂದುವೇಲಿ ಕೊಟ್ಟಿದ್ದ ಹಳೇಕಾಲದ ಒಡವೆಗಳನ್ನೆಲ್ಲಾ ಸೊಸೆ ಬೇಡವ್ಮ್ಧ 
ಆಂತ ಅಂದಿದ್ದಳು. ತನ್ನ ಕಣ್ಣೆದುರಿಗೇ ಒಂದೊಂದನ್ನಾಗಿ ಅ ಹಳೆ ಒಡವೆಗಳನ್ನ 
ಕರಗಿಸಿ. ಮೇಲೆ ಹಣ ತೆತ್ತ, ಹೊಸನಮೂನೆ ಒಡವೆ ಮಾಡಿಸಿಕೊಂಡಿದ್ದಳು ಆ ಸೊಸೆ 
ನಾಗಮಂರಿಗೆ ಜೋಳತೊಂಬು ಎರಡು ಉಳಿದಿತ್ತು ಸಂದೂಕಿನಲ್ಲಿ, ಸೊಸೆಗೆ ಕಾಣದ 
ಹಾಗೆ ಅದನ್ನು ಜೋಪಾನ ಮಾಡಿಟ್ಟಿದ್ದಳು ಅಜ್ಜಿ. 

ಈಗ ಮೊಮ್ಮಗಳು “ವಂಕಿ” ಯ ಮಾತೆತ್ತಿದಾಗ ಆಜ್ಜಿಹೊಟ್ಟೆ ತಂಪಾಯ್ನೂ. 
ನಮ್ಮನೇಲಿಹುಟ್ಲಿದ ಹೆಣ್ಣು ನನ್ನ ಒಡವೇನ ನಾನಂ ಹಾಕಿಕೊಂಡ ಹಾಗೆಯೇ ಹಾಕಿ 
ಕೊಂಡರೆ ನೋಡಿ ಸಂತೋಷ ಪಡಬಹುದು ಎಂದು ಕೊಂಡಳು. 

“ ವಂಕಿಹಾಕೊಂಡು ಬರಲಿ ಮಾನು, ಆಮೇಲೆ ಅವಳಿಗೆ ಎರೆದಂ, ತುದಿಗಂಟ್ಹಾಕಿ 
ಸಾಂಬ್ರಾಣಿ ಹೊಗೆಕಾಯಿಸಿ, ಆಮೇಲೆ ಅವಳ ಕಿವಿಗೆ ನನ್ನ ಕೈಯಂದಲೇ ಚಳತೊಂಬು 
ಹಾಕ್ತೀನಿ. ನಾಗಮರಿಗೇನ ಸಿಕ್ಕಿಸ್ತೀನಿ, ಆಗ ಅವರಮ್ಮನಿಗೆ ತುಸು ಬೇಸರ 
ಆಗಬಹಂದಂ. ಈ ಒಡವೆಗಳನ್ನ ಮುದುಕಿ ಕದ್ದು ಮುಚ್ಚಿಟ್ಟಿದ್ದಳು ಅಂತ ರೇಗಿದರೆ 
ರೇಗಲಿ, ನನ್ನ ಒಡವೆ ನಾನು ಏನು ಬೇಕಾದರೂ ಮಾಡಿಕೋಶೀನಿ ” ಎಂದಂ ಮನ 
ಸ್ಲಿನಲ್ಲಿಯೇ ಯೋಜನೆ ಹೂಡಿದಳು. ಮೆಲ್ಲಗೆ ಹೋಗಿ ಸಂದೂಕತೆಗೆದು, ಚಳತೊಂಬಂ 
ನಾಗಮರಿಗೆಯಮ್ನ ಉಡಿಯಲ್ಲಿ ಹುದುಗಿಸಿಟ್ಟಳು. 

ಮಿಾನಾರಾಣಿ ಹಿಂತಿರುಗುವುದನ್ನೇ ಎದುರುನೋಡುತ್ತ ಕಾದಳು. ಮಾನಾರಾಣಿ 
ಹಿಂತಿರಂಗಿ ಬಂದಳು. 

“ ಅಜ್ಜೀ 1 ಯಾರಾದರೂ ಸ್ನೇಹಿತರು ಬಂದಿದ್ದರೇ ” ಎಂದು ಕೇಳಿದಳು. 

“ ಯಾರೂ ಬರಲಿಲ್ಲ ವನಂ! ಆದರೆ ವಂಕಿ ಹಾಕ್ಕೊಂಡು ಬಡ್ತೀನಿ ಅಂತ 
ಹೋದೆಯಲ್ಲೇ ? ಎಲ್ಲೇ ವಂಕೀ ? " ಎಂದು ಅಜ್ಜಿ ಕೇಳಿದಳು. 

“ಅಯ್ಯೋ ! ಅಜ್ಜಿ 1...” ಎಂದು ಮಾನಾ ಮನೆಯೊಳಕ್ಕೆ ಓಡಿದಳು. ಪಾಪ | 
ಅಜ್ಜಿಗೆ “ವಂಕಿ” ವಿಷಯ ಏನಂಗೊತ್ತು? ಆ ವಯಸ್ಸಿನಲ್ಲಿ ಯಾಕೆ ಗೊತ್ತಾಗಬೇಕು ? 


೫ 2 





“ ಅಲ್ರೀ ! ನಾಚಿಕೆ ಆಗಬೇಡವೇ ? ಆತನಿಗೆ” ಎಂದರಂ, ಆ. 


“ ಅಷ್ಟುವಯಸ್ಸಾಯಿಂತಂ, ತಲೆನರೀತಂ, ಆದರೂ ಬುದ್ಧಿ ಬಂದಿಲ್ಲವಲ್ಲ ” 
ಅಂದರು. ಕ. 


ವಿಶ್ರಾಂತಿ ವೇತನ ಪಡೆದಂ ಒಂದು ವರ್ಷ ಆಯ್ತುಂತಿರೀ ” ಅಂದರು, ಅ. 


“ ಅಂದಮೇಲೆ ಅರವತ್ತಾದರೂ ಆಗಿರಬೇಕು. ಸಂಳ್ಸವಯಂಸ್ಸುಕೆೊಟ್ಟೇ 
ಕೆಲಸಕ್ಕೆ ಸೇರಿರೋದಂ, ದ್ವಿಜರಲ್ಲವೇನ್ರಿ? ಎರಡು ಹಂಟ್ಟಿದ ಹಬ್ಬ ಅವಕ್ಕೆ ” 
ಅಂದರು, ಕ, 


“ ಅರವತ್ತೇನಂ ಬಂತು? ಇನ್ನೂ ೩-೪ ಆದರೂ ಆಗಿರಬಹಂದಂ. ಕಳಿಯೋ 
ಲೆಕ್ಕದಲ್ಲಿ ಬಲಂ ಚೂಟಿ, ಅವ, ಅಪ್ಪನ ಆಸ್ತಿನೆಲ್ಲಾ ಪ್ರಾಯದಲ್ಲೇ ಕಳೆದಿದ್ದು, 
ಅಂದರೆ ವಯಸ್ಸಿನಲ್ಲಿ ಕೂಡ ಚೆನ್ನಾಗಿ ಕಳದೇ ಕೊಟ್ಟಿರ್ತಾನೆ! ಫಟಿಂಗ” ಅಂದರಂ ಅ 


ಆದರೂನೂ ರಿಟಾಯರ್‌ ಆದಮೇಲೆ ಎಲ್ಲರೆದುರಿಗೂ ಸ್ವಲ್ಪ ಮಾನವಾಗಿ 
ನಡಕೋಬಾರೆದೆ ” ಎಂದರು, ಕ 


“ ಸಾಯಂಕಾಲ ಪ್ರಾಣ ದೇವರ ಗಂಡಿಗೆ ಪುರಾಣಕ್ಕೆ ಬಂದು ಕೂತುಕೋತಾನೆ 
ಪುಣ್ಯಾತ್ಮ ! ಕಿವಿಹಿಂದೆ ತುಳಸಿದಳ ಏನು ? ಅಂಗಾರ ಏನು? ಅಕ್ಷತೆ ಏನಂ? 
ನೋಡಿದರೆ ನೀವಳಿಸಿ ತೆಂಗಿನಕಾಯಿ ಒಡೆಯೋಣ ಅನ್ನಿಸುತ್ತೆ ” ಅಂದರು. ಅ, 


“ ಅಂತಹ ಬೂಟಾಟಿಕೆ ಆಸಾಮಿ ಬೆಳಗಾಗುತ್ತಲೂ ನೋಡಿ ಈಗ ? ಅಂದರು ಕ. 
“ಸರ್ವೀಸಿನಲ್ಲಿದ್ದಾಗ ರಂಗಿನ ಹೆಸರು ಸಂಪಾದಿಸಿದ; ಗೊತ್ತೆ ” ಅಂದರು ಅ. 


“ ಕೇಳಿದ್ದೆನಪ್ಪಾ ! ತಕ್ಕ ಸಾಹೇಬರೂ ಇದ್ದರಂತೆ. ಸಾಹೇಬರು ಮೇಜಿನ 
ಮುಂದೆ ಕೂತು ಗ್ಲಾಸಲ್ಲಿ ಕುಡಿದರೆ, ಇವ ಮೇಜಿನ ಮೇಲೆ ಕೂತು ಪೀಪಾಯಿಂಯಂ 
ನಲ್ಲಿಗೆ ಬಾಯಿ ಹಾಕ್ತಾ ಇದ್ದನಂತೆ” ಆಂದರಂ ಅ 


೬ 


* ಹೌದಪ್ಪ ಹೌದಂ. ಬಿಳಿ ಕುದಂರೆ ಸವಾರಿ ಎಂದರೆ ಎತ್ತಿದ ಕೈ ಅವ 
ಅಂದರಂ ಕ. 

ಬಿಳಿ ಕುದುರೆ. ಅಂತ ಕಾಯ್ತಾ ಇರಲಿಲ್ಲಪ್ಪ, ಸಿಕ್ಕಿದ್ದ ಬಿಡಬಾರದಂ 
ಅಂತ ಅವನ ಮಂತ್ರ. ಬಿಳಿ ಕುದರೆ ಸಿಕ್ಕಿತು ಅಂದರೆ ಆಪೋಶಣೆ ಮಾಡ್ಕೊಂಡು 
ಕುಡೀತಿದ್ದ.  ಈಚಲಮರದವ್ವ ದೊರಕಿದರೆ ಜುಡ್ಡಿನೇ ಬಾಯಿಗೆ ಬಗ್ಗಿಸಂತ್ತಿದ್ದ. 
ಬಲು ಬಾಯಾರಿಕೆ ಮುಂಡೇದಕ್ಕೆ. ಬಾಯಿನ ಹೊರಗಡೇನೇ ನಾಲಿಗೆ ಆಡ್ತಾ 
ಇರೋದು ” ಎಂದರು ಅ. 


* ಏನಾದರೂ ಮಾಡಿಕೊಳ್ಳಲಿ, ಪಡಖಾನೇಲೋ, ಪ್ರಸವ ಮಂದಿರದಲ್ಲೋ 
ಅದರೆ ಬೆಳಗಾಗಂತ್ತಲೂ ಬಹಿರಂಗವಾಗಿ ರಾಜಭೀದೀಲಿ ಆ ತರಹಾ?” ಎಂದು ಪ್ರಶ್ನೆ 
ಸೂಚಕ ಹಂಬ್ಚೆತ್ತಿದರು ಕ. 


“ ಅದೂ ನೋಡ್ರಿ! ಈ ಅಪರ ವಯಸ್ಸಿನಲ್ಲಿ! ಮನೆ ತಂಂಬ ಬೆಳೆದ ವಂಕ್ಕಳೆಂ 
ಹಾಗಿದ್ದೂ ನಡವಳಿಕೆ ಹೀಗಲ್ಲ” ಎಂದರಂ ಅ. 


ಜೇ ಶೇ ಜಾ x 


ಕಾರಣ ಇಷ್ಟೆ. ಬೆಂಗಳೂರು ಮಿಲ್ಕ್‌ ಡೈರಿಯವರು ಷಹರಿನ ಒಂದೊಂದು 
ಬಡಾವಣೆಯಲ್ಲೂ ಸರಬರಾಜು ಕೇಂದ್ರಗಳನ್ನು ಏರ್ಪಡಿಸಿದ್ದರು. ರಿಟಾಯರ್‌ ಆದ 
ರಾಯರಂ, ಹಾಲು ತೆಗೆದುಕೊಂಡು ಬರಲು ಆಳಂ ಇಲ್ಲದ ಕಾರಣ, ಬೇರೆ ಕೆಲಸ 
ಇಲ್ಲದಂದರಿಂದ, ತಾವೇ ಬೆಳಗಾಗ ಎರಡು ಖಾಲಿ ಶೀಷೆಗಳನ್ನು ಕೈಲಿ ಬೀಸುತ್ತಾ 
ಹಾಲಿನ ಕೇಂದ್ರದಕ್ತ ಹೋಗುತ್ತಿದ್ದರು. ಅ. ಕ. ಕಂಡರು. ಮಾತನಾಡಿಕೊಂಡರು. 





ನಾಗಾಲ್ಕಾಂಡಿನಲ್ಲಿ ಶಾಂತಿ ಕಾಲವನ್ನು ಒಂದೇ ತಿಂಗಳಿಗೆ ನಿಗದಿ ಮಾಡಿ ಎಂದು 
ಹಂದಂಗಂಕೊಂಡಿರುವ ನಾಯಕರು ಅಂದರಂತೆ. 
ಅಂದರೆ ಪಾಕಿಸ್ತಾನದಿಂದ ಸಾಕಷ್ಟು ನೆರವು ಪಡೆದಾಗಿರಬೇಕು. 
# ಹೇ ತೇ ತೇ 
ಚಿನ್ನದ ಬಳೆಗಳಿಗೆ ನಮ್ಮ ಮಿನಾಕ್ಷಿ ಈಗ ಬೆಳ್ಳಿ ಮಂಲಾಮಂ ಬಳಿಸಿ, ಖದ್ದರ್‌ 
ಸೀರೆ ಉಟ್ಟು, ಮೆರೆಯಂತ್ರಿದ್ದಾಳೆ. 
ತೇ ಜೇ ಸ ಜೇ 





ಕಾರಣ 


ರೆ 


ದೇವಸ್ಥಾನದ ಅಂಗಳದಲ್ಲಿ ಜನೆ ಕಿಕ್ಕಿರಿದು ತು:ಬಿದ್ದರು. ಆ ಸಂಜೆ ಆಚಾರ್ಯರ 
ಭಾಷಣ ಏರ್ಪಾಡಾಗಿತ್ತು. ಓದುಬರಹ ಬಾರದ ವಿದ್ಯಾವಂತರೆಲ್ಲರೂ ಸಭೆ ಸೇರಿದ್ದರು. 
ಸಾಮಾನ್ಯವಾಗಿ ಪುರಾಣಕ್ಕೆ ಸೇರುವ ವಿಶ್ರಾಂತಿ ವೇತನ ಪಡೆದ ಕಿವುಡರಂ, ವಿಶ್ರಾಂತಿ 
ಪಡೆದ ಹೆಂಗಸರು, ಇವರ್ಯಾರೂ ಇತ್ತಿಲ್ಲ. ಅಚಾರ್ಯರು ಇಂಗ್ಲೀಷ್‌, ತೆಲುಗು. 
ಸಂಸ್ಕೃತ, ಕನ್ನಡಗಳಲ್ಲಿ ಉದ್ದಾಮ ಪಂಡಿತರು. ಅವರ ಭಾಷಣ ಸಾಮಾನ್ಯರಿಗೆ 
ರುಚಿಸುವಂತಿರಲಿಲ್ಲ. ಆದರೆ ತುಸು ತಿಳಿದವರಿಗೆ ಹಾಲ್ಜೇನಂ ಸೇವಿಸಿದಂತೆ, ಆಚಾರ್ಯರ 
ಭಾಷಣ. 

ದಾಸರ ಆಶೀರ್ವಾದದ ಹಾಡನ್ನು ತೆಗೆದುಕೊಂಡು ಆಚಾರ್ಯರಂ ಭಾಷಣಕ್ಕೆ 
ಪ್ರಾರಂಭಿಸಿದರಂ. 

ಲೋಕವಾರ್ಶೆಯ ನೀನು ಕಿವಿಗೆ ಕೇಳಿಸಲಿ ಬೇಡ. 

ಅಂದರೆ ಗಾಳಿ ಸುದ್ದಿಗಳಿಗೆ ಕಿವಿಕೊಡಬೇಡ, ಅವರಿವರ ವಿಷಯದಲ್ಲಿ ಆಡಿ 
ಕೊಳ್ಳುವ ಚಾಡಿ ಸಂದ್ದಿಗಳನ್ನು ಕಿವಿಗೆ ಹಾಕಿಕೊಳ್ಳಬೇಡ. 

ಲೋಕೇಶನಾ ಚರಿತೆ ಕೇಳದಿರಬೇಡ, 

ಭೂಲೋಕದಲ್ಲಿ ನಡೆಯುವ ಎಲ್ಲ ವಿಷಯಗಳೂ ಲೋಕೇಶನ ಕೈವಾಡದಿಂದಲೇ 
ಆಗುತ್ತಿರುವುದರಿಂದ, ಎಲ್ಲ ವಿಷಯಗಳನ್ನೂ ಕಲಿಯಬೇಕು, ತಿಳಿದಂಕೊಳ್ಳಬೇಕು. 
ಆಗಲೇ ವಿಶ್ವರೂಪನ್ನು ಕಂಡಂತೆ ಅಗುತ್ತದೆ. ಲೊಕೇಶನಃ ಚರಿತೆಯೇ ವಿಶ್ವದ ರೂಪ. 

ಪಾಕವನು ಮಾಡಿ ಒಂಟಿಯಲಿ ಉಣಬೇಡ, 

ಭೂಕಾಂತರನನುಸರಿಸಿ ತಿರುಗಾಡಬೇಡ. 


ಜತೆ ಜತೆಯಲ್ಲ ಊಟ ಮಾಡಿದರೆ ನಗುನಗ್ತಾ ಉಂಡರೆ ತಿಂದದ್ದು ಜೀರ್ಣವಾ 
ಗುತ್ತೆ. ಉಂಡದ್ದು ಮೈ ಹತ್ತುತ್ತೆ ಹಾಗೆಯೇ ಶ್ರೀಮಂತರನ್ನು ಹಿಂಬಾಲಿಸಿ 
ನಿಮ್ಮ ಆತ್ಮ ವಿಶ್ವಾಸವನ್ನು ಕಳೆದುಕೊಳ್ಳಬೇಡಿ. 
ಸಾಲ ಮಾಡಲಿ ಬೇಡ. 
ಸಾಲದೆಂದೆನ ಬೇಡ. 
ಎಂದರು ಅಚಾರ್ಯರು. ವಿವರಣೆ ಕೊಡಲು ಶುರು ಮಾಡಿದರು. ಎದಂರಿನ 
ಮೂರನೇ ಸಾಲಿನಲ್ಲಿ ಕೂತಿದ್ದ ಯುವಕನೊಬ್ಬ ಅತ್ತಿತ್ತ ಒದ್ದಾಡುವುದಕ್ಕೆ ಶುರು 


೮ 


ಮಾಡಿದ. ತೊಣಚೆ ಹೊಕ್ಕ ನಾಯಿಯ ಹಾಗೆ ಒದ್ದಾಡಲು ಶುರುಮಾಡಿದ. ಚಾಪೆ 
ಮಖಳ್ಳಿನವೇಲೆ ಒಣಗಿಸಿದ ಚಡ್ಡಿ ಹಾಕಿಕೊಂಡವನಂತೆ ವಿಲಿ ಮಿಲಿ ಕುಲುಕಾಡಿದ, 
ಆಚಾರ್ಯರಂ ಇದನ್ನು ಕಂಡರು. ದಾಸರಾಯರ ನುಡಿಯನ್ನು ನಾನಂ ಹೇಳಿದಾಗ 
ಇವನಿಗೆ ವಂನಸ್ಸೂ ಕಂಕ್ಕಿದೆ. ಎಲ್ಲೋ ಸಾಲ ಮಾಡಿದ್ದಾನೆ. ಅದಕ್ಕೇ ಒದ್ದಾಡಂ 
ತ್ತಿದ್ದಾನೆ. ಎಂದಂ ಅಂದುಕೊಂಡರು. 
ನಾಳೆಗೆ ಹೇಗೆಂಬ ಚಿಂತೆ ಬೇಡ, 
ಮಂಂದಂವರಿಸಿದರು ಆಚಾರ್ಯರು, ತಮ್ಮ ಭಾಷಣವನ್ನು. 
ಎದುರಿನಲ್ಲಿದ್ದ ಯುವಕ ಇನ್ನೂ ಒದ್ದಾಡುತ್ತಲೇ ಇದ್ದ, ಕಿರಿಕಿರಿ ಪಡಂತ್ತಲೇ 
ಇದ್ದ. ಕಾತರ ತುಂಬಿದವನಂತಿದ್ದ. 
ಮರೆಯಬೇಡ ಹರಿಯ ಮರೆಯಬೇಡೆಂದೆಂದು 
ತಿರಿಯಬೇಡ ಖಳರ ಮನೆಗಳಿಗೆ ಹೋಗಿ 
ವರಿಯಬೇಡನ್ಯರಿಗೆ ವರ ತತ್ವಗಳನ್ನೆಲ್ಲ 
ಬೆರೆಯಬೇಡ ಅನ್ಯ ಸ್ತ್ರೀಗಳನು ಸ್ವಪ್ನದಲಿ. 
ಈ ನಂಡಿಯನ್ನು ಹೇಳಿ ವಿವರಿಸ ಹೋದರು ಆಚಾರ್ಯರಂ. ಆದರೆ ಈಗ ಆ 
ಯಂಂವಕ ಸಂತಸದಿಂದ ಕುಳಿತುಕೊಂಡಿದ್ದ. 
ಆಚಾರ್ಯರಿಗೆ ಅತಿ ಕೌತುಕ ಉಂಟಾಯಿತು. ಭಾಷಣವನ್ನು ವಂಂಗಿಸಿದ 
ಕೂಡಲೇ ಆ ಯುವಕನನ್ನು ಭೇಟಿಯಾದರು. 
“ ಯಾಕಪ್ಪ ಸ್ವಲ್ಪ ಹೊತ್ತು ಹಾಗೆ ಒದ್ದಾಡುತ್ತಿದ್ದೆ ” ಎಂದು ಕೇಳಿದರಂ. 
ಸ್ವಾಮಿ ! ಸಾಲ ಮಾಡಲಿಬೇಡ ಎಂದು ನೀವಂದಾಗ, ಕಚೇರಿ ಸ್ನೇಹಿತನ 
ಹತ್ತಿರ ಹತ್ತೂ ರೂಪಾಯಿಂಗಳ ಸಾಲ ತಂದಿದ್ದರ ನೆನಪಾಯ್ತು, ಮೂರು ದಿನಗಳ 
ಹಿಂದೆ ಸಾಲ ತೆಗೆದಿದ್ದೆ, ಅದನ್ನು ಹೇಗೆ ಖರ್ಚುಮಾಡಿದೆ ಎಂದು ಜ್ಞಾ ಪಿಸಿಕೊಳ್ಳಲು 
ಪ್ರಯತ್ನಿಸಿದೆ. ಜ್ಞಾಪಕಕ್ಕೆ ಬರಲೇ ಇಲ್ಲ. ಒದ್ದಾಡಿದೆ. ಆದರೂ ನೆನಪು ಬರಲಿಲ್ಲ. 
ಶಿಣುಕಾಡಿದೆ. ಮರವೇ ಮುಜಚ್ಚಿಕೊಂಡಿತ್ತು. 
ಆದರೆ ಮಹಾಸ್ವಾವಿಂ, ಬೆರೆಯಬೇಡ ಅನ್ಯ ಸ್ತ್ರೀಗಳನ ಸ್ವಪ್ನದಲಿ ಎಂದು 
ತಾವು ಅಂದಾಗ ಜ್ಞಾಪಕಕ್ಕೆ ಬಂತು. ಸಂತಸದಿಂದ ಕೂತೆ” ಎಂದು ವಿವರಣೆ ಇತ್ತ, 
ಯುವಕ. 
ತಲೆ ತಲೆ ಚಿಚ್ಚಿಕೊಂಡರಂ ಆಚಾರ್ಯರು. 








ರ್ಥ ಫೊ ಕ : 
ಫ್ರೂಕ್ಕೂರ್ಮೆಂಟ್‌ * * 





ರೆ 


ನಾವೀಗ ಗಂಡಾಂತರ ಪರಿಸ್ಥಿತಿಯನ್ನೆದಂರಿಸುತ್ತಿದ್ದೇವೆ. ರೈತರು, ಕಾವಿರ್ಣಕರಂ, 
ಅಧಿಕಾರಿ ವರ್ಗದವರು, ನಾಯಕರಂ ಎಲ್ಲರೂ ತಮ್ಮ ತಮ್ಮ ಕರ್ತವ್ಯವನ್ನೆದುರಿಸಂತ್ತಿ 
ದ್ದಾರೆ. ಎಂದರೆ ಕರ್ತವ್ಯ ಪಾಲನೆಗಾಗಿ ಶ್ರವೀಸಂತ್ತಿದ್ದಾರೆ. ಆದರೆ ಈ ಕರ್ತವ್ಯ 
ಬದಿಯು ಈ ವರ್ಷದ ಮಂಂಗಾರಂ ಮಳೆಗೆ ಬರಲಿಲ್ಲ. ಆರಂಭವಾಗಂವಾಗಲೇ 
ಬೇಕೋ ಬೇಡವೋ ಎಂದಂ ಆರಂಭವಾಯಿತಂ. ಬೆಳವಣಿಗೆಯಲ್ಲಿ ಅದಂ ಶಾಲೆಯ 
ಮಕ್ಕಳಂತೆ ಕುಂರಿತವಾಗಿ ಹೋಯಿತು. ಪೆ ೨ಢಾವಸ್ಥೆಯ ವೇಳೆಗೆ ಅದು ಸವಂತೆ 
ಯನ್ನ ಹೊಂದಿದ ಯೋಗಿಯಂತೆ ಅ.ತರುಖಿಯಾಯ್ತಿ. 


ವರ್ಷಾರಂಭದಲ್ಲೇ ರೈ ತರು ಮುಂಗಂಡಂ ಬಿತ್ತಲಿಲ್ಲ. ತಳಹಸಿಯೇ ಇಲ್ಲದೆ 
ಬಿತ್ತುವುದು ಹೇಗೆ. ತಳಹಸಿ ಈ ವರ್ಷ ಆಗಲೇ ಇಲ್ಲ Wr ಪರ್ಜನ ದೇವರು 
ಭಗವದ್ಗೀತೆಯಂನ್ನು ಓದಿದ್ದೇ ಇದಕ್ಕೆ ರಾಮಾ ಕಚ: ಪತ್ರಿಕೆಗಳನ್ನು ಓದಿ 
ಲೇಟೆಸ್ಟ್‌ ವರ್ತಮಾನ ತಿಳಿದಿದ್ದರೆ ಏನೋ ನಮ್ಮ ಹುಡುಗರು ಪ್ರೊಕ್ಕೂರ್ಮೆಂಟ್‌ 
ಆರ್ಡರ್‌ ಮಾಡಿದ್ದಾರೆ. ಕಾಲಕ್ಕೆ ಸರಿಯಾಗಿ ಮಳೆಗರೆಯಬೇಕು ” ಎಂದುಕೊಳ್ಳಿ 
ತಿದ್ಧನೋ ಏನೋ. 


“ ದೇವತೆಗಳೇ ನೀವು ಮನಂಷ್ಯರ ಪಚ ಮಾಡಿ, £ ಕಾನವರೇ ನೀವು 
ದೇವತೆಗಳಿಗೆ ಹವಿಸ್ಸನ್ನು ನೀಡಿ ಸಂಭಾವಿಸಿರಿ. ಸ್ಪರ ಸಂಭಾವನೆಯಿಂದ ಲೋಕ 
ಅಭಿವೃದ್ಧಿಗೊಳ್ಳಲಿ ” ಎಂದು ಭಗವಂತ ತ ಆದುದರಿಂದ ತನಗೆ 
ಹವಿಸ್ಸ ನ್ನ ನೀಡದ ಜನತೆಗೆ ತಾನು ಮಳೆಗರೆಯುವುದಿಲ್ಲ ಎಂದು ಪರ್ಜನ್ಯ ದೇವನು 
ಸ್ವತ್ಥವಾಗಿ ಸುಪೀರಿಯರ್‌ ಆಫೀಸರಂತೆ ಮನೆಯಲ್ಲಿದ್ದುಬಿಟ್ಟ. 


ಆದುದರಿಂದ ತಳಹಸಿಗಾಗಿ ಕಾದ ಜನ ಇನ್ನೂ ಕಾಯುತ್ತಲೇ ಇದ್ದಾರೆ, 


ಇಲ್ಲಿ ಒಂದಂ ಮಂದ್ಲೆ ಏಳುತ್ತ ದೆ. “ ರಕ್ಷಣಾರಂಗಕ್ಕೆ ಪ್ರಥಮ ಆದ್ಯತೆ. 
ಆಹಾರ ರಂಗಕ್ಕೆ ಅದಕ್ಕೆ ಸರಿಸ ಸಮಾನವಾದ ಆದ್ಯ ತೆ ನೀಡಲೇ ಬೇಕಲ್ಲವೇ? 


ಪರ್ಜನ್ಯ ದೇವ “ ಆ ರಗಳೆಯನ್ನು ನನ್ನ ಮುಂದೆ ಊದಬೇಡ ” ಎನ್ನುತ್ತಾನೆ 
ಮೊದಲೇ ಬಿತ್ತಿದವರ ಹೊಲಗಳಂ ನೋಡಲು ಬಹಳ ಅಂದವಾಗಿದ್ದವು. 


೧೦ 


ಅವನ್ನು ನೋಡಿದವರೆಲ್ಲಾ “ ಬಲು ರಾಗಿ. ಈ ವರ್ಸ. ಅದ್ರ ಧರಾನೇ ಬ್ಯಾರೆ 
ಬಲಂ ರಾಗಿ!” ಎನ್ನುತ್ತಿದ್ದರು. 


ಒಂದಂ ತಿಂಗಳ ನಂತರ, ಎರಡು ತಿಂಗಳ ನಂತರ “ಹಂಗೆ ರಾಗಿ, ಕರ್ರಗೆ 
ಕಪಾಗವೆ ಬಲು ರಾಗಿ” ಎನ್ನುತ್ತಿದ್ದರು. 


“ನಂಜೇವಮಾನ್ಹಗೇ ಇಂಧಾರುಗಿ ನೋಡಿದ್ದಿಲ್ಲ. ಭಾರೀ ಪಾಡದವೆ. 
ಇಡೀ ನಮ್ಮ ಹಳ್ಳಿಗಿಲ್ಲ, ಬಲುರಾಗಿ! ” ಎಂದು ಪ್ರತಿಯೊಬ್ಬರೂ ಹೇಳಿಕೊಳ್ಳುತ್ತಿ 
ದ್ವರಂ. 

ಮಳೆ ಹೋಗಿ ಬಿಟ್ಟಿತು! 

ಬರಲೇ ಇಲ್ಲ ! 


ಕೌರವನನ್ನು ಬಿಟ್ಟ ಕರ್ಣನಂತೆ, ಪಾಕಿಸ್ಕು ನದ ಕೈ ಬಿಟ್ಟ ಪ್ಯಾಟನ್‌ ಟ್ಯಾಂಕಿ 
ನಂತೆ ಹೋಗಿಯೇ ಬಿಟ್ಟಿತು. ಆದರೆ ಆಶೆ, ಕೈಬಿಡಲಿಲ್ಲ. 


“ಇನ್ನೂ ಉತ್ರೆ ಮಳೆ ಐತೆ. ರೈತನಿಗೆ ಭಾಷೆ ಕೊಟ್ಟಿತೆ ಬರ್ರತೆ” ಎಂದು 
ಕೊಂಡೇ ಇದ್ದರು. 


ಗ್ರಾಮದೇವತೆಗಳ ಪೂಜಾರಿಗಳು ತಮ್ಮ ತಮ್ಮ ದೇವರುಗಳನ್ನು ಉಂಟುಂಗ್‌, 
ಸುಕರ್ನೋ ಕೈಯನ್ನು ಬಿಟ್ಟಂತೆ ಬಿಟ್ಟು ಎಲ್ಲಿಗೋ ಎದ್ದರು, ಎಲ್ಲಿಗೆ ಎಂದು 
ಕೇಳಬಹಂದು ನೀವು. ಎಲ್ಲಿಗೆ ಎಂದರೆ ಹೇಗೆ ಹೇಳೋಣ. ಬೀಡಿ ಅಂಗಡಿ, ಇಸ್ಪೇಟ್‌ 
ಮನೆ ಭಟ್ಟಿವಿಕ್ರಮಾರ್ಕನ ಆಸ್ಥಾನ. ವಿಶ್ವ ವಿಶಾಲವಾಗಿದೆ. 


ಮುದಂಕರು, ಯಜಮಾನರು “ರುದ್ರಾಭಿಷೇಕ ಮಾಡ್ರಯ್ಮ. ಪರ್ಜನ್ಯ 
ಜಪ ಮಾಡಿಸಿ. ವಿರಾಟಪರ್ವ ಓದಿಸ್ರಿ” ಎಂದರು. ಮಕ್ಕಳು, ಮೊಮ್ಮಕ್ಕಳು 
“ಭಾರೀ ಅಡಚ್ಚಿ ಐತೆ” ಎಂದಂ ಬಸ್ಸ ಹತ್ತಿ ಸಿನಿಮಾ ನೋಡಲು ಹತ್ತಿರದ 
ನಗರಕ್ಕೆ ಎದ್ದರು 


ಹೆಂಗೆ ತೆ ರಾಗಿ ? ಎಂದು ಈಗ ಕೇಳಿದರೆ 


“ಬಲುರಾಗಿತ್ತಪ್ಪಾ, ಏನ್ಮಾಡ್ತಿ ಮಳೆ ಹ್ಹುಗೇ ಜಿಡ್ಡು, ಇನ್ನೆಲ್ಲೆರಾಗಿ? 
ಗಾಬು, ಗದ್ದೆಂಕೆ” ಎನ್ನುತ್ತಾರೆ. 


ನನಗಂತೂ ಗೊತ್ತಿಲ್ಲ; ಇಂಡಿಯಾ ದೇಶದಲ್ಲಿ ವರ್ಷವೊಂದಕ್ಕೆ ಎಸ್ಟು ಮಿಲಿ 
ಯನ್‌ ಟನ್‌ ಆಹುರಧಾನ್ಯ ಬೆಳೆಯುತ್ತದೆ ? ಅಷ್ಟು ಮಿಲಿಯನ್‌ ಪೈಕಿ ಅದೆಷ್ಟು 
ಎಂಲಿಯನ್‌ ಕಡಿವೆಂ ಆಹಾರ ಬೆಳೆಯಂತ್ತದೋ ಏನೋ ಈ ವರ್ಷ. 


೧೧ 


ನಮ್ಮೂರಿನಲ್ಲೇನೋ “ಗಾಬು, ಗದಿಗೆಂಕೆ” ಬೇಕಾದಷ್ಟು ಬೆಳೆಯತ್ತದೆ. 
ಅದೆಷ್ಟು ಲಕ್ಷ ರೂಪಾಯಿಯೊ, ಖರ್ಚುಮಾಡುತ್ತಾರಂತೆ. ಎಷ್ಟು ಮಾಡಿದರೆತಾನೆ 
ಮಳೆ ಬರಲು ಸಾಧ್ಯ. 


ಈ ನಡುವೆ ನಮ್ಮೂರಿಗೆ ಒಬ್ಬ ಸ್ಟ್ಯಾಟೆಸ್ಟಿಕಲ್‌ ಅಸಿಸ್ಟೆಂಟರು ಬಂದರು, 
ನಮ್ಮೂರಿನ ಸಂತೆಯಲ್ಲಿ ಮೆಣಸಿನಕಾಯಿ, ಉಪ್ಪು, ರಾಗಿ, ಜೋಳ, ಬಿಕ್ಕೇಹಣ್ಣು 
ಇತ್ಯಾದಿಗಳ ರೇಟು ಬರೆದುಕೊಂಡರು ಆಗಲೇ ನಮಗೆಲ್ಲಾ ಅನುಮಾನ 
ಬಂತು. ಇವನಿಗ್ಯಾಕೆ ಇದೆಲ್ಲಾ ಉಪದ್ವಾಪ ಅಂತ. ಸಂಜೆ ಹೊತ್ತಿಗೆ ನಮ್ಮ 
ಸಿದ್ದಪ್ಪನ ಹತ್ತಿರ ಹೋಗಿ “ನಿನ್ನ ಜವಿಾನು ಕಟಾವು ಮಾಡಿಸಲು ದುಡ್ಡು ಕೊಡು 
ತ್ತೇನೆ, ಎಷ್ಟು ಉತಾರ ಬರುತ್ತದೆ ಎಂದು ನೋಡಿಕೊಳ್ಳಬೇಕು” ಎಂದ ಆತ. 


“ ಸ್ವಾಮಾ, ನನ್ನ ಹೊಲನ ನಾನು ಕೊಬ್ಬಿಗೊಂತಿನಿ. ನೀವ್ಯಾಕೆ ದುಡ್ಡೂ 
ಕೊಡ್ತೀರಿ, ಇದ್ರಗೆ ಏನೋ ಐತೆ” ಎಂದ. ಸಿದ್ದಪ್ಪ, ರಾತ್ರೋ ರಾತ್ರಿ ಕೊಯ್ಲು 
ಗುತ್ತಿಗೆ ಕೊಟ್ಟು "ಮರು ದಿನ ತೆನೆ ರಾಶಿ ಮಾಡಿಸಿದ. ಆಸಿಸ್ಟೆಂಟರು ಛೇರ್ಮನ್‌ 
ಮತ್ತು ಪೋಲೀಸ್‌ ಕುಮ್ಮಕ್ಕು ತಂದು ಆ ತೆನೆಗಳ ತೂಕ ಹಾಕಿಸಿದರು. ೨೪೨೦ 
ಚದರಗಜ ಭೂಮಿಗೆ 75 ಹಕ. ತೂಕದ ತೆನೆ ಬಂತಂ. ಬಹುಶಃ 18 ]ರ್ಟ, ಜೋಳ 
ಬರಬಹುದು. ಅದರಲ್ಲಿ 1.8 ಛೂ, ಪ್ರೊಕ್ಕೂರ್ಮೆಂಟ್‌ಗೆ ಹೋದರೆ ಕೇವಲ 14520 
ಚ. ಗ. ಭೂಮಿಯಿದ್ದ ಜನ ಏನು ಮಾಡಬೇಕು. 


ಮಿಶ್ರ ತಳಿ ಜೋಳ ಉತ್ತಮವಾದುದು. ಎಕರೆಗೆ 4 ರ್ಣ ಗೊಬ್ಬರ 
ಬಿತ್ತಿದರೆ ಉತ್ತಮ ಪ್ರತಿಫಲ ದೊರೆಯುಂತ್ತದೆ ಎಂದು ಹೇಳಲಾಗುತ್ತಿದೆ. 4 ಟನ್‌ 
ಗೊಬ್ಬರ ಎಕರೆಗೆ ತೆಗೆದುಕೊಳ್ಳಬಲ್ಲ ಛುತಿ ನಮ್ಮ ಸಿದ್ಧಪ್ಪನಿಗಿರಲಿಲ್ಲವಲ್ಲ. ಪಕ್ಕದ 
ಹಳ್ಳಿಯ 404 ಎಕರೆ ಸಾಹುಕಾರರು ಕೇವಲ 20 ಎಕರೆಗೆ ಜೋಳ ಬಿತ್ತಿದ್ದರೆಂದು 
ಅಧಿಕಾರ ವರ್ಗದವರೂ ಒಪ್ಪಿದ್ದರಲ್ಲ ಏಕೆ? ಎಂದು ಸಿದ್ದಪ್ಪನಿಗೆ ಹರಿಯುತ್ತಿಲ್ಲ. 


ರಾಗಿ ,ಇದ್ದಿದ್ದರೆ ಜೋಳವನ್ನು ಸರ್ಕಾರಕ್ಕೆ ಮಾರಬಹುತಾಗಿತ್ತಿ. ಗಾಬು 
ಗದೆಗೆಂಕೆ ತಿನ್ನಬೇಕೇ ಈಗ. ಓಪನ್‌ ಮಾರ್ಕೆಟ್ಟಿನಲ್ಲಿ ದರ 88 ರೂ ಆಗಿರಬೇಕಾ 
ದರೆ ಪ್ರೊಕ್ಕೂರೈಂಟಂ ಗೆಲ್ಲುವುದೆಂತು ಎಂಬುದೇ ನಮೆಲ್ಲರಿಗೆ ಸಮಸ್ಯೆಯಾಗಿದೆ * 
ಆದರೆ: ನಾವು ಅದನ್ನೆಲ್ಲಾ ಮನಸ್ಸಿಗೆ ಹಚ್ಚಿಕೊಳ್ಳುವುದಿಲ್ಲ. ಇಪ್ಪತ್ತೂ ಮೈಲಿಗೆ 
ಪ್ರೈವೇಟ್‌ ಇಸ್ಲಿನಲ್ಲಿ ಎಪ್ಪತ್ತೈದೇ ಪೈಸಾ ಛಾರ್ಜಿದ್ದರೂ, ಸಮಾಜ ವಾದದ ವಿಜಯ 


ಕ್ಕಾಗಿ ಒಂದು ರೂಪಾಯಿ ಹತ್ತು ಪೈಸಾ ಕೊಟ್ಟು ಸರ್ಕಾರಿ ಒಕ್ಸಿನಲ್ಲೇ ಪ್ರಯಾಣ. 


ಈಗಲೀಗ ನಾವೆಲ್ಲ ಭಗವದೃಕ್ತರಾಗಿದ್ದೇವೆ. ಭಜನೆ, ಪುರಾಣ, ಜಪ, ಹೋಮ 
ಅಭಿಷೇಕಗಳನ್ನು ಮಾಡಿಸುತ್ತಿದ್ದೇವೆ. ಜೋಯ್ಲರು, ಪುರೋಹಿತರಂಗಳಿಗೆ ಉದ್ರೆ 
ಹೇಳಿದ್ದೇವೆ. ಎಂಬುದು ಬೇರೆ ಮಾತು. 

ಊರಿನ ದೇವತೆಗಳಿಗೆಲ್ಲಾ ದೆಸೆ ಬರುವುದರ ಜೊತೆಗ ಕೋಪವೂ ಬಂದಿದೆ. 
ಕಳೆದ ಬಾರಿ ಮಳೆ ಹೋದಾಗ ಹೊಸ ಗುಡಿ ಕಟ್ಟಿಸಿಕೊಡುತ್ತೇವೆ, ಪಂಚ ಕಲಶ 
ಮಾಡಿಸಿ ಕೊಡುತ್ತೇವೆ ಎಂದೆಲ್ಲು ನಾವು ಹರೆಸಿಕೊಂಡಿದ್ದೆವಲ್ಲಾ ಅದನ್ನು ಅವು 
ಮರೆತೇ ಇಲ್ಲ. 

“ ನೀವು ಕೊಟ್ಟ ಮಾತಿಗೆ ತಪ್ಪಿದಿರಿ. ಆದುದರಿಂದ ಬರುತ್ತಿದ್ದ ಮಳೆಯನ್ನು 
ನಾವು ತಡೆದಂ ನಿಲ್ಲಿಸಿದ್ದೇವೆ.” ಎಂದು ಅಪ್ಪಣೆ ಕೊಡಿಸುತ್ತಿವೆ. 


ಮೊನ್ನೆ ಮೊನ್ನೆ ಫುಡ್‌ ಆಫೀಸರುಗಳಂ ನವ್ಮ ಪೇಟೆಯಲ್ಲಿ ಪ್ರೊಕ್ಕೂರ್ಮೆಂಟ್‌ 
ಮಾಡಿಬಿಡಲು ಜೋರಾಗಿ ಹೊರಟರಂ. 


“ ನಿವಂಗೆ ಹತ್ತೂ ಚೀಲ ಜೋಳದ ಲೆವಿ ಅಲಾಟ್‌ ಆಗಿದೆ. ಕೊಟ್ಟುಬಿಡಿ” 
ಎಂದರು. 


“ ಚಿಂತಾಲು ತಂದಂ ತೂಕ ಮುಗಿಸಿ ಕೂಡಲೇ ಹೇರಿಸಿಕೊಂಡು ಹೋಗಿ” 
ಎಂದಂ ನಾವು ಹೇಳಿದೆವು, ಅವರ ಆಜ್ಞೆಯನ್ನು ನಾವು ವಿರೋಧಿಸಬಹುದೆಂದಂ 
ಅವರು ಊಹಿಸಿದ್ದರೋ ಏನೋ, ನಮ್ಮ ಉತ್ತರದಿಂದ ಆವರಿಗೆ ನಿರಾಶೆ ಆಯಿತು, 


ಗಂಮಾಸ್ತರನ್ನು ಕರೆಸಿ, ಇವರ ಜೋಳ ತೆಗೆಸಿಕೊಂಡಂ ಹೋಗಿ ಎಂದರು. 
ಗುವಕಾಸ್ತರಂ ತಲೆ ಕೆರೆದುಕೊಳ್ಳುತ್ತಾ 


* ಸಾರ್‌, ಚೆಂತಾಲು ಇಲ್ಲ, ತೂಕದ ಕಲ್ಲೂ ಇಲ್ಲ. ಹಮಾಲರಿಲ್ಲ...” ಎಂದರು. 


ಆಫೀಸರು ರೇಗಿ “ಇನ್ನೂ ಏನೇನಿಲ್ಲ ಹೇಳಿ? ನಿಮಗೆ ಕೊಕ್ಕೆ ಹಾಕುವುದೊಂದೆ 
ತಿಳಿದಿದೆ” ಎಂದರು. 


“ ತೆಗೆಸಿಕೊಂಡು ಹೋದ ಮಾಲು ಸ್ಟಾಕ್‌ ಮಾಡಲು ಗೋಡೌನ್‌ ಇಲ್ಲ. 
ಇವರಿಗೆ ಕೊಡಲು ದಂಡ್ನೂ ಅಲಾಟ್‌ ಆಗಿಲ್ಲ. “ 


ಆಫೀಸರು “ ಯೋಚನೆ ಮಾಡೋಣ. ಮೊದಲಂ ನಮ್ಮಾ ಟಾರ್ಡೈಟ್‌ ರೀಚ್‌ 
ಮಾಡಬೇಕು " ಎಂದರು. 


ನಾವು “ ಅಗತ್ಯವಾಗಿ ಮಾಡಿ ಸ್ವಾಮಿ” ಎಂದೆವು. ಅವರು ನಮ್ಮೆಲ್ಲರ 
ಸಹಕಾರವನ್ನು ಕೋರುತ್ತಾ ಹೊರಟು ಹೋದರು, 

ಆಕೆ--ವದೇವಿಯಂತೆ ಮೂಲೆ ಕಂರ್ಚಿಲಿ ಕೂತಂ 
ಜಂತೆ ಎಣಿಸೆ ಚಿಂತೆ ಹರಿವುದೇ? 
ಎಂತಹ ಮಂಕರಂ ನೀದ್ರ! 
ಆದರದಿ ಆಹ್ವಾನಿಸಿ ಅಳಿಯನ 
ದೀಪಾವಳಿಗೆ ; 


ಸಾದರದಿ ಕರೆಯಿರಿ, ಬರೆಯಿಂರಿ ಕಾಗದವ. 
ಆತ--“ ಅಷ್ಟವರ್ಷಭವೇತ್ಯನ್ಯ ” ಕಾಲದಲಿ 

ಆಚರಿಸಿದರಂ ಅಕ್ಕರೆಯಲಿ ಮಕ್ಕಳಿಗೆ 

ಸಕ್ಕರೆ ದೀಪಾವಳಿ ; 

ಅಷ್ಟಗಳಂ ನಾಲ್ಕು ಕಳೆದಿವೆ ಕುವರಿಗೆ, 

ವಂಣರರ ಮೇಲ್ಕ್ಮೂವತ್ತಕೆ ಹಸೆವಂಣೆ 

ಹತ್ತಿದ ಹಸುಳೆಗೆಂತಹ ದೀಪಾವಳಿ? ' 

ನನಗೆ ಕಹಿಕೊಡುವ ತಾಪಾವಳಿ? 
ಆಕೆ--ಮೂವತ್ತಾಗಲಿ ಅರುವತ್ತಾಗಲಿ 

ವಂಣವತ್ತಾಗಲಿ ಅರಂವತ್ತಾಗಲಿ 

ವಂಂದ್ಧಿನ ವಂಗಳಲ್ಲವೆ ಅವಳು? 

ಸದ್ದಿಲ್ಲದೆ ಬರೆಯಿಂರಿ ಇಂದೇ 

ದೂರದ ರೂರ್ಕೆಲಕೆ. 
ಸುದ್ದಿ ತಲುಪಲಂ ವಂಣರೊಪ್ಪತ್ತಾದೀತಂ! 
ಸಿದ್ಧಮಾಡಲಿ, ಸ್ಲೀಪರು ಹಿಡಿಯಲಿ 
ರೈಲಲಿ. 

ಆತ--(ಸ್ವಾಗತ) 

ನಾಲ್ಕು ಅಷ್ಟ ದಾಟಿದ ಮಗುವಿಗೆ, 

ನಾಲ್ವತ್ತರ ಅಳಿವಂಯ್ಯಗೆ, ಆರಣಿ 

ಸಿಲ್ಕಿ ಸೀರೆ ಟೆರಿಲಿನ್‌ ಷರಟು 

ಎಲ್ಲಿಂದ ತರಲಿ ? ಯಾರ ಕೇಳಲಿ? 
ಮದುವೆಯ ಸಾಲದ ಶಿಲ್ಕೇ 
ಕೂತಿದೆ ಭೂತದಂತೆ-ಸೇಟಂಗಡಿಲಿ ! 


ಸಾಲದ ಹೇರನು ಹೊತ್ತ ಸೇತೂರಾಯ 
ಓಲಗ ಬಾಣ£ಗ ಚುಕರಗೆ 
ಅಳುತಳುತಲೆ ಆರ್ಡರ್‌ ಇತ್ತು, 

ತೆಪ್ಪಗೆ ಕೂತ! 
ಇಳಿದೇ ಮಂಳುಗಿದಾತಗೆ 
ಛಳಿಯೇನು ? ಮಳೆಯೆಲ್ಲಿ? 


ಬಂದಿತು ತಂತಿ ಆಳಿಯಂದಿರದು, 
ಬೆಚ್ಚುತ ಬೆದರಂತ ಬಿಚ್ಚಿದರಂ 
ತಂದೆತಾಯಿಂಗಳು ! 

ಏನೋ ಎಂತೋ! ಅದಾವ ಕೆಟ್ಟ ಸಂದ್ದಿಯೋ ! 
(ತಂತಿಯೆಂದರೆ ಆವುದೋ ಭಯ 

ಎಲ್ಲಿಲ್ಲದ ಚಿಂತೆ!) 
“ ವಂದನೆ ನಿವಂಗೆ ಪ್ರೀತಿಯ ಕರೆಯೋಲೆಗೆ ; 

ಆದರೆ 
ಸುಂದರಿಯಿಂದು ಮಲಗಿಹಳೆಂ 
ವೆಂಟೆರ್ನಿಟಿ ವಾರ್ಡೊಂದರಲಿ 
ಕಂದ ಹುಟ್ಟಿದ--ಎಂಟಂವರೆ ಪವುಂಡಿನ 
ತುಂಟಪೋರ ! 
ತಂದೆಯಾದೆ ನಾನಂ-.-ಅಚ್ಚು ಮೆಚ್ಚಿನ 
ಅಜ್ಜಿ ತಾತ ನೀವು [ 
ತಂದಿತು ನಿಮಗೆ ದೀಪಾವಳಿಯು, 
ಇದೊಂದು ಸರ್ಪ್ರೈಸ್‌ ಪ್ಯಾಕೆಟ್ಟನಂ 1” 
ಬಹಂ ಷಹಣೆ ರಾಯರ ಮೊಮ್ಮಗ! 
ಬಹಂ ಸಂಲಭದಿ ಬಗೆಹರಿಸಿದ, 
ತಲೆ ತಿನ್ನುತ ಬಂದೊದಗಿದ 
ರಾಯರ ಭಾರದ ಸಮಸ್ಯೆಯನಂ! 
—ಟ. ಸುನಂದನ್ಮು 

ಸಂಪಾದಕರು ಬೆಂಗಳೂರು 
“ಹನಸಾಕ್ಷಿ” ಅವರಿಗೆ. 22-2-64 

ಮಾನ್ಯರೆ, 

ನಿಮ್ಮ 18-2-1964 ದಿನಾಂಕ ಪತ್ರಿಕೆಯಲ್ಲಿ, ಶ್ರೀಯುತ ಪ್ರಸನ್ನ ಅವರು 
ಬರೆದಿರುವ ಪತ್ರದಲ್ಲಿ, ಕಲ್ಲಳ್ಳಿಯಲ್ಲಿ ಈಗಿರುವ ಪ್ರೈಮರಿಶಾಲೆಗೆ ಕೇವಲ ನೂರು 
ಗಜಗಳಷ್ಟು ದೂರದಲ್ಲಿ ಹೊಯ್ಸಳರ ಕಾಲದ ಕ್ಯಾತೇದೇವರ ಗುಡಿಯ ಅವಶೇಷಗಳು 
ಈಗಲೂ ಇವೆ ಎಂದು ತಿಳಿಸಿದ್ದಾರೆ. ರ್ಸ 1916 ರ ಆಗಷ್ಟ್‌ ತಿಂಗಳಲ್ಲಿ, ನಾನಂ 
ಹನ್ನೆರಡು ವರ್ಷದ ಬಾಲಕನಾಗಿದ್ದಾಗ, ಕಲ್ಲಳ್ಳಿಗೆ ಹೋಗಿದ್ದೆ ಪ್ರೈಮರಿ ಶಾಲೆ ಆಗ 
ತಾನೆ ಕಟ್ಟಿದ್ದರು. ಸುಣ್ಣಕೂಡ ಹೊಡೆದಿರಲಿಲ್ಲ, ಆದರೆ ಆ ಶಾಲೆಗೂ, ಹೊಯ್ಸಳರ 
ಕಾಲದ್ದೆಂದು ಪ್ರಸನ್ನರು ಹೇಳುವ ಕ್ಯಾತದೇವರ ಗುಡಿಯ ಅವಶೇಷಗಳಿರುವ ಸ್ಮಳ 
ಕ್ಕೂ, ಮುನ್ನೂರು ಗಜಗಳಷ್ಟು ದೂರಕ್ಕೂ ಜಾಸ್ತಿ ಇದೆ, ನಾನೇ ಅಳತೆ ಮಾಡಿ 
ದ್ವೇನೆ. ಈ ಒಂದು ಸಣ್ಣ ಲೋಪವನ್ನು ಶ್ರೀ ಪ್ರಸನ್ನರ ತಿದ್ದಿಕೊಳ್ಳುವರೆಂದಂ 
ನಂಬಿದ್ದೇನೆ. 


ಇತ್ತಿ, ನಿಮ್ಮವ 
ಕರಡಿ ಉಗ್ರಸೇನರಾವ್‌ 
(2) 
ಸಂಪಾದಕರು ಬರಡೆಹಕ್ಲು 
“ಜನಸಾಕ್ಷಿ” ಅವರಿಗೆ. 28-2-64 
ಮಾನ್ಯರೆ, 
ನಿಮ್ಮ 24-2-64 ರ ಪತ್ರಿಕೆಯಲ್ಲಿ ಶ್ರೀಮಾನ್‌ ಕರಡಿ ಉಗ್ರಸೇನರಾಯರು 


ಬರೆದಿರುವ ಪತ್ರವನ್ನು ಓದಿ ತುಂಬಾ ಸಂತೋಷವಾಯ್ತು. ಆ ಪತ್ರದ ದಿಟ್ಟ 
ತನವು, ಸುಪ್ತಸಿದ್ಧ ಸಂಶೋಧಕರೂ, ಮತ್ತು ಸಾಹಿತಿಗಳೂ ಆದ ಶ್ರೀಯುತರ ಘನತೆ 
ಯಂನ್ನು ಎತ್ತಿ ಹಿಡಿಯಂತ್ತದೆ. ಆದರೆ ಮನುಷ್ಯ ಸಹಜವಾದ ಮರವೆಯಿಂಂದ 
ಮಾನ್ಯರು ಒಂದಂ ಅತ್ಯಲ್ಪವಾದ ತಪ್ಪನ್ನು ಮಾಡಿದಹಾಗಿದೆ, ಮಾನ್ಯರ ಷಷ್ಮೂಬ್ಬಿ 

ಯಂದಂ ಪ್ರಕಟವಾದ ಅವರ ಸಂಕ್ಷಿಪ್ತ ಜೀವನ ಚರಿತ್ರೆಯ ಪ್ರಕಾರ ಶ್ರೀ ಕರಡಿ 
ಉಗ್ರಸೇನರಾಯಂರು ಸ್ಸ. 1903 ರ ಮಾರ್ಚಿ ತಿಂಗಳಲ್ಲಿ ಜನಿಸಿ ರ್ವ 1916 ರ 
ಆಗಸ್ಟ್‌ ತಿಂಗಳಲ್ಲಿ ಅವರಿಗೆ ಹದಿವಂಣರು ವರ್ಷಗಳು ತಂಂಬಿದ್ದವು. ಈ ಅಲ್ಬವಾದ 
ಲೋಪವನ್ನು ಶ್ರೀಯಂತರಂ ಗಮನಿಸಿ, ನನ್ನನ್ನು ಕ್ಷವಿಂಸುವರೆಂದು ನಂಬಿದ್ದೇನೆ. 


“ಮಕರಂದ” 
(3) 
ಸಂಪಾದಕರೂ ಬೆಂಗಳೂರು 
ಜನಸಾಕ್ಷಿ ಅವರಿಗೆ: 8-3-1964 
ಮಾನ್ಯರೆ, 
ನಿಮ್ಮ 3-3-1964 ರ “ಜನಸಾಕ್ಷಿ” ಯುಲ್ಲಿ ಬರೆದಿರುವ ಶ್ರೀಯುತ 


ವಂಕರಂದರ ಪತ್ರ ಓದಿ ತಂಂಬಾ ಬೇಸರವಾಯ್ತ. ಮಾನ್ಯ ಶ್ರೀ ಕರಡಿ ಉಗ್ರಸೇನ 
ರಾಯರು ತಮ್ಮ ಪತ್ರಗಳನ್ನು ತಮ್ಮ ಸ್ವಹಸ್ತದಿಂದಲೇ ಬರೆಯ ಬೇಕಾದ ಹೀನ 
ಸ್ಥಿತಿಯಲ್ಲಿರದೆ, ಅವುಗಳ ವ್ಯವಹಾರವನ್ನು ತವ್ಮೂ ನಿಪುಣ ಕಾರ್ಯದರ್ಶಿಗಳ 
ಜವಾಬ್ದಾರಿಗೆ ಬಿಟ್ಟಿರಂವುದಂ ಶ್ರೀ ಮಕರಂದರಿಗೆ ತಿಳಿಯದೇ ಇರುವುದಂ ತುಂಬಾ 


ಶೋಚನೀಯ. 


ಇಂತಿ 
“ಸುಮಿತ್ರ.” 
(4) 
ಸಂಪಾದಕರಂ ಹಳ್ಳಿಕೊಪ್ಪ 
ಜನಸಾಕ್ಷಿ ಅವರಿಗೆ 12-3-1964 


ಮಾನ್ಯರೆ, 

ಶ್ರೀಯುತ/ಶ್ರೀಮತಿ ಸುವಿಂತ್ರ ರವರು ನಿಮ್ಮ 8-3-1964 ರ ಪತ್ರಿಕೆಯಲ್ಲಿ 
ಪ್ರಕಟಿಸಿರುವ ಪತ್ರವನ್ನು ಓದಿದರೆ, ಶ್ರೀಯುತ/ಶ್ರೀಮತಿ ಸುವಿಂತ್ರರು, “ಮಕರಂದ” 
ರನ್ನು ಒಬ್ಬ ಪುರುಷರೆಂದು ಭಾವಿಸಿರುವ ಹಾಗಿದೆ. ಇದಕ್ಕಿಂತಲೂ ಘೋರವಾದ 
ತಪ್ಪನ್ನಿ ಯಾರೂ ಮಾಡಲಾರರು. “ವಂಕರಂದ”ರು ಮತ್ಕಾರೂ ಆಗಿರದೆ, 
ಹೆಸರಾಂತ ಶಿಶುಸಾಹಿತ್ಯ ಲೇಖಕಿ ಸಂತಬಾಳೂರು ಕಾಮಾಕ್ಷಮ್ಮನವರು. ಶ್ರೀಮತಿ 
ಕಾಮಾಕ್ಷಮ್ಮನವರಂ ರಮ್ಯವಾದ ಬರಡೆ ಹೊಳೆ ತೀರದಲ್ಲಿರುವ ತಮ್ಮ ರಮ್ಮ 
ಕುಟೀರದಿಂದ ಮನೋಹರವಾದ ಶಿಶುಸಾಹಿತ್ಯವನ್ನು ಪ್ರಪಂಚಕ್ಕೆ ಒದಗಿಸುತ್ತಿವುದು 
ಶ್ರೀಯಂತ/ಶ್ರೀಮತಿ ಸುಮಿತ್ರರವರಂತಹ ಜನರಿಗೆ ತಿಳಿಯದೇ ಇರಂವುದು 
ವಿಷಾದಕರ. 

“ನೊಂದವ” 


(5) 
ಸಂಪಾದಕರು ಹಾಗಲಕೊಪ್ಪ 
ಜನಸಾಕ್ಷಿ ಅವರಿಗೆ 19.3.1964 
ಮಾನ್ಯರೆ, 

15-3-1964 ರ ಜನಸಾಕ್ಷಿ ಪತ್ರಿಕೆಯಲ್ಲಿ “ನೊಂದವರು” ಬರಡೆ ಹೊಳೆ - 
ಯನ್ನೂ ರಮ್ಯವೆಂದು ವರ್ಣಿಸಿದ್ದಾರೆ. ನನಗೂ ಬರಡೆ ಹೊಳೆಗೂ ತುಂಬಾ ನಿಕಟ 
ಸಂಬಂಧವಿದೆ. ನಿಜಸ್ಥಿತಿ ಹೇಳಬೇಕಾದರೆ, ಬರಡೆ ಹೊಳೆ-ಹೊಳೆಯಾಗಿರುವುದೆಲ್ಲಾ 
ಕೆಲವು ಸಣ್ಣ ಬಚ್ಚಲುಗಳ ಪ್ರವಾಹದಿಂದ. ಬರಡೆಹೊಳೆ ಪ್ರಸಿದ್ಧಿ ಯಾಗಿರುವುದೆಲ್ಲಾ 
ಕೆಲವು ವರ್ಷಗಳ ಹಿಂದೆ ಅದರ ದಡದಲ್ಲಿ ಒಬ್ಬ ಲೈಸೆನ್ಸಿಲ್ಲದ ರೈತಾಳಂ ಒಂದು ಕಾಡಂ 
ಹಂದಿಯನ್ನು ಗಂಂಡಿಕ್ಕಿಕೊಂದನೆಂಬ ಪ್ರಸಂಗದಿಂದ ಮಾತ್ರವಲ್ಲದೆ ಬೇರೇನೂ ಇಲ್ಲ. 


ಇಂತಿ 
“ಸವಂದರ್ಶಿ” 
(6) 
ಸಂಪಾದಕರು ಪಡುನಲದಿಣ್ಣೆ 
ಜನಸಾಕ್ಷಿ ಅವರಿಗೆ 27-3-1964 


ಮಾನ್ಯರೆ, 

ನಿವ್ಮ್ಮ 29-3-1964 ರ ಪತ್ರಿಕೆಯಲ್ಲಿ, ಶ್ರೀ “ಸಮದರ್ಶಿ” ಯವರಂ ಬರೆ 
ದಿರಂವ ಪತ್ರವನ್ನು ಓದಿದರೆ ಅವರ ದುರಭಿಮಾನವು ವ್ಯಕ್ತವಾಗುತ್ತದೆ. ಬರಡೆ 
ಹೊಳೆಯಂತೀರದಲ್ಲಿ ಕೆಲವು ವರ್ಷಗಳಹಿಂದೆ ಕಾಡುಹಂದಿಯನ್ನು ಗುಂಡಿಕ್ಕಿಕೊಂದವರಂ 
ಲೈಸೆನ್ಸಿಲ್ಲದ ರೈತಾಳಲ್ಲ. ಊರಿನ ಪಟೇಲರ ಮಗನೇ, ಲೈಸೆನ್ಸಿ ಸಹಿತವಾದ 
ಫಾರೆನ್‌ ಮೇಕ್‌ ಡಬ್ಬ ಲ್‌ ಗನ್ನಿನಿಂದ, ಹೋಳೀ ಹಬ್ಬದ ಬಜ ಅಂಗವಾಗಿ 
ಷಿಕಾರಿ ಮಾಡಿದ ಪ ಸಂಗವನ್ನು ಈ ರೀತಿ ವರ್ಣಿಸುವುದು ಕುಚೋದ್ಯ. ಈಗಿನ 
ಕಾಲದಲ್ಲಿ ಜನರಲ್ಲಿ ರೈತಬಾಂಧವರ ಬಗ್ಯೆ ತುಂಬಾ ತುಚ್ಛ ಭಾವನೆಯಿರಂವುದಂ, 


ನ ದೇಶದ ಭವಿಷ್ಯ | ಹಿತದೃಷ್ಟಿ ಹಂ ಒಳ್ಳೆ ಯದಲ್ಲವೆಂದು ಈ ಮೂಲಕ 


ಸ್ಪಷ್ಟಪಡಿಸಬೇಕಾಗಿದೆ. 
“ಪ್ರಿಯದರ್ಶಿ” 
(7) 
ಸಂಪಾದಕರು ಮೂಡಲ ದಿಣ್ಣೆ 
ಜನಸಾಕ್ಷಿ ಅವರಿಗೆ 3-4-1964 
ಮಾನ್ಯರೇ, 


ನಿಮ್ಮ 29-3-1964 ರ ಪತ್ರಿಕೆಯಲ್ಲಿ ಪ್ರಕಟವಾದ “ಪ್ರಿಯದರ್ಶಿ” ಯರ 
ಪತ್ರವನ್ನು ಓದಿದರೆ, ಪ್ರಾಯಶಃ ನಮ್ಮಾನಾಡಿನ ಜನರಿಗೆಲ್ಲ ರೈರಬಾಂಧವರ ಬಗೆ 
ತಂಚ್ಛಬಾವನೆ ಇರುವುದೆಂಬ ಸಂಶಯ ಮೂಡುತ್ತದೆ. ಆದರೆ ನಮ್ಮನಾಡಿನ ಬೆನ್ನು 


೧೮೪ 


ಮೂಳೆಯಂತಿರುವ ರೈತಬಾಂದವರ ಬಗ್ಯೆ ಪರವು ಪೂಜ್ಯ ಮನೋಭಾವವನ್ನಿಟ್ಟು 
ಕೊಂಡಿರುವ ಜನರೂ ನಮ್ಮನಾಡಿನಲ್ಲಿ ಸಾಕಷ್ಟು ಇದ್ದಾರೆ ಅಂತ “ಪ್ರಿಯದರ್ಶಿ” 
ಯವರಿಗೆ ತಿಳಿಸೋಣವೆ? ಬಡ ಬೋರೇಗೌಡನ ಬಗ್ಯೆ “ಪ್ರಿಯದರ್ಶಿ” ಗಳರಿ 
ಎಚ್ಚರಿಕೆಯಿಂದಿರಲಿ. 
ಇಂತಿ, 
“ದೂರದರ್ಶಿ” 


[ಈ ಪತ್ರವ್ಯವಹಾರವನ್ನು ಇಲ್ಲಿಗೆ ಮುಕ್ತಾಯ ಗೊಳಿಸಲಾಗಿದೆ. ಇದನ್ನೂ 
ಶುರುಮಾಡಲಂ ಅವಕಾಶವನ್ನು ಏಕೆ ಕಲ್ಪಿಸಿದೆವೋ ನಮಗೇ ತಿಳಿಯದಾಗಿದೆ. 
ಸಂ. ಜ. ಸಾ.] 


[ನಾವೂ ಹಾಗೆಯೋ. -ಸಂ.] 
ಎ6 ಕೇಫ ೫ 





ವ್ಯಾಟಿಕನ್‌ನಲ್ಲಿ ರೋಮನ್‌ ಕ್ಯಾಧೊಲಿಕ್‌ ಜಗದ್ಗುರು ಪೋಪರು ಹಲವಾರು 
ನೂತನ ಮಾರ್ಪಾಡಂಗಳನ್ನು ಮಾಡಲಿರುವರಂತೆ. 


ಹಳೆಯ ಕಂದಾಚಾರದ ಕೆಲವು ನಿಯಮಾವಳಿಗಳನ್ನು ಆಧುನಿಕ ಕಾಲಕ್ಕೆ 
ತಕ್ಕಂತೆ ಮಾರ್ಪಡಿಸಲೆತ್ಲಿಸುತ್ತಿದ್ದಾರೆಂದು ಪತ್ರಿಕೆಗಳಲ್ಲಿ ವರದಿಯಾಗಿದೆ. 
ಈ ಮಾರ್ಪಾಡುಗಳಲ್ಲಿ ಸ್ತ್ರೀಸಂತರ ಉಡುಪುಗಳು ಸೇರಬಹ:ದಂತೆ. 


೧೯ 


i ಹಹ ಯಂ 
4 ನಮಾಾನಕಣ್‌ ಹೆಣ್ಣುಗಳು A 
EE 


ಮತ್ಸವಿಲ್ಲದ ಊಟ ವಂಗರಿಗೆ ರುಚಿಸುಲ್ಲ. 

ವಿಖಾನ ಮೆದ್ದಿರಲೊಮ್ಮೆ ಹರಿಯ ಬೇಡಿದರು. 

“ ಓ ಮತ್ಸ್ಯಾವತಾರಿ] ದಯಮಾಡಿ," ಕೃಪೆದೋರು. 
ದೇಹದಲ್ಲಿ ಕಾಣುವೆಡೆ ಮಾನ ಅಂಕಿತ ನೀಡು” 


“ ಕಂಡಾಗ ನಮ್ಮನ್ನು ಗ.ರುತಿಸಂವರಾಗ 
ವಿಸಾನ ಭಕ್ತರು ಇವರು. ಭುಂಜಕರು ಎಂದು. 
ನಮ್ಮ ಪ್ರವರವನಾಗ ಹೇಳಬೇಕಿಲ್ಲ. 

ನಮ್ಮ ನೋಡಿದರಾಗ ಪರಿಚಯವು ಸುಲಭ. ” 


ಸೃಷ್ಟಿ ಕರ್ತನ ಕಂಡು ಹರಿಯು ಹೇಳಿದನಂ. 
“`ಓ, ಬೊಮ್ಮ! ಹೀಗಂತ ವಂಗೀಯರಂದರು ” 
ಇನ ಮುಂದೆ ವಂಗರನು ಅಚ್ಚು ಇಳಿಸಿಡುವಾಗ 
ಅವರ ಬೇಡಿಕೆಯ ಮರೆಯಿದರಯ್ಯ ” ಎಂದ 


“ ಅಂತೇ ಆಗಲಿ ಜೀಯ! ” ಎಂದ ಬೊಮ್ಮ 
ಅಂದಿನಿಂದಲೆ ಅವ ವಂಗ ರಮಣಿಯರ 

ಕಣ್ಣ, ಮಾನಿನಂತೆಯೇ ತಿದ್ದಿ ತೀಡಿದ. 

ವಂಗ ಚೆಲುವೆಯರೆಲ್ಲ ಇಂದು ವಿಖಾನಾಕ್ಷಿಯರು ! 


ಹ. ನ. ವೇಣು 


೯ 
1 ದಿ ಯುನೈಟೆಡ್‌ ಮುಳ್ಳೂರ 1 

ಆಾಡಾಜಹಾಣಾತನಾತನಾಣಷಾಹತಾಣಾತಾಜಷಾಾಡಿ 


ಕ್ಸ್‌ 


ಹೆಗಲಿನ ಮೇಲೆ ಕೈಯಿಕ್ಕಿಕೊಂಡು, ಕಿವಿಯಿಂದ ಕಿವಿಯ ತನಕ ಹಲ್ಲು ಕಿರಿ 
ಯುತ್ತಾ ಇಷ್ಟು ಅನ್ಯೋನ್ಯವಾಗಿ ಬರುತ್ತಿರುವ ಈ ಜೋಡಿ ಯಾವುದು ಎಂದಂ 
ಕಣ್ಣು ಉಜ್ಜಿ ಕೊಂಡು ನೋಡಿದೆ. ಮನೋ ಭ್ರಾಂತಿಯೇ ಎಂದು ಮೈ ಜಿಗುಟಿ 
ನೋಡಿದೆ. ಇಲ್ಲ ಜಿತ್ತಲೆ ಸತ್ಯವೇ ಮೈವೆತ್ತು ನಿಂತಿತ್ತು. ವಂಂಳ್ಳೂರಿನ ಶಾನು 
ಭೋಗ್‌ ಶಿಂಗ್ರಯ್ಯ ಮತ್ತು ಪಟೇಲ್‌ ಮುಳ್ಳೂರಯ್ಯನವರು ಹೆಗಲಿಗೆ ಹೆಗಲಂ 
ಕೂಡಿಸಿ ಬರುತ್ತಿದ್ದರು. ಮಂಳ್ಳೂರಯ್ಯನ ಕೈಲಿ ಭುಜದಮಟ್ಟಕ್ಕಿದ್ದ ಹಲಸಿನ 
ಮರದ ವಾಕಿಂಗ್‌ಸ್ಟಿಕ್ಕು, ಶಿಂಗ್ರಯ್ಯನ ಕೈಲಿ ಜಿಂಕೆಮಾರ್ಕಿನ ಛತ್ರಿ ರಂಜಿಸಂತ್ತಿತ್ತೂ, 
ಇಬ್ಬರೂ ಕೆರೆ ಏರಿಯ ಮೇಲೆ ವಾಕಿಂಗ್‌ ಹೋಗುತ್ತಿದ್ದರು. ಈ ಎಣ್ಣೆ ಸೀಗೆಕಾಯಿ 
ಗಳು ಹೀಗೆ ಇಜ್ಜೋಡಿನಂತೆ ಐಕ್ಕಗೊಂಡಂದರ ಐತಿಹ್ಯವೇನು ಎಂದು ನನಗೆ 
ತಿಳಿಯಲ್ಲಿಲ್ಲ. 


ಪಾರ್ಕಿನಲ್ಲಿ ಕಿವಿಗೆ ಕಿವಿ ಜೋಡಿಸಿ, ಸಲ್ಲಾಪಿಸುತ್ತಿದ್ದ ಜೋಡಿಯನ್ನು ನೋಡಿ 
ನಾನಂ ಮೂಗಿನ ಮೇಲೆ ಬೆರಳಿಟ್ಟುಕೊಂಡೆ. ಫುಡಾರಿ ಶರಭಣ್ಣ, ವಂನಿಸಿಪಲ್‌ 
ವಮೆಂಂಬ್ರಿ ಖಂಡೇರಾಯರಂ ತಾಜಾವಿಷಯವನ್ನು ಬಲು ಅನ್ಯೋನ್ಯವಾಗಿ ಚರ್ಚಿಸು 
ತ್ತಿದ್ದಂದಂ ತಿಳಿದಂ ಬಂತು. ಎಲ ಎಲಾ ಏನಿದು ಮೋಜು. ಮಂಳ್ಳೂರಿನಲ್ಲಿದ್ದ 
ದ್ವೇಷಾಸೂಯೆಂಗಳೆಲ್ಲಾ ಮಾಯವಾದಂವೆ? ಐಕ್ಕ್ಯಮತ್ಯ ಜನರಲ್ಲಿ ಮಣಡಿತೆ ? ಇದಂ 
ಸತ್ಯವೇ ಮಿಥ್ಯವೇ ? ಇತ್ಯಾದಿ ಪ್ರಶ್ನೆಗಳು ಆವಿರ್ಭಸಿದುವು. 


ಅಳಲೇಕಾಯಿ ಪಂಡಿತ ಅನಂತರಾಮಯ್ಯನನ್ನು ಅಲೋಪತಿಕ್‌ ವೈದೃಶಿಖಾ 
ಮಣಿ, ಗಂರಂರಾಯರಂ ಅಪ್ಪಿಕೊಂಡಿರಂವ ಭಂಗಿ ವಿತಂತಂ ಸಾತಕ್ಕ ಪೋನಿಟೇಲಿನ 
ಪ್ರಮಾಳೆಯೊಂದಿಗೆ ಹಿತವಾಗಿ ಹರಟುತ್ತಿದ್ದ ದೃಶ್ಯ ಇವೆಲ್ಲವೂ ನನ್ನನ್ನ ದಿಗ್ಮೂಡ 
ನನ್ನಾಗಿಸಿತ. ಈ ಮೈತ್ರಿಯ ಮರ್ಮವೇನು ? ಈ ಅಪೂರ್ವ ದೃಶ್ಯಗಳ ಒಳ 
ರಹಸ್ಕವೇನಂ ಎಂಬಂದನ್ನು ತಿಳಿಯಲಂ ಕಾತಂರನಾದೆ. 


ಹಂಟರ್‌ ವೆಂಕಟಪ್ಪನವರ ಕೂಟೆ ಚರ್ಚಿಸಿದರೆ ಇದೆಲ್ಲವೂ ತಿಳಿಯಂತ್ಲೆ ಎಂದಂ 
ಕೊಂಡು ನಾನು ಅವರ ಮನೆಯ ಕಡೆಗೆ ನಡೆದೆ. ಆಗಲೆ ಸಂಜೆ ಕತ್ತಲು ಆವರಿಸಿತ್ತು. 
ಎಂಕ್ಕೈಪ್ಪನವರು ತಮ್ಮ ಜೋಡು ,ನಳಿಗೆ ಕೋವಿಗೆ ಎಣ್ಣೆತೀಡಂತ್ತಾ ಕುಳಿತಿದ್ದರು. 


೨೧ 


ನನ್ನನ್ನ ಕಂಡು “ದಯಮಾಡಿಸ್ಬೇಕು. ಬಾಳದಿನವಾಗೋಯ್ತೂ ತಮ್ಮನ್ನ ಕಾಣ 
ದೇಯೇ......” ಎಂದಂ ಹೇಳಿ, ಅಗ್ಲೇ ಹಾಸಿದ್ದ ಜಮಖಾನೆಯ ಕಡೆಗೆ ಕೈಹಾಯಿ 


“ಏನಂ ಎಂಕ್ಕೈಪ್ಪನನರೇ ಸಮಾಚಾರ ? ” ಎಂದೆ ನಾನು ಜಮಖಾನೆಯಮೇಲೆ 
ತಳವೂರಂತ್ತ, “ಎಲ್ಲಾ ಯಧಾಪ್ರಕಾರ ಐತ್ನ್ನೆ” ಎಂದರು ಅವರು ಏನೂ ಆಗೇ 
ಇಲ್ಲವೋ ಎಂಬಂತೆ. 


“ಒಳ್ಳೆ ಹೇಳಿದ್ರಿ. ಅಲ್ರೀ ಶತ್ರುಗಳು ಬಂದು ಬಾಂಬೆಸೀತಿದಾರೆ. ನಮ್ಮ 
ವರು ಬಾರ್ಡರ್‌ನಲ್ಲಿ ಕಾದಾಡ್ತಿದ್ದಾರೆ. ನೀವು ಈರಣ್ಣನಹಾಗೆ ಇಲ್ಲಿ ಕೂತು ಏನೂ 
ಆಗಿಲ್ಲ ಅಂತಿದ್ದಿರಲ್ಲಾ ಒತ್ಳೈಚೆನ್ನಾಗಿದೆ...” ಅಂತನಾನು ಖಾರವಾಗಿ ಚುಚ್ಚಿದೆ. 


ಅವರು ಒಂದು ಬಾರಿ ವಿಚಿತ್ರವಾಗಿ ನಕ್ಕರು. ಅದು ಉಡಾಫೆಯ ನಗೆಯೂ 
ಆಗಿರಬಹಂದಂ ಅಥವಾ ಉದಾಸೀನದ ನಗೆಯಾಗಿರಲಿಕ್ಕೂ ಸಾಕು. ನಂತರ ಒಂದಂ 
ಬಾರಿ ರೈಫಲ್ಲಿನ ಬೋಲ್ಬನ್ನು ಎಳೆದು ಹತ್ತಿಯಿಂದ ಎಣ್ಣೆಯನ್ನು ಅದ್ದಿಕೊಂಡಂ. 
ಸವರಂತ್ತಾ ಹೇಳಿದರಂ. 


“ಇಷ್ಟೆಲ್ಲಾ ನೀವು ಗಾಭ್ರಿ ಬಿದ್ರೆ ಕಥೆ ಮುಗಿದೇ ಓಯಂತ್ತಿ. ಇದೊಂದಂ 
ಯಂದ್ಧನೇನ್ರಿ,,,, ? ಹೆ 


“ಮತ್ತೆ ಇನ್ನೇನಿದು... ? ” 


“ಲಡಾಯಿ ಅಂತ ಏಳಲಿಕ್ಕೂ ಬರ್ವಲ್ಲದು. ಬೆಕ್ಕು ಜಗಳ ಕಾಯಂಕ್ಕಿಲ್ವ 
ಅಂಗೈತೆ, ಅಲ್ರೀ ಯುದ್ಧ ಅಂದ್ರೆ ಅದಕೊಂದು ಅಂತಸ್ತು, ರೂಲೀಸಂ ಬ್ಯಾಡ್ಜೇ 
ನ್ರಿ..?” 


“ಅದಕ್ಕೆಂತಾರೂಲ್ಲು... ನಿಮ್ಮದು ವಿಚಿತ್ರವಾಗಿದೆ... ” ಎಂದೆ ನಾನಂ ವ್ಯಂಗ 
ವಾಗಿ ನಗುತ್ತಾ. 


“ಯಂದ್ಧ ಅಂದ್ರೆ ಎದಂರೆದುರಿಗೆ ಬರ್ಬೇಕು. ಖಾಡಾಖಾಡಿ ಒಡೆದಾಬೇಕಂ 
ಇಲ್ಲ ಗೆಲ್ಬೇಕು, ಇಲ್ಲ ಸೋತು ಕಂಬಳಿ ಮುಖಕ್ಕೆ ಒದ್ಮೊಂಡು ಒಂಟೋಗ್ಸೇಕಂ. 
ಅದ್ಭುಟ್ಟು ಅತ್ತೆ ಮ್ಯಾಲಿನ ಕ್ಹಾಪಾ ತೊತ್ತೀ ಮೇಕೆ ತೋರದ್ರು ಅಂತ, ಸಿವಿಲ್‌ 
ಜನಗಳ್‌ ಮ್ಯಾಕೆ ಬಾಂಬು ಆಕೋಕೆ ಬರೋದ... ? ನಮ್ಮ ಮಿಲಿಟರಿಯೋರ ತಾವು 
ಖಾಡಾ ಖಾಡಿ ಮಾಡ್ಲಿಕ್ಕೆ ಕೈನಾಗೆ ಅರಿನೀಲ್ಲ ಈಮಕ್ಕಳ್ಳೆ ... ” ಎಂದು ಎಂಕ್ಟಪ್ಪ 
ನವರಂ ಚಾಟಿಯಿಂದ ಹೊಡೆದಂತೆ ಹೇಳಿದರಂ, 


ವಿ೨ 


ಎಂಥಹವರಿಗಾದರೂ ಕಾವೇರಿಸಂವ ಪರಿಸ್ಥಿ. ತಿಯೇ. ಶತಂ್ರಗಳು is 
ಅಂತ ನಾಮರ್ಧಾ ಕೆಲಸವೇ. ಎಂಕೃಪ್ಪನವರ ಬಾಯಲ್ಲಿ ಬಂದ ಹದಿನಾರಾಣೆ ಸ 
ವನ್ನು ನಾನು ಒಪ್ಪಿಕೊಂಡೆ. 

“ಅಲ್ಲಾ ಎಂಕ್ಟಪ್ಪನೋರೆ ಸಿವಿಲಿಯನ್ಸ್‌ ಮೇಲೆ ಬಾಂಬಂಹಾಕಿ ಅಧವಾ ಏರ್‌ 
ರೈಡ್‌ ಮಾಡಿ "`ಚದರಿಸಿದರೆ ಅವರುಗಳು ಹೆದರ್ಕೊಂಡು ದೇ"ಸದಲ್ಲಿ ಅಲ್ಲೊ ಜ್ಜ 
ನ ಸುಲಭವಾಗಿ ತಾವು ಜಯಿಸಬಹಂದು ಅಂತ ಶತ್ಪಠ್ರಿಗಳಂ ನಂಬಿದ್ದಾ ರೆ. 


“ಅದ್ಕೆ ನಾನಂ ಅವಕ್ಕೆ ತಲೆ ಕೆಟ್ಟೈತೆ ಅಂತ ಹೇಳಿದ್ದು, ಈ ಏರ್‌ರೈಡ್‌ 
ಗೋಳಿಂದ ನಮ್ಮ ಸಿವಿಲ್‌ ಮಂದಿ ಎಂಗೆ ಎಚ್ಚ ತ್ಕೊಂಡವೈ ಗೊತ್ತೈತಾ .. ? 
ನೀವೇ ನೋಡಿರ್ಬೋದು, ಊರ್ನಾಗೆ ಎಂಗೆ ಒಗ್ಗಟ್ಟು ಬಂದೈತೆ ಅಂತ... ? 

“ನನಗೆ ಈಗ ಅರ್ಥವಾಯ್ತು. ಓಹೋ ಇದಕ್ಕೋಸ್ಕರಾನೋ, ಶಿಂಗ್ರಯಿ 
ವಂಳ್ಕೂರಯ್ಯ ಎಲ್ರೂ ಒಂದಾಗಿರೋದು... ” ಎಂದೆ ನಾನು. 

“ಮಂತೆ ಊರ್ಲೆ ಊರೆ ಒಗ್ಗ ಟ್ಟಾಗೋಗೈತೆ. ಆಕ್ಟರ್‌ ಚಿನ್ನಪ್ಪಗೋರು 
ಅವರ ಪಟಾಲಂ ಸೇರ್ಕೊಂಡಿ, ಬೆನ್‌ಪಿಟ ಆಕಿ ಡಿಪೆನ್ಸ್‌ ಪಂಡ್‌ಗೆ ಅಣ ಎತ್ಮತವೆ. 
ಕರೀಸಂತೆ ಕಳ್ಳ ಬಸವ ಕೂಡ ಸೀಮೆ ಎಣ್ಣೇನ ಅಳೇ ರೇಟಿಗೆ ಮಾರ್ತವ್ನೆ. ಶಿಂಗ್ರಯ್ಯ, 
ನೋರಂ, ಮುಳ್ಳೂರಯ್ಯನೋರಂ ಮೇಲುಸ್ತುವಾರಿ ನೋಡ್ಕೋಳ್ಲಿಕ್ಕೆ ನಿಂತವ್ರೆ. 
ಇಂಗೆ ಎಲ್ರೂ ರೆಡಿಯಾಗ್ಸುಟ್ಟವ್ರೆ. ಅಣಾ ಬೇಕಾ, ಇಲ್ಲ ಸೈನ್ಯಕ್ಕೆ ಜನಾಬೇಕಾ 
ಅಂತಾ ಊರಿಗೆ ಊರೇ ಕೇಳ್ತಾಐತೆ ...” 

“ಶಹಬಾಷ್‌ ... ಶಹಬಾಪ್‌ ..,, ಪರ್ವಾಗಿಲ್ಲ ನಮ್ಮ ವಂಂಳ್ಳೊೂರು ಏನೋ 
ಅಂತಿದ್ದೆ ... ? ಎಂದೆ ನಾನಂ. 


“ಉಸ್ತಾದ್‌ ಕೆಂಚಪ್ಪ, ಅವನ ಶಾಗಿರ್ದುಗೋಳ: ರಕ್ತಾನ ಲೀಟ್ರುಗಟ್ಟಿ 
ಕೊಡೋಕಿ ತಯಾರಾಗಪವ್ರ....” 


“ವೆರಿಗುಡ್‌, ಅದ್ಸರಿ ಅಂದ್ರೆ ನಿಮ್ಮ ಪಾತ್ರವೇನು ಇದರಲ್ಲಿ ...?” 
“ನಂದೇನೈತೆ ಬರೀ ಅಳಿಲ ಸೇವೆ ಅಷ್ಟೇಯೆ.... ” 
“ಆದ್ರೂ ನಿಮಗೊಂದು ಪೋರ್ಟ ಪೋಲಿಯೋ “ರ್ಲೇಬೇಕಲ್ಲ ... ” 


ಐತೆ. ಈ ಟೇಮಿನಾಗೆ ಎಲ್ಲರ ಸೇವೆಯೂ ಬೇಕಿ)ಗೈತೆ, ಈ ಸತ್ರುಗಳು 
ಅವರಲ್ಲಿ, ಈ ಅಲ್ಕ ಮಂದಿ. ಪ್ಯಾರಾ ಟ್ರೂಪಗೋಳ್‌ ಬುಟ್ವ ಊರ್ನಾಗೆ ಗಲಬೆ 
ಎಬ್ಬಿ ಜನಗೋಳನ್ನ ನರಂ ಮಾಡ್ಲಿಕ್ಕೆ ಅತ್ತವ್ರೆ. ಅಂಧೋರನ್ನ ಇಡ್ಡು ಬೊಕ್ಕೇಗೆ 


೨೩ 


ಆಕೋದು ನನ್ನ ಕೆಲಸ ... ” ಎಂದು ನಂಡಿದಂ ಎಂಕ್ಟಪ್ಪ ಕೋವಿಯ ಬೋಲ್ಬನಲ್ನ 


ಬಂದು ಮಾಡಿ. ಎರಡು ನಳಿಗೆಗೂ ಎರಡು ತೋಟಾವನ್ನು ತುಂಬಿ, ಕುಳಿತಲ್ಲಿಂದಲೇ 
ಹೆದೆಯೇರಿಸಿದರು. 


“ಅವರಂಗಳು ನಿಮ್ಮ ಕೈಗೆ ಸಿಕ್ತಾರೈ ಎಂಕ್ಸಪ ನೋರೇ. ಎಲ್ಲಿ ನಂಗ್ಲಿ ತಲೆ 
ವಂರೆಸಿಕೊಂಡಿರಂತೊ_್ಮಿ' ವಂಂಂಡೇವು ... " ಎಂದೆ ನಾನು. 


“ಈ ಊರ್ನಾಗೆ ಮಂರಸಿಕೊಳ್ಳೋಕ್ಕೆ ತಾವಿದ್ರೆ ತಾನೇನ್ರಿ. ಸುಡುಗಾಡ್ನಾಗೆ 
ತಾತಾಚಾರಿ, ಈರಭದ್ರ ಇಬ್ರೂನೂವೆ ಗಸ್ತು ತಿರಂಗ್ರವೆ. ದೊಂಗಣ್ಣಬಾಬಂ 
ಗಳು ಅವರ ಪಟಾಲಂ ಊರ್ಲಾಗೆ ಕೇರಿ ಕೇರಿನೆಲ್ಲಾ ಬೀಟ್‌ ಮಾಡ್ತಾವ್ರೆ. ನಾನಂ 
ಅಂಟರ್‌ ಆಗಿರೋದ್ರಿಂದ ಕಾಡ್ನಾಗೆಲ್ಲಾ ರೌಂಡ್‌ ಆಕ್ಷಿವ್ನಿ, ಇನ್ನೆಂಗ್ರ ತಲೆ ಮರ 
ಸೋತಾರೆ. ಅದೂ ಅಲ್ಲೆಯೇ ಅವು ಬಂದಿರೋ ಕೆಲ್ಲ ಏನಂ. ಉಊರ್ನಾಗೆ 
ಬಾಂಬು ಗೀಂಬಂ ಎಸ್ಸು ಗಲಾಟೆ ಮಾಡ್ಲಿಕ್ಕಲ್ಲವ್ರ. ಅಂಗೆ ತಲೆ ವಃರ್ಲೊಕ್ಳೊಡಂ 
ಸಂವೊ ಕುಂತ್ರೆ ಆಯ್ತದಾ ? ” ij 


“ಅದ್ಗರಿಯೇ ಸಬೊಟೇಜ್‌ ಮಾಡೋದಂ ತಾನೇ ಅವರ ಉದ್ದಿಶ್ಯ...” 
“ಆಗ ಎಂಗಿದ್ರ್ರ ಒರಗೆ ಬರುತ್ತೆ ಮುಂಡೇವು. ನನ್ನ ಕೈಗೆ ಅಂಗೆ ಸಿಕ್ಕು 
ಬಿದ್ದಾಗ ಇಂಗೆ “ಡುಂ” ಅಂತ ಗಂಂಡು ಆಕ್ಟುಡ್ತೀನಿ ...”ಎಂದಂ ಹೇಳುತ್ತಿದಂತೆ 
ಅವರ ಬಂದೂಕದಿಂದ ಭಯಂಕರ ಶಬ್ದ ಹೊರಟಿತಂ. ಆಶಬ್ದಕ್ಕೆ ಇಡಿ ವೆರಾಂಡವೇ 
ನಡಂಗಿತಂ, ಹಾಕಿದ್ದ ಜವಂಖಾನೆ ಪತರ ಗಂಟ್ಟಿತಂ., ಗಂಂಡಿನ ಶಬ್ಧವನ್ನು ಮೀರಿಸಿದ 
ಆರ್ಶನಾದವೊಂದಂ ದೂರದಿಂದ ಕೇಳಿಸಿತು. ನಾನೊಮ್ಮೆ ಎಂಕ್ಟಪ್ಪನನ್ನ್ನ ನನ್ನನ್ನು 
ಮತ್ತು ಅವನ ಶುನಕನನ್ನು ನೋಡಿಕೊಂಡೆ. ಯಾರಿಗೂ ಏನೂ ಅಪಾಯವಾಗಿರಲ್ಲಿಲ್ಲ. 
ಆದರೆ ಸುಮಾರು ಮಂನ್ನೂರಂ ಗಜ ದೂರದ ತೋಪಿನಲ್ಲಿ ವ್ಯಕ್ತಿಯೊಂದಕ್ಕೆ ಗಂಂಡಿ 
ನೇಟಂ ಬಡಿದಿತ್ತು. ಅದರ ಹತ್ತಿರ ಸೆನ್‌ ಗನ್ನು, ಟಾವಿಂ ರೈಪಲ್ಲಂ, ಕೈಬಾಂಬಂಗಳಂ, 
ಜೀವವಿದ್ದ ತೋಟಾಗಳು ದೊರೆತವು. ಚಕೋರ ಚಂದ್ರ ಅದರ ಮೇಲೊಂದು 
ನಕ್ಷತ್ರದ ಗಂರಂತಿರುವ ಪಟ್ಟಿಯೊಂದು ಅದರ ತೋಳನಕ್ಲ ಸಂತ್ರಿತ್ತೂ. 


ಕೆ. ಎನ್‌. ಕಿಟ್ಟಿನ್‌. 


+4 ಮರು ನಾಮಕರಣವಾಗಲಿ ಈ 


ಅಯ್ಕ ಸಂಪಾದಕ ಮಹಾಶಯರೆ, 


ಸತ್ಯ ಬಂಡೆಯನ್ನು ಹೆಗಲಲ್ಲಿ ಹೊತ್ತವರೂ, ಮೈದಾನಿನಂಧ ವಿಶಾಲ ಹೃದಯಿ 
ಗಳೂ ಆದ ನಿಮ್ಮಲ್ಲಿ ಅಲ್ಲದೆ ಇನ್ನಿತರ “ಮಂರ್ಗಿ ಕಾದಿಲ್‌” ಉಳ್ಳದರಲ್ಲಿ ಹೇಳಿ 
ಪ್ರಯೋಜನವಿಲ್ಲೆಂದು ಬಲವಾಗಿ ನಂಬಿ ಈ ಪತ್ರವನ್ನು ಬರೆಯುವ ಸಾಹಸಮಾಡಿ 
ದ್ವೇನೆ. ನಿಮ್ಮ್ಮ ಮೂಲಕ ಜನತಾಜನಾರ್ಧನಿಗೂ ತಲಪಜೇಕೆಂದು ಆಶಿಸಂತ್ರೇನೆ, 
ಗ್ರಾಮದಾನಿ ಗುಲ್ಲೂರಿನಲ್ಲಿ ಇತ್ತೀಚೆಗೆ ಸಕ್ಕರೆ ಸಿಗುವುದು ತುಂಬಾ ಕಷ್ಟತಮ 
ವಾಗಿದೆ. ಸಕ್ಕರೆ ರೋಗವಿದ್ದರೂ ಸಕ್ಕರೆ, ಸಕ್ಕರೆಯಿಂದ ಮಾಡಿದ ಸಿಹಿ ತಿನ್ನುವು 
ದನ್ನು ನಾವು ಬಿಡದಿರುವುದು “ಛಲದಂಕೆಮಲ್ಲತನಕೆ ಉತ್ತಮ ನಿದರ್ಶನವಾಗಿದೆ. 
ಹೆಮ್ಮೆಯ ಸಂಗತಿ, ಮೆಲೆ ಹೇಳಿದ ಸತ್ಯ ಸಂಗತಿಯಲ್ಲಿ ಸದ್ಯ ನನ್ನ ಆಕ್ಷೇಪವೇನೂ 
ಇಲ್ಲ. ಆದರೆ ಅಂಥ ಸಿಹಿತಿಂಡಿಯ ಹೆಸರನ್ನು ಕೇಳಿದಾಗ ಮಾತ್ರ ಉಂಗುಷ್ಟದಿಂದ 
ನೆತ್ತಿಯ ಕೂದಲಿನ ಕೊನೆಯ ತನಕ ಸಿಟ್ಟೇರುತ್ತದೆ. (ಯಾವ ಪ್ರಜಾಪ್ರಭಂತ್ವ 
ಪ್ರೇಮಿಗೂ ಆಗುವ ಅನುಭವ ಇದಂ.) ಅದೇ ಮೈಸೂರು ಪಾಕ್‌. ತುಪಾಕೆಗಳು 
ಚಾಕುಗಳಿಂದ ಭಾರತೀಯರ ಕುತ್ತಿಗೆ ಕೊಯ್ಯುವ ಹಂಚಿಕೆ ಹಾಕುತ್ತಿರುವಾಗ ಈ 
ಸಿಹಿಯನ್ನು ತಿನ್ನಬಹುದೆ ? ತಿಂದರೂ ಇದಕ್ಕೆ ಆ ಹೆಸರು ಯೋಗ್ಯವೆ? ಆ ಹುಚ್ಚು 
ದಗಾಕೋರರ ಊರಿನ ರಾಜ್ಯದ ಹೆಸರನ್ನು ಮೈಸೂರಿನೊಡನೆ ಬೆರಸಬೇಕೇ ? 
“ಮೈಸೂರು ಪಾಕ್‌” ಎನ್ನುವುದರ ಬದಲು “ಸಿಹಿಕರ್ಣಾಟಕ” ಎಂದು ಮರುನಾವಂ 
ಕರಣ ಮಾಡಬೇಕು. 
ಹಾಗೆಯೇ ! “ಮಾವೋದೋಸೆ” ಎಂದು ಮಾವೋವಿನೆ ಕಿವಿಗಳಪ್ಟಗಲದ 
ದೊಡ್ಡ ದೋಸೆಗಳನ್ನಿ ಮದ್ರಾಸು ಕಡೆ ಮಾಡುತ್ತಾರೆ. “ಮಾವೋವನ್ನು” ಅರೆದಂ 
ಮಾಡಿದ ದೋಸೆ. ಪರವಾಯಿಲ್ಲ. ತಿನ್ನಿ, ಎಂದು ತಂಬಿ ಚಿನ್ನವೀರನ್‌ ಹೇಳಿ ನನ್ನ 
ಹೊಟ್ಟೆ ತುಂಬಿಸಿದ್ರೂನು ನನಗೆ ಸಮಾಧಾನವಾಗಿಲ್ಲ. ನಿವಂಗೂ ಆಗಲಾರದಂ. 
“ಪಾಕು” “ಮಾವೊ” “ಚೌಚೌ” ಇ_ಇ ಹೆಸರುಗಳನ್ನು ಕೇಳಿ ಸುಮ್ಮನಿರುವಷನ್ಬ 
ತಾಳ್ಮೆ ನಮ್ಮಲ್ಲಿ ಉಳಿದಿಲ್ಲ, ಅವರು, ಉಳಿಯುವಂತೆ ನಡೆದು ಕೊಳ್ಳಲಿಲ್ಲ. ಹೋಟೇಲಂ 
ಮಾಲೀಕರು, ಸಾರ್ವಜನಿಕರು ಈ ವಿಷಯದಲ್ಲಿ ತುರ್ತುಕಾರ್ಯ ಕೈಕೊಂಡು ಯೋಗ್ಯ 
ಮರು ನಾಮಕರಣ ಮಾಡಿ ಮುಂದಾಗಲಿರುವ ಮುಂದಾಳುಗಳ ಚಳವಳಿ, ಗೋದ 
ಲಗಳನ್ನು ತಪ್ಪಿಸಬೇಕಂ. 
ಜೈ ಹಿಂದ್‌. 
ಈ ದೇಶದ ಗಾಳಿಯನ್ನೇ ಉಚ್ಛಾ ಸಿಸಿ, ನಿಶ್ವಾಸಿಸುಶ್ತಿರುವ ನಿಮ್ಮೆಲ್ಲರ ವಿಶ್ವಾಸಿ. 
ಕಿರಣ ಗುಲ್ಲೂರು 


೨೫: 

ಆ ೭೭2೭೫೧ 


ರೆ 


ಎಷ್ಟು ಅದ್ಧೂರಿ ಮದುವೆ ಅಂತೀರಿ! ಏನೆಲ್ಲಾ ವೈಭವ! ಗಂಡು ಹೆಣ್ಣು ಎಷ್ಟು 
ಚೆಂದ ಕಾಣಿಸುತ್ತಿದ್ದರು ಅಂತ? ಕೈತುಂಬಾ ಸಂಬಳ ತರುವ ಓದಿದ ಗಂಡು. ವ 
ತುಂಬಾ ಒಡವೆಹಾಕಿಕೊಂಡಿರುವ ಓದಿದ ಹೆಣ್ಣು - ಇಬ್ಬರೂ ರೂಪುಮತರೇ ಹೌದು. 


ಎರಡೂ ಕಡೆಯವರೂ ಶ್ರೀಮಂತರು. ಅಂದವೋಲೆ ವಿಜೃಂಭಣೆ ಕೇಳಬೇಕೆ? 


ಊರಿಗೆ ಊರೇ ಬಂದಿತ್ತು. ಬರುವವರೆಲ್ಲಾ ಏನನ್ನಾದರೂ ಕೈಯಲ್ಲಿ ಹಿಡಿದಂ 
ಕೊಂಡೇ ಬರುತ್ತಿದ್ದರು. ಗಂಡಿನ ಕೈ ಕುಲಂಕಿ ಶುಭವಾಗಲಿ ಅಂತ ಮಾಶ್ರ ಹೇಳಿ 
ಹೋದವರೇ ಇಲ್ಲ. ಕೈಳಂಲಂಕಿ, ಏನನ್ನಾದರೂ ಕೈನಲ್ಲಿ ತುರಂಕಿ ಶುಭಾಶಯ 
ಹೇಳಂವವರೇ ಇದ್ದರಂ. ಇಲ್ಲ ಹೆಣ್ಣಿಗೆ ಕೈವಂಂಗಿದಂ ಏನನ್ನಾದರೂ ಕೊಡುವರು. 
ಅಥವಾ ಗಂಡಿಗೆ ಉಡುಗೊರೆ ಕೊಡುವವರು; ಹೀಗೆ ಬಂದ ಮಂದಿ ತಮ್ಮ ತಮ್ಮ 
ಪರಿಚಯ ನನ್ನು ಮಾಡಿಕೊಡುತ್ತಿದ್ದರು. 


ಆರತಕ್ಷತೆಯಂ ಸಂಚಿ ಸಾಂಗವಾಗಿ ನೆರವೇರಿತಂ, ವಂಧ್ಯಾಹ್ನ ಧಾರೆಗೆ ಕೂತಿದ್ದ 
ಹೆಣ್ಣೇ ಸಂಜೆ ಆರತಕ್ಷತೆಗೆ ನಿಂತಿತ್ತು ಅಂತ ನಂಬೋದೆ ಕಷ್ಟವಾಗಿತ್ತು. ಧಾರೆಗೆ 
ಕೂತ ಹೆಣ್ಣು ನಮ್ಮೂರಿನ ಚಲಂವೆ. ಆದರೆ ಸಂಜೆ ನಿಂತಿದ್ದ ಹೆಣ್ಣು ಸಿನಿಮಾ 
ತಾರಿಣಿಯಂತಿದ್ದಳು. ಗಂಡು ಹಾಗೆಯೇ. ಮಧ್ಯಾಹ್ನ ದೊಸ್ಸ ಬುಸ್ಸ ಪಂಚೆ 
ಯನ್ನುಟ್ಟು ಎಲ್ಲಿ ಬಿಚ್ಚಿ ಜೋಗುತ್ತೊ ಅಂತ ಉಡಿಯ ಮೇಲಿನ ಕೈಯನ್ನ ಬಿಡದೆ 
ಹಿಡಿದಂಕೊಂಡಿದ್ದ ಆ ಗಂಡು ನಮ್ಮೂರು ಚೆಲಂವನೇ | ಆದರೆ ಸಂಜೆ ಆರತಕ್ಷತೆಗೆ 
ನಿಂತಿದ್ದವ, ಥೇಟ್‌ ವಿಲಾಯ್ತಿಯಿಂದ ಆಗತಾನೆ ಇಳಿದುಬಂದಿದ್ದ ಯೂರೋಫಿಯಂನ್‌ 
ನವ ಮೋಹನಾಂಗ! 

ಒಬ್ಬನ್ನೊ ಬ್ಬರು ನೋಡುವುದು! ಇಬ್ಬರೂ ಬಂದವರನ್ನು ನೋಡಿ ಮಾತ 
ನಾಡುವುದು. ಆ “ಮೇಲೆ ಪಿಸಂ ಪಿಸಂ ಮಾತನಾಡಿಕೊಳ್ಳು ವುದು! ಎಲ್ಲವನ್ನೂ 
ಕಂಡವರಂ ಈ ದಂಪತಿಗಳು ಹೊವಿನುತೆ ಹಗೂರಾಗಿ ಬಾಳನಡೆಸುತ್ತಾ. ರೆ, ಎಂದಂದಂ 
ಕೊಳು ವರೇ [ 

ಮೂರು ದಿನಗಳು ಸಂದುವೆಯ ಸಡಗರ. ಬಂದಿದ್ದವರು ಊರಿಗೆ ಹಿಂತಿರುವ 
ಗಲಾಟೆ. ನಾಲ್ಕನೆಯ ವಿನ ಮಧ್ಯಾಹ್ನವೇ ಗಂಡು ಹೆಣ್ಣಿಗೆ ಸ್ವಲ್ಪ ಬಿಡುವು. 








೨೬ 


ಇಬ್ಬರೂ ಕೊರಡಿಗೆ ಹೋಗಿ ಕೂತರಂ. ಗಂಡಂ ಕಾಗದ ಪೆನ್ಸಿಲ್‌ ಹಿಡಿದು 
ಸಿದ್ಧನಾದ. ಹೆಣ್ಣು ಉಡುಗೊರೆಯ ಒಂದೊಂದಂ ವಸ:,ವನ್ನೂ ತೆಗೆದಂಕೊಂಡಕಿ 
ಇಂತಹವರು ಕೊಟ್ಟೆದ್ದು. ಇಂತಹವರಿಗೆ. ಅವರವಿಳಾಸ ದಗೆ ಎಂದು ಹೇಳುವುದು. 
ಹೆಣ್ಣು ಹೇಳಿದ್ದನ್ನು ಗಂಡಂ ಬರೆದು ಕೊಳ್ಳುವುದು. ಇದೇ ಕಾರ್ಯಕ್ರಮ. 
ಉಡುಗೊರೆ ಕೊಟ್ಟನರಿಗೆಲ್ಲಾ ಗಂಡಂ ಹೆಣ್ಣು ಸಹಿಹಾಕಿ ಧನ್ಯವಾದಗಳ ಪತ್ರವನ್ನು 
ಬರೆಯಬೇಕು ಎಂದು ಮೊದಲೇ ಆಲೋಚಿಸಿದ್ದರಂ. ಪಟ್ಟೆ ದೊಡ್ಡದಾದರೂ 
ಒಂದೆರಡು ದಿನಗಳಲ್ಲಿ ಮುಗಿಸಬೇಕಂ, ರಾತ್ರಿ ನಿದ್ರೆ ಕೆಓ ರೂ ಪರವಾಗಿಲ್ಲ, ಬೇಗ 
ಧನ್ಯವಾದ ಕಾಗದಗಳನ್ನೂ ಕಳಿಸಬೇಕು ಎಂದಂ ಪ್ರಯತ್ನ. ಮೊದಲ ನಾಲ್ಕು 
ಉಡುಗೊರೆಗಳ ಪೆಟ್ಟಿಗೆಯಲ್ಲಿ ಕೆಟ್ಟವರ ವಿಳಾಸವಿತ್ತಿ. ಜೆ! ರಾ। ಗಂಡಿಗೆ ಅಧವಾ 
ಚಿ! ಸೌ! ಅವಳಿಗೆ ಅಂತ ಬರೆದ ಚೀಟಿಯ ಇತ್ತು. 


“ಶಾಮರಾಯರು ಯಾರ್ರಿ ! ನಿಮಗೇನು ಸಂಬಂಧ” ಎಂದು ಹೆಣ್ಣು ಕೇಳು 
ವುದಂ. “ನಮ್ಮಪ್ಪನ ಕಕ್ಷಿಗಾರ್ರು, ಮಾನಾ! ಮೂರಂ ದಶಕಗಳ ಸ್ನೇಹ” ಎಂದು 
ಗಂಡು ವಿಶದೀಕರಿಸುತ್ತಿತ್ತ. 


“ಬೆಳ್ಳಿ ಬಟ್ಟಲು, ಸೋದರತ್ತೆ ನಂಜಕ್ಕ, ಹೆಬ್ಬಿಗುಬ್ಬಾಲೆ ಅಂದೆಯಲ್ಲೇ 
ಯಾರಿಗೆ ಸೋದರತ್ತೇ? ನನ್ನ ಸೋದರತ್ತೆ ಹೆಬ್ಬಿ ಗುಬ್ಬುಲೆಯಕ್ಲಿ ಯಾರೂ ಇಲ್ಲ 
ವಲ್ಲ ಎಂದಂ ಗಂಡು ಕೇಳಿತಂ. ಬರೆದು ಕೊಳ್ಳುವುದನ್ನು ನಿಲ್ಲಿಸಿ, ಹೆಣ್ಣನ್ನೇ ದೃಷ್ಟಿಸಿ 
ನೋಡುತ್ತಾ. 


“ನನ್ನ ಸೋದರತ್ತೆ ಅಂದ್ರೆ; ಹೆಬ್ಬಿಗುಬ್ಬಾಲೇಲಿ ತುಂಬಾ ಸ್ಥಿತಿನಂತರು. 
ನನ್ನ ಕಂಡರೆ ಮೊದಲಿನಿಂದಲೂ ತುಂಬಾ ಪ್ರೀತಿ” ಎಂದಂ ಹೆಣ್ಣು ಹೇಳುವುದಂ. 
“ಅದ್ಯಾಕೆ ನಿನ್ನ ಮೇಲೆ ಅಷ್ಟು ಪ್ರೀತಿ, ನಿನ್ನ ಜತೆಗೆ ಸಾಲಾಗಿ ಆರು ಹೆಣ್ಣೂ ವಂಕ್ಕ 
ಳಿವೆ, ಎಲ್ಲರನ್ನೂ ಕಂಡರೆ ಪ್ರೀತಿ ಇಲ್ಲವೇ?” ಎಂದಂ ಗಂಡಂ. 

“ಯಾಕೆ ? ಅವರಿಗೆ ಸ್ಥಂತ ಮಂಕೃಳಿಲ್ಲವೇ ”. ಗಂಡಂ ಮಂಂದಂವರಿಯಿತಂ, 

ಇಲ್ಲದೆ ಏನು! ಮೂರು ಗಂಡಂ ಮಕ್ಕೆಳು ಅವರಿಗೆ”, ಹೆಣ್ಣು. 

“ಏನು ಮಾಡಿಕೊಂಡಿದ್ದಾರೋ ಗಂಡು ಮಕ್ಕಳು” ಗಂಡು ಕೇಳಿತಂ, 

“ಮೊದಲನೆಯಂವ ರಾಮ ಅಂತ. ಎರಡನೆಯವ ಭೀಮ ಅಂತ ವಂಣರನೆಯವ 


ಚಾವಿಂ ಅಂತ, ಏಲ್ಲರೂ ಇಂಜಿನಿಯರಿಂಗ್‌ ಪ್ಯಾಸುಮಾಡಿ ಇಲ್ಲಿ ಅಲ್ಲಿ ಉತ್ತರದಲ್ಲಿ 
ಕೆಲಸದಲ್ಲಿದ್ದಾರೆ” ಹೆಣ್ಣಿನ ಉತ್ತರ. 


“ಯಾರದೂ ಜಾತಕ ಸರಿಬರಲಿಲ್ಲವೇನೇ” ಎಂದು ಗಂಡು ಕೇಳಿತು. ಕಂಹಕ 
ಮತ್ತು ತುಸು ಜಿಗುಪ್ಸೆ ಸೇರಿದ ದನಿಯಲ್ಲಿ ಕೇಳಿತು. 


ಪಕ್ಷ 


“ಸರಿ ! ಮೂವರಿಗೂ ವಂದಂವೆ ಆಗಿ ವರಂ ಮೂರು ವಂಕ್ಕಳಿವೆ, ನನ್ನ 
ಜಾತಕ ಯಾಕೆ ನೋಡ್ಬೇಕು” ಎಂದಿತಂ ಹೆಣ್ಣು. ನಿಕೃಷ್ಟದ ದನಿ. 


“ಅದಕ್ಕೇನೇ ಅಷ್ಟು ಸ್ಥಿತಿವಂತರು ಬರಿ ಬೆಳ್ಳಿಬಟ್ಟಲನ್ನು ಕೊಟ್ಟಿರಂ ಅಂತ 
ಕಾಣುತ್ತೆ ” ಗಂಡಿನ ಮೂದಲಿಸುವ ದನಿ. 


“ಸಾಲಾಗಿ ಆರು ಜನ ಇದ್ದೀವಿ, ಎಲ್ಲರಿಗೂ ಸಮನಾಗಿ ಕೊಡಬೇಕಲ್ಲ. ಅದೂ 
ಈಗಿನ ಕಾಲದಲ್ಲಿ” ಹೆಣ್ಣಿನ ಸಮಾಧಾನದ ನುಡಿ. 


“ಸ್ಲರ್ರಿ! ವಂಂಂದೆ” ಎಂದಿತು ಗಂಡು. 
ಇನ್ನೊಂದು ಉಡುಗೊರೆ ತೆಗೆದುಕೊಂಡಿತು ಹೆಣ್ಣು. 


“ಇಲೆಕ್ಟ್ರಿಕ್‌ ಲ್ಯಾಂಪ್‌! ಹೆಸರಿನ ಚೀಟಿ ಇಲ್ಲ.. ವಿಳಾಸ ಮೊದಲೇ ಇಲ್ಲ. 
ಯಾರು ಕೊಟ್ಟಿರಬಹುದು ? ನನ್ನ ಸ್ನೇಹಿತೆ ಲೀಲಾ ಇರಬೇಕು!” ಎಂದಳು 
ಹೆಂಡತಿ. 


- “ಎಲ್ಲಿ ಕೊಡು! ಆ ಲ್ಯಾಂಪನ್ನ” ಅಂತ ಅದನ್ನಿಸುಕೊಂಡು ಗಂಡ ನೋಡಿದ. 


“ಓಹೋ! ಇದನ್ನು ಶ್ರಿಂಗಯ್ಯಂಗಾರಿ ನನಗೆ ಕೊಟ್ಟಿರಬೇಕು. ಒಂದುಸಲ 
ನಾವಿಬ್ಬರೂ ಅಂಗಡಿಯಲ್ಲಿ ಇಂತಹುಗಳನ್ನು ಕಂಡಾಗ ಚೆನ್ನಾಗಿದೆ ಎಂದಂ ಹೇಳಿದ್ದೆ. 
ಅದನ್ನು ಜ್ಲಾಾಪಕದಲ್ಲಿಟ್ಟುಕೊಂಡು ಹಾಗೆ ಅವ ಕೊಂಡು ಕಳಿಸಿರಬೇಕು, ಎಷ್ಟು 
ವಂಮತೆಯೇ ಅವನಿಗೆ, ನನ್ನ ಕಂಡರೆ” ಎಂದ ಗಂಡ. 


ಲ್ಯಾಂಪ್‌ ಷೇಡಿನ ಮೇಲೆ ಕಮಲದ ಹೂ ಇದೆ ನೋಡಿ, ಆನೇ ತರಹ 
ಹೂವು ಹಾಕಿದ್ದ ದಿಂಬಿನ ಚೀಲವನ್ನು ಲೀಲಳಿಗೆ ಕೊಟ್ಟಿದ್ದೆ. ಅದಕ್ಕೇ ಅವಳೆಂ 
ಅದೇ ಮಾದರಿ ಇರುವ ಲ್ಯಾಂಪ್‌ ಷೇಡನ್ನು ನನಗೆ ಕೊಟ್ಟಿರಬೇಕು, ತುಂಬಾ 
ಒಲವಿನ ಹುಡುಗಿ ಲೀಲಾ” ಎಂದಳು ಹೆಂಡತಿ. 


“ಲೀಲಾ ಹತ್ತಿರದಲ್ಲೇ ಇದಾಳಲ್ಲ! ನಾಳೆ ಬೆಳಿಗೆ ಹೋಗಿ ಕೇಳಿಕೊಂಡು 
ಬಂದಂಬಿಡು” ಎಂದ ಗಂಡ. 


“ಚೆನ್ನಾಯ್ತು, ಅಂದ್ರೆ! ಈ ಲ್ಮಾಂಪ್‌ ಷೇಡ್‌ ನೀನಂ ಉಡಂಗೊರೆಯಾಗಿ 
ಕೊಟ್ಟಿಯೇನೆ ಎಂದು ಹೇಗೆ ಕೇಳೋದ್ರೀ! ಧರ್ಮಕ್ಕೆ ದಟ್ಟಿ ಕೊಟ್ಟರೆ ಹಿತ್ತಲಿಗೆ 
ಹೋಗಿ ಮೊಳ ಹಾಕಿದರು ಅಂತ ಗಾದೆ ಹೇಳಿದಹಾಗೆ,” ಎಂದು ಅದರ ಬದಲು 
ನೀವೆ ಶಿಂಗ್ರೆಯ್ಕಂಗಾರನ್ನ ಕೇಳಿ, ನೀನೇನಪ್ಪಾ. ಆ ಕಮಲದ ಚಿತ್ರ ಇರೋ ಲ್ಯಾಂಪ್‌ 
ಷೇಡ್‌ ಕೊಟ್ಟಿದ್ದ ಅಂತ” ಎಂದು ತಿರುಗುಬಾಣ ಹಾರಿಸಿದಳು ಹೆಂಡತಿ. 


೨೮ 


ಹೋಗ್ಲಿ ಬಿಡು, ಅದನ್ನ ಅಲಾಯ್ಡಾ ತೆಗೆದುಬಿಡು. ಹೆಸರು ವಿಳಾಸ ಇರೋ 
ಉಡುಗೊರೆಗಳನ್ನೆಲ್ಲಾ ಮೊದಲು ವಣಗಿಸೋಣ. ಆಮೇಲೆ ಗುರ್ತು ಸಿಗದೇ 
ಇರುವ ಉಡುಗೊರೆಗಳ ತನಿಖೆ ನಡೆಸೋಣ” ಎಂದ ಗಂಡ. 


ಯಾಕಾರೂ ಈ ಕೆಲಸಕ್ಕೆ ಶುರು ಮಾಡಿದೆವೋ ! ಇದರ ಬದಲಂ ಚಕ್ಕಂದ 
ಆಡಿಕೊಂಡು ಯುಗ ಯುಗಗಳನ್ನು ಕ್ಷಣಕ್ಷಣಗಳಂತೆ ಕಳೆಯ ಬಹುದಾಗಿತ್ತಲ್ಲ! 
ಅದನ್ನುಬಿಟ್ಟು, ಸಮಾಜದ ಸೌಜನ್ಯದ ನಡವಳಿಕೆ ಅಂತ ಅಂದಂ ಕೊಂಡು ಈ 
ಮಂಕಂ ಕೆಲಸಕ್ಕೆ ತೊಡಗಿದೆನಲ್ಲ ಎಂದು ಗಂಡ ನೊಂದುಕೊಂಡ. ಹೆಂಡತಿಗೂ 
ಹಾಗೆಯೇ ಅನ್ನಿಸುತ್ತಿತ್ತು. ಆದರೆ ಸ್ವೀಸಹಜವಾದ ನಾಚಿಕೆಯಿಂದಾಗಿ ತೋರಿಸಿ 
ಕೊಳ್ಳಲ್ಲಿಲ್ಲ. 


ಉಡುಗೊರೆಗಳ ಪಟ್ಟಿ ಮುಂದುವರೆಯಿತು. ಹೆಸರು ವಿಳಾಸ ಇದ್ದ ಉಡು 
ಗೊರೆಗಳನ್ನು ತೆಗೆದುಕೊಂಡು, ಬರೆಸಹತ್ತಿದ್ದಳು, ಹೆಂಡತಿ. 


“ಎಷ್ಟು ಚೆನ್ನಾಗಿದೆ ನೋಡಿ ಅಂದ್ರೆ. ಇದು; ಥಳ ಧಳ ಅಂತ ಪೆಟ್ಟಿಗೇನೆ 
ಹೊಳಿತಾ ಇದೆಯಲ್ರೀ ! ಯಾರೋ ಸಂಜೀವರಾಯ, ಮೈಲಾಪುರ, ಪಂದರಾಸಂ 
ಅಂತ ವಿಳಾಸ ಬರೆದಿದೆಯಲ್ರೀ ! ಯಾರ್ರೀ ಅವರು” ಎಂದು ಕೇಳಿದಳು ಹೆಂಡತಿ. 


ಪೆಟ್ಟಿಗೆ ತೆಗೆದುಕೊಂಡು ನೋಡಿದ ಗಂಡ. ಬಿಚ್ಚಿನೋಡಿದ. ಕ್ಷೌರದ ಪೆಟ್ಟಿಗೆ. 
ನನ್ನ ಸೋದರ ಮಾವ ಕಣೆ ಆವರು. ಉಬ್ಬು ಹಲ್ಲಿನ ಮಗಳನ್ನು ನನಗೆ ಕೊಟಂಠ್ಬಿ 
ವಂದುವೆ ಮಾಡಬೇಕು ಅಂತಿದ್ರು. ನಮ್ಮಮ್ಮನಿಗೆ ಆ ಸಂಬಂಧ ಒಪ್ಪಿತ್ತು. 
ನಾನು ಉಜ್ಸ್ಲು ಅಂದೆ. ಅದಕ್ಕೇ ಕ್ಷೌರದ ಕಶ್ತಿಕೊಟ್ಟು ತಲೆ ನುಣ್ಣಗೆ ಮಾಡಿಕೊಂಡಂ 
ಬಾಳಿಕೊ ಅಂತ ಉಡುಗೊರೆ ಕೊಟ್ಟಿರಬಹಂದು ಎಂದು ಗಂಡ ಹೇಳಿದ. 


“ಅದಕ್ಕೇ ಅವರು ಮದುವೆಗೆ ಬರವೇ, ಉಷುಗೊರೆಯನ್ನ್ನು ಅಂಜೆಮೂಲಕ 
ಕಳುಹಿಸಿದ್ದ !” ಎಂದು ಹೆಡತಿ ಹೇಳಿದಳು, 


“ಹಾಗಲ್ಲ ಕಣೆ, ನಮ್ಮ ಸೋದರ ಮಾವ ಅಷ್ಟು ಕೆಟ್ಟವನಲ್ಲ. ಅವರ ಮಗಳಿಗೆ 
ಇವತ್ತು ಮದುವೆ, ಮದ್ರಾಸಿನಲ್ಲಿ. ಅದಕ್ಕೇ ಬರಲಿಲ್ಲ” ಎಂದು ಗಂಡ ಹೇಳಿದ. 


“ಹುಬ್ಬುಹಲ್ಲು ಹುಡುಗೀನ ಯಾರು ಒಪ್ಪಿಕೊಂಡರೋ ? ಎಂದಳು ಹೆಂಡಶಿ; 
ತನ್ನ ಹಲ್ಲ:ಗಳನ್ನು ತುಟಿಗೆ ತಾಕಿಸಿ ತೋರಿಸುತ್ತಾ. 


“ಯಾರೋ ಮಂಡ್ಯದ ಹುಡುಗನಂತೆ. ಐ.ಎ.ಎಸ್‌ ಪ್ಯಾಸುಮಾಡಿದ್ದಾನಂತೆ 
ಕೃಷ್ಣಮೂರ್ತಿ ಅಂತಲೇ ಏನೋ ಹೆಸರಂತೆ,” ಎಂದ ಗಂಡ. 


“ಏನಂದಿರಿ ? ಮಂಡ್ಯದ ಕೃಷ್ಣಮೂರ್ತಿ ಅಂದಿರಾ?” ಎಂದಳು ಹೆಂಡತಿ. 


೨೯ 


“ಹ್ಞೂ ಕಣೆ ವಿನಾ! ಅವನ ಪರಿಚಯ ಉಂಟೆ ನಿನಗೆ” ಕೇಳಿದ ಗಂಡ. 

“ಹೋದವರುಷ ನನ್ನ ನೋಡುವುದಕ್ಕೆ ಅಂತ ಬಂದಿದ್ದ, ತಂದೆತಾಯಿಯರ 
ಜತೆಯಲ್ಲಿ. ಲಕ್ಷಣವಾಗೇನೋ ಇದ್ದ. ನಗುಸರಸಿ ತರಹ ಮಾತಾಡ್ತಾ ಇದ್ದ. 
ಚೆನ್ನಾಗಿ ಕೇಸರಿಭಾತಂ, ಮಾಂಗೀಭಾತು ತಿಂದ. ನಗ್ತ ನಗ್ತಾ ಹೊರಟು ಹೋದ. 
ಅಪ್ಪ ಕೆ.ಳಿದರು. ಏನಮ್ಮಾ! ಹುಡುಗ ನಿನಗೆ ಒಪ್ಪಿಗೆಯೇ ಅಂತ. 


“ನೀವೆಲ್ಲಾ ಹಿರಿಯರು ಒಪ್ಪಿ ದವೆಂಲೆ ನನ್ನದೇನಪ್ಪ ಎಂದೆ. ಆದರೆ ನೋಡಿ 
ಆಂದ್ರೆ ಆಮೇಲೆ ಮಂಡ್ಕದಿಂದ ಕಾಗದ ಬಂತು ಅಪ್ಪನಿಗೆ, ಹುಡುಗ ಹುಡಿಗೀನ 
ಒಪ್ಪಲಿಲ್ಲ ಅಂತ ಬರೆದಿದ್ದರು. ಅಪ್ಪನಿಗೆ ತುಂಬಾ ಕೋಪ ಬಂತು. ನನಗೂ 
ಯಾಕೋ ಅವಮಾನ ಆದಹಾಗೆ ಆಯಿತು. ಈಗ ನೀವು ಬೇಡ ಅಂದ ಉಬ್ಬು 


ಹಲ್ಲಿನ ಹುಡುಗೀನ ಒಪ್ಪಿಗೊಂಡನಲ್ಲ. ಹಾಗೇ ಆಗಬೇಕು ಅವನ ಜಂಬಕ್ಕೆ” ಎಂದಂ 
ಹೆಂಡತಿ ಗಡಗಡಿಸಿದಳಂ. 


ಜನಳೆ ಮುಖದ ಮೇಲೆ ಕೋಪದ ಕಳೆ ತಾಂಡವವಾಡುತ್ತಿತ್ತು. ಗಂಡ 
ಇದನ್ನೆಲ್ಲಾ ನೋಡಿದ. 


“ಮಾನಾ ! ಉಡುಗೊರೆ ಕೊಟ್ಟವರಿಗೆ ಧನ್ಯವಾದ ಅರ್ಪಿಸೋದಕ್ಕೆ ಹೋದರೆ 
ಹಳೇ ಅನುಭವಗಳು ಮೇಲೆ ಮೇಲಕ್ಕೆ ಬರಬಹುದು. ಆದ್ದರಿಂದ ಈ ಕೆಲಸಕ್ಕೆ ತುಂಡು 
ಹಾಕೋಣ. ಬೇಗ ಹೋಗಿ ಮುಖ ತೊಳೆದುಕೊಂಡು ಡ್ರೆಸ್‌ ಮಾಡಿಕೊ, 
ನಾನೂ ಸಿದ್ಧವಾಗುತ್ತೇನೆ ಹಾಗೇ ವಾಕಿಂಗ್‌ ಹೋಗಿ, ಚೆನ್ನಾದ ಪಿಕ್ಚರ್‌ ಇದ್ರೆ 
ನೋಡಿಕೊಂಡು ಬರೋಣ” ಅಂತ ಹೇಳಿದ. 


ಸೇ ೫ ಶೀ ಶೇ 
“ಪಿಕ್ಚರ್‌ ಬಲು ಚೆನ್ನಾಗಿತ್ತು ಅಂದ್ರೆ” ಅಂದಳು ಹೆಂಡತಿ ಹೌದು ಕಣೆ 


ಪಿಕ್ಚರ್‌ನನ್ಲಿ ಮಾನಾ ಕುವರಿ ಅಡಿವಹಾಗೆ ನೀನೂ ಈಗ ಆಡ್ತಾ ಇದಿ” ಎಂದ 
ಮೆಚ್ಚಿದ ಗಂಡ ದಿಂಬನ್ನು ಸರಿಮಾಡಿಕೊಳ್ಳುತ್ತಾ. 


ಕ್ರಿಕೆಟ್‌ ಆಟ ಅಪಾಯಕಾರಿಯಾದದ್ದು. 
(ವರನಿ) 


ದಿಟ. ಮೊನ್ನೆ ನೂರು ರನ್ನುಗಳನ್ನು ಸ್ಕೋರ್‌ ಮಾಡಿದ ಹುಡುಗನನ್ನು 
ಇಬ್ಬರಂ ಹಂಡುಗಿಯರು ಬತ್ತಿ, ಮುತ್ತು ಕೊಟ್ಟೇಬಿಟ್ಟಿರಂ. 


೩೦ 

| ಪ FR SE ಬರೆದವರು : 

ರೆ 


ನವ್ಮೂದೇನಂ ಜೋಡೆತ್ತಿನ ಗುರ್ತಿನ ಕಚೇರಿ ಅಲ್ಲ. ಯಾವಾಗಲೂ ಜನ 
ತುಂಬಿರೋದಕ್ಕೆ. ಸಣ್ಣದೊಂದು ಎಲೆಕ್ಟಿಕ್‌ ಸಾಮಾನು, ರೇಡಿಯೋ ಬಿಡಿ ಭಾಗಗಳು 
ಮಾರಾಟ ಮಾಡೋ ಅಂಗಡಿ. “ಆ ಬಲ್ಬ್‌ ಇದೆಯಾ ಸಾರ್‌” ಎಂದೋ, “ಈ 
ಸೆಕೆಂಡ್‌ ಹ್ಯಾಂಡ್‌ ಹೋಲ್ಡರುಗಳು ಸಿಗುತ್ಯೇ ನಿಮ್ಮತ್ರ” ಎಂದೋ, ಕೇಳಂವುದೇ 
ಜಾಸ್ತಿ. ಆಗಾಗ ೧೩/86 ಗೋಸ್ಕರ ಒಂದಿಷ್ಟು ವ್ಯಾಪಾರವಾಗಂತ್ರ್ತಿತ್ತೂ. 


ಒಂದಂ ದಿನ ನಮ್ಮ ಅಂಗಡಿಗೆ ಬೋರ ಬಂದ. ಬೋರಾ ಯಾರೂ ಅದ್ರಾ? 
ಅದೇ ವಿಧಾನ ಸೌಧದಲ್ಲಿರೋ ನಮ್ಮ ರಾಯರ ಕಚೇರಿ ಜವಾನ. ಮನೆ ಸ್ಕೂಟಿ 
ಮೇಲೆ ಇದಾನೆ ವಿಧೇಯ. ಇನ್ನೂ ಬಕೀಟಂ ತೆೊೊಗೊಂಡಂ ಮೆರವಣಿಗೆ ಹೊರಟಿಲ್ಲ, 
ನಮ್ಮ ರಾಯರಿಗೆ ರೇಡಿಯೋ ರಿಪೇರಿ ಹುಚ್ಚು. ಅವರೇ ರೇಡಿಯೋಗೆ ರಿಪೇರಿನೂ 
ಮಾಡುತ್ತಿದ್ದರೂ, ರಿಪೇರಿಗೆ ಅಸ್ತಿಭಾರಾನೂ ಹಾಕುತ್ತಿದ್ದರು. ಬೋರಾ ಬಂದವನೇ 
“ ಸ್ವಾಮೇರಾ, ಅದೇನೋ .. ಕಂಡ್‌ ಹೆಂಗಸ್ರು ಬೇಕಂತೆ” ಎಂದ. ನನಗೆ ರೇಗಿತು. 
“ ಇದಂ ಯಾವ ಅಂಗ್ಲಿ ಗೊತ್ತೇನಯ್ಯಾ”- ಎಂದೆ. | “ಕೋಪ ಬೇಡಿ ಸ್ವಾಮಿ, 
ರಾಯರೇ ತೊಗೊಂಬಾ ಅಂದ್ರು, ಕಂಡ್‌ ಹೆಂಗ್ಸರನ್ನ ಕೇಳು ಕೊಡ್ತಾರೆ” ಎಂದರ 
ವಂತ್ತೊಮ್ಮೆ ಹೇಳಿದ. “ ಕೊಡ್ತಾರೆ ಇನ್ನೊಂದು ಅಂಗಡೀಗೆ ಹೋಗಿ ಕೇಳಿದರೆ, 
ಕೆನ್ನೆಗೆ” ಎಂದೆ, ಬೈದು ಕಳಿಸಿದೆ. 


ಸಂಜೆ ರಾಯರೇ ಬಂದರು. “ ಏನ್ಸಾರ್‌, ಬೋರಾ ಬೆಳಿಗ್ಗೆ ಏನೋ 
ಬೇಕೂಂತ ಬಂದಿದ್ದ” ಎಂದೆ. “ಅವನ ತಲೆ, Cಂಗರೆೇಗser ತೊಗೊಂು ಬಾ 
ದ್ರೆ ಏನು ಹೇಳಿದರೋ? ನೀವು ಬೈದು ಕಳಿಸಿದರಂತೆ. ಏನಂಬ ಅವ” 


ಎಂದರು. ವಿಷಯ ತಿಳಿಸಿದೆ. ಚೌತಿ ಚಂದ್ರನ್ನ ನೋಡಿದರೆ ಹೀಗೂ ವಕ್ಷಾತಿ 
ಬರಬಹಂದೇನೋ ಎಂದರು ರಾಯರು. 


ರಾ 
ಮಾಮಾ 

ರ್‌ ಮಾಮಾ ಮಾನುಷ ವಾ ದಮ ಹಾವು 
\ ಮಾಲೀಕರಿಗೆ ಪ್ರವೇಶವಿಲ್ಲ 
& 


ಮಾಮಾ ಮಾದಾ ಮು ವಮಾಮುವಾ ಮಾಮಾ ವಾರಿ 


yp] 


ಪುಣ್ಯದಿನ. ಅಕ್ಟೋಬರ್‌ ಎರಡನೆಯ ತಾರೀಖಂ ಬಾಪೂಜಿಯವರ ಹುಟ್ಟಿದ 
ಹಬ್ಬ, ರಾಷ್ಟ್ರಕ್ಕಾಗಿ ಆತ್ಮಾರ್ಪಣೆ ಮಾಡಿಕೊಂಡ ಮಹಾತ್ಮನ ಜನ್ಮದಿನ. ಅಂತಹ 
ಶಂಭದಿನದಲ್ಲೇ ರಾಷ್ಟ್ರದ ಸವಂಸ್ತ ಜನರಲ್ಲಿ ಬಹುವಂಂದಿಗೆ ಅನಂಕೂಲವಾದಂತಹ 
ಸುಧಾರಣೆಗಳನ್ನು ತರಬೇಕು. 


ತಂದರಂ ನಮ್ಮ ಊರಿನಲ್ಲಿಕೂಡ, ಈ ವರ್ಷ. ಈ ಶುಭದಿನದಿಂದ 
ಭೂ ಸುಧಾರಣಾ ಕಾನೂನಂ ಜಾರಿಗೆಬಂತಂ, 


ಪ್ರತಿಯೊಂದು ಜವಿರಾನಿನ ಮೇಲೂ ಬೋರ್ಡುತಗುಲಿಸಿದರು ಮಾಲೀಕರಿಗೆ 
ಪ್ರವೇಶವಿಲ್ಲ ಇನ್ನವಂಂದೆ ಅಂತ. ಆಂದರೆ ಸ್ವಂತ ಬೇಸಾಯ ಮಾಡದ, ಸ್ಮಳದಲ್ಲೇ 
ಇರದ, ಮಾಲೀಕರಂ ಇನ್ನುವಂಂದೆ ಜಮಾನಿನ ಒಳಕ್ಕೆ ಬರಕೂಡದು ಅಂತ. 





ಈಗ ಮೂಡಲಗಿರಿಗೌಡ ಭೂಮಿಯ ಮಾಲೀಕ, ಎರಡು ಪುಟಾಣಿ ವಂನೆಗ 
ಳಿದ್ದ ಆರಂ ಎಕರೆ ಜಮಾನಿಗೆ ಅವನೇ ಒಡೆಯ. ಮೊದಲ ಮೂರು ತಿಂಗಳು ದುಡಿದಂ 
ಭೂವಿಂಯ ಸುತ್ತ ಕಟಕಟೆ ನೆಟ್ಟು, ಜೋರ್ಡುತೂಗಿದ. ಅಮೇಲೆ ಧಿಮಾಕಿನಿಂದ 


೩೨ 


ಹೋಗಿ ಎರಡನೆಯ ವಂದಂವೆ ಮಾಡಿಕೊಂಡ, ಕೆಂಪು ಚೌಕಳಿಲಪ್ಪಟ್ಟೆಸುತ್ತಿ, 
ಹಸಿರುಕಲ್ಲು ಉಂಗುರ ಹಾಕ್ಕೊಂಡು ಸಂತೆಕಡೆಗೆ ಮೂಡಲಗಿರಿಗೌಡ ಹೊರಟ ಅಂದರೆ, 
ನವಿಲು ವಸಂತಕಾಲಡಲ್ಲಿ ಹೆಜ್ಜೆಹಾಕ್ತಾ ಹೆಜ್ಜೆನ ಕಡೆಗೆ ಹೋದಹಾಗೆ ಇರುತ್ತಿತ್ತು. 
ಮೋಜು ಮಾಡ್ತಾ ಇದ್ದ ಮೂಡಲಗಿರಿಗೌಡ, ನಂದು ಜಮಾನು ಅನ್ನೋಖುಷೀಲಿ, 
ಉಳುಕ್ಕೇ ಹೋಗಲಿಲ್ಲ. ಕೂಲಿ ಆಳಂ ಇಟ್ಟು ಉಳಿಸಿದರಾಯಿತು ಅಂತ ಧಿಮಾಕು 
ಮಾಡ್ತಾ ಇದ್ದ. ಮಳೆ ಬರೋ ಹೊತ್ತಿಗೆ ನೆಲವನ್ನು ಇನ್ನೂ ಉತ್ತೇ ಇದ್ದಿಲ್ಲ. 
“ಈ ವರ್ಷ ಬಿತ್ತನೆ ಹಾಕದೆ ಇದ್ದರೆ ಏನಾತು? ಸಾಕಷ್ಟುಕಾಳು ಹಗೇವಿನಲ್ಲಿದೆಯಲ್ಲ. 
ಮಂಂದಿನವರ್ಷ ಭರ್ಜರಿ ಫಸಲು ತೆಗೀತೀನಿ?” ಅಂತ ಎರಡನೆಯ ಹೆಂಡತಿ ಹತ್ತಿರ 
ಜಂಭ ಕೊಚ್ಚಿಕೊಂಡ. 


ಐದಾರು ತಿಂಗಳಲ್ಲಿ ಜಮಾನಿನ ಬಳಿಗೆ ಜೀಪ್‌ಸವಾರಿ ಮಾಡುತ್ತ ಬಂದ 
ಷಹರಿನ ಸಿದ್ದಯ್ಯ. ಏನ್ಲಾ ಮೂಡಲಗಿರಿಗೌಡ | ಒಂದು ಗುಡಿಸಲನ್ನ ಬಾಡಿಗ್ಗೆ 
ಕೊಡು ನಂಗೆ, ವರ್ಷಕ್ಕೆ ಮಂನ್ನೂರಂ ಬಾಡಿಗೆ ಕೊಡ್ತೀನಿ. ಜಮೀನಿಗೆ ಹೇಗೂ 
ಭದ್ರವಾಗಿ ಕಟ್ಟೆಹಾಕಿಸಿದ್ದಿ. ಒಳಕ್ಕೆ ಯಾರೂಬರುವಂತಿಲ್ಲ. ಗಂಡಿಸಲಿನಲ್ಲಿ ನಾನೇನಂ 
ಮಾಡಿಕೋತೀನೋ ಅದು ನನ್ನ ಗುಟ್ಟು ಅದನ್ನ ವಿಚಾರಿಸಕ್ಕೆ ನೀ ಬರಬೇಡ. ನಿನ್ನ 
ವ್ಯವಹಾರಕ್ಕೆ ನಾನು ಬರೊಕ್ಕಿಲ್ಲ” ಅಂದ. 


“ಮಳೆ ಬರ್ಲಿಲ್ಲ. ನೆಲ ಉತ್ತಿಲ್ಲ ಅಂತ ಕಾಳಜಿಮಾಡ್ತಾ ಇದ್ದೆ. ಧನಲಕ್ಷ್ಮಿ 
ಒಲಿದರೆ ಹಿಂಗೇನೆ. ವರ್ಷಕ್ಕೆ ಮುನ್ನೂರು ರೂಪಾಯಿ ಬಾಡಿಗೆ! ಅಂದರೆ 
ಇಪ್ಪತ್ತು ಖಂಡುಗ ರಾಗಿ ಬೆಳದ್ದಂಗೇ ಆತು. ಅಂದುಕೊಂಡ ಮೂಡಲಗಿರಿಗೌಡ. 
ಆಗಲಿ ಅಂತ ಸಿದ್ಧಯ್ಯನಿಗೆ ಹೇಳಿದ. 


ಸಿದ್ದಯ್ಯನ ಜೀಪು ಷಹರಿನಿಂದ ಮೂಡಲಗಿರಿಗೌಡನ ಜವಿಸಾನಿಗೆ ಓಡಾಡು 
ವುದಕ್ಕ ಶುರುಮಾಡಿತು. ಬಾಡಿಗೆ ಗುಡಿಸಲ ಸಂತ್ತ ಸಿದ್ದಯ್ಯ ಕಾವಲು 
ಹಾಕಿಸಿದ. ಸೀಳಂನಾಯಿಗಳನ್ನು ಸಾಕಿದ. ಗಂಡಿಸಿಲಿನಿಂದ ಏನೇನೊ ವಾಸನೆ 
ಬರುತ್ತಿತ್ತು, ಮೊದಮೊದಲು ಚರ್ಮದ ಚೀಲಗಳ ಓಡಾಟ ಗುಡಿಸಿಲಿನಿಂದ ಜೀಪಿಗೆ 


ಶುರುವಾಯ್ತ. ಬರಬರ್ತಾ ಲಾರಿ ಓಡಾಟಕ್ಕೆ ಪ್ರಾರಂಭವಾಯಿತು. ಪೀಪಾಯಿ 
ಸಾಗಾಣಿಕೆ ಶುರುವಾಯ್ತ. 


ಗುಡಿಸಿಲಿನಿಂದ ಹೊರಗೆ ಬಂದು ಮೂಡಲಗಿರಿಗೌಡನ ಮನೆಗೆ ಸಿದ್ದಯ್ಯ 
ಹೋಗಿ “ಬಾಯಾರಿಕೆ, ವಸಿ ನೀರುಕೊಡ್ತೀರಾ”ಅಂತ ಕೇಳಿ ಇಸುಕೊಂಡು ಕುಡಿದಿದ್ದೂ 
ಉಂಟಂ. ಷಹರಿನ ಆಸಾಮಿ ಹಳ್ಳಿ ಗಾಡ ಮನೆಗೆ ಬಂದು ನೀರು ಕೇಳಿದರೆ ಹಳ್ಳಿ 
ಹೆಂಗಸಂ ಬೆರಗಂ ಬೆರಗಾಗಿ ನೋಡದೆ ಇರುತ್ತೈ ? 


೩೩ 


ವಂಣಡಲಗಿರಿಗೌಡನಿಗೆ ಕೈತುಂಬಾ ಹಣ. ಜತೆಗೆ ಭೂಮಿಯ ಒಡೆಯ. 


ಕೇಳಬೇ£: ಅವನ ಜಂಭಾನ. ಸಂತೆಸಂತೆಗೂ ಹೋಗಿ ಕೋಳಿಕಾಳಗದಲ್ಲಿ ಬಾಜಿ 
ಕಟ್ಟುಕ್ಕೆ ಶುರು ಮಾಡಿದ. 


ಒಂದಾರಂ ತಿಂಗಳು ನೆಡೆಯಿತು. ಸಿದ್ದೆಯ್ಕನೇ ಒಂದಂದಿಸ “ಗೌಡ! ಲಾರಿ 
ಓಡಾಟದಿಂದ ನಿನ್ನ ಜವಿಖಾನಿಗೆ ಕಷ್ಟ ಕೈ ಆಗೈತೆ-ಆದ್ದರಿಂದ ವರ್ಷಕ್ಕೆ ಆರನೂರು 
ರೂಪಾಯಿ ಬಾಡಿಗೆ ಕೊಡ್ತೀನಿ ಇನ್ನು ಮೇಲೆ” ಅಂದ 


“ನಾನೇ ಕೇಳೋವ ಅಂತಿದ್ದೆ, ಬಾಡಿಗೆ ಹೆಚ್ಚು ಬೇಕಂ ಅಂತ. ಲಾರಿ ಓಡಾಡಿ 
ನೆಲ ಕೊರಕಲು ಬಿದ್ದಿದೆ. ಮುಂದಿನ ವರ್ಷ ಉಳುಕ್ಕೆ ಕಷ್ಟ ಅಂತ. ನೀನೇ ಹೇಳಿದ್ದೂ 
ಪಸಂದಾಯಿತು ” ಆಂತ. 


- ಆರಂ ತಿಂಗಳಾಯಿತು, ತಾಲ್ಲೂಕಿಂದ ಪೋಲೀಸಿನವರಿಬ ರಂ ಮೂಡಲಗಿರಿಗೌಡನ 
ಜಮೀನಿನ ಬಳಿಗೆ ಬಂದರು. “ಯಾಕ್ರಿ ಬಂದಿದ್ದು ? ” ಅಂತ ವಂಡಲಗಿರಿಗೌಡ 
ಕೇಳಿದ “ಇಲ್ಲಿ ಯಾರೋ ದನಾನ ಕೊಂದಿದ್ದಾರೆ ಅಂತ. ಅರ್ಜಿ ಬಂದಿತ್ತು. 
ತಪಾಸಂ ಮಾಡಂವ ಅಂತ ಬಂದ್ವಿ. ಇಲ್ಲೇನೂ ಸುಳವೇ ಇಲ್ಲ” ಅಂತ ಪೋಲೀಸಿ 
ನವರಂದರು, “ಆಜೂಬಾಜಂ ಇರೋವರೆಲ್ಲ ಒಕ್ಕಲ ಮಕ್ಕಳಂ, ದನಾನ ಕೊಲ್ಲಂ 
ವವರು ಯಾರೂ ಇಲ್ಲಿಲ್ಲ ಎಂದ ಮೂಡಲಗಿರಿಗೌಡ, “ನಮಗೂ ಹಾಗೆಯೇ 
ಅನ್ನಿಸ್ತು” ಅಂತ ಹೇಳಿ ಪೋಲೀಸಿನವರು ಹೊರಟು ಹೋದರು, 


ಒಂದಂ ಹದಿನೈದು ದಿವಸವಾಗಿರಬಹುದು. ದೊಡ್ಡ ಸಂತೇಗೆ ಹೋಗಿದ್ದ 
ಮೂಡಲಗಿರಿಗೌಡ. ಕೋಳಿಕಾಳಗದಲ್ಲಿ ಹಣ ಗಿಟ್ಟಿತ್ತು ಹತ್ತಿರಹಾಕಿದ್ದ ಡೇರಾಕ್ಕೆ 
ಹೋಗಿ ಸಿನಿಮಾನೋಡಿದ. ಹಿಂತಿರುಗುವ ಹೊತ್ತಿಗೆ ರಾತ್ರಿ ಹನ್ನೆರಡಾಗಿತ್ತು. 
ತನ್ನ ಮನೆಯ ಬಾಗಿಲು ತಟ್ಟಿದ. ಬಾಗಿಲು ತೆರೆಯಿತು. ಒಳಗೆ ಹೋದ. ದೀಪವಿಲ್ಲ. 
ಹಣತೆಹಚ್ಚಿದ-ನೋಡ್ತಾನೆ ಹೆಂಡತಿ ಇಲ್ಲ ಎಲ್ಲೋ ಹೊರಗೆ ಹೋಗಿರಬಹಂದಂ 
ಅಂತ ಬಾಡಿಗೆಗೆಕೊಟ್ಟ ಗುಡಿಸಲ ಬಳಿಗೆಹೋದ. ಅಲ್ಲಿ ಕಾವಲು ಆಳೂ ಇಲ್ಲ. 
ಸೀಳುನಾಯಿಂಗಳೂ ಇಲ್ಲ. ಬಿಕೋ ಅನ್ನುತ್ತಿತ್ತು. ಈ ಹೊತ್ತಿನಲ್ಲಿ ಏನಂ ತಪಾಸಂ 
ಮಾಡೋದು, ವಂಲಗುನ ಬೆಳಗ್ಗೆ ಎದ್ದು ಹಂಡುಕೋದಂ ಅಂದಂಕೊಂಡ. 
ಮನೆಗೆ ಹಿಂತಿರುಗಿ ವಂಲಗಿನ. 


ಬೆಳಗಿನ ರಭಾವದಲ್ಲೇ ಏನೋ ಗಲಾಟೆ! ಅರ್ಧ ಕನಸು ಗೌಡನಿಗೆ. ಆಷ್ಮರಲ್ಲೇ 
ಯಾರೋ ಬಂದು ಬಾಗಿಲುತಟ್ಟಿ ಕೂಗಿದಂತಾಯ್ತು. ಎದ್ದ ಗೌಡ. ಹಣತೆ ದೊಡ್ಡದು 
ಮಾಡಿದ. ಬಾಗಿಲು ತೆಗೆದ. ಪೋಲೀಸ್‌ ಇನ್ಸ್‌ಪೆಕ್ಟರು, ಇಬ್ಬರು ಕಾನ್‌ಸ್ಟೇಬಲ್‌ 
ರೊಡನೆ ನಿಂತಿದ್ದರಂ. “ ಎಷ್ಟು ದಿವಸದಿಂದ ಈ ವ್ಯಾಪಾರ ಮಾಡ್ತಿದಿ, ದಸ್ತಗಿರಿ 


೩೪ 


ಮಾಡಿದ್ದೀನಿ ನಿನ್ನ” ಅಂತ ಹೆದರಿಸಿದ ಇನ್‌ಸ್ಲೆಕ್ಟರು. “ನಾನೇನು ವ್ಯಾಪಾರ 
ಮಾಡೀನಿ. ಏನೂ ಇಲ್ಲ” ಅಂದ ಗೌಡ. ಮತ್ತೆ ನಿನ್ನ ಜವಿಸಾನಿನಲ್ಲಿ ಆ ಗಂಡಿಸಿಲ್ಲಿನಲ್ಲಿ 
ಕಳ್ಳ ಭಟ್ಟಿ ಇಳಿಸ್ತಾ ಇದ್ದಿ ಎಲ್ಲಾ ಸುಮಾನೂ ಸಿಕ್ಕಿದೆ. ಬಾ ಟೇಸನ್ನೆ” ಎಂದರ 
ಪೋಲೀಸಿನವರಂ ಹೇಳಿ ಕರೆದುಕೊಂಡು ಹೋದರು. 


ಗೌಡನ ಎರಡನೆ ಹೆಂಡತಿ ಜೊತೆಗೆ ಸಿದ್ದಯ್ಯ ಷಹರಿಗೆ ಹೋಗಿ ಸುಖವಾಗಿ 
ದ್ದಾನೆ. ಬೇರೊಲ್ಲೋ ಒಂದಂ ವರ್ಷ ಕಸಬು ನಡೆಸಾನು. 


ಇತ್ತ ಮಂಣಡಲಗಿರಿ ಗೌಡನಣ ಸೆರೆವಂನೆಯಲ್ಲಿ ಸಂಖವಾಗಿದ್ದಾನೆ. ಮೈ 


ಮಃರಿದಂ ದಂಡಿಯೋದನ್ನು ಕಲಿಸುತ್ತಾ ಇದ್ದಾರೆ. ಅಂದಮೇಲೆ ಅವನಿಗೆ ಬಿಡುಗಡೆ 
ಯಾದಾಗ, ತನ್ನ ಭೂಮಿಗೆ ಬಂದಂ ದಂಡಿಯೋಕ್ಕೆ ಅಭ್ಯಾಸ ದೊರೆತ ಹಾಗಾಯ್ತಿ. 
ವಂಂಂದೆ ಅವನೂ ಸಂಖವಾಗಿರ್ತಾನೆ. 


ಎರಡು ಮೂರು. ವರ್ಷಗಳಾದ ಮೇಲಾದರೂ ಅಕ್ಟೋಬರ್‌ ಎರಡನೇ 
ತಾರೀಖು ಉಳಂವವನೇ ದಿಟವಾಗಳೂ ಒಡೆಯನಾಗಂತ್ತಾನೆ. ಮೂಡಲಗಿರಿ ಗೌಡನ 
ಜವಿನಾನಿನಲ್ಲಿ ಅವನ ಪೃಥ್ವಿ ಆಗ ಸಸ್ಯಶಾಲಿನಿ ಆಗುತ್ತಾಳೆ. 


ರಾಜಾಜಿಯವರ ವಿರುದ್ಧ ಮದ್ರಾಸಿನಲ್ಲಿ ಪ್ರದರ್ಶನ ನಡೆಸಿದರಂತೆ, 
—ರಾಜಾಜಿಯವರ ಉತ್ಸಾಹ ಈಗ ಹೆಚ್ಚಾಗಿದೆಯಂತೆ. 

ಜೇ ಜೇ ಜೇ ಜ್ಯ 
ಲಾಯರಂಗಳೆಲ್ಲಾ ಹರತಾಳ ಆಚರಿಸಿದರೆ ಗತಿಹೇಗೆ ? ಎಂದೊಬ್ಬರಂ. 
ಗತಿ ಏನು ವ್ಯವಹಾರಗಳು ಸಮಾಪ್ತಿಯಾಗುತ್ತೆ. 

ಜೇ ೫ ತೇ ತೇ 
ನಿಕಾ ಆಗಿದ್ದ ಇಂಡೋನಿಷ್ಯಾ ವಂತೂ ಚೀನ ಈಗ ತಲತ್‌ ಅಂತ ಅಂದಂ 

ಬಿಡ್ತಂತೆ. 

—ಮುಂದೆ ಪಾಕಿಸ್ತಾನದ ಸರದಿ-ತಲಕ್‌ ಅನ್ನಕ್ಕೆ. 


ke + ಶ್‌ ಸ 
ಮೊದಲೆಲ್ಲಾ ಕತ್ತೆಗಳ ಬಾಲಕ್ಕೆ ಹುಡುಗರು ಪಟಾಕಿ ಸರ ಕಟ್ಟಿ ಹತ್ಪಿ ಸಿದ್ದರು 


—ಈಗ ಹಾಗೆ ಮಾಡುಲ್ಲ! ಆಟೋರಿಕ್ಷಾಗಳು ಟಫ ಟಫ ಓದಿದ್ದನ್ನು 
ನೋಡಿಯೇ ಸಂತೋಷ ಪಡುತ್ತಾರೆ. 


೩೫ 


ಬ 


“ನಿಮ್ಮ ಹೆಸರಂ ?” ನಾನಂ ಕೇಳಿದೆ. 


ಎದಂರಿಗೆ ನಿಂತಿದ್ದ ವ್ಯಕ್ತಿ ಅಸಂಭದ್ಭವಾಗಿ ನಕ್ಕಿತಂ. “ಭಾಗೀರ್ಥಮ್ಮ ಅಂತ ನನ್ನ 
ಹೆಸರು.” 


ತಲೆಯ ಮೋಲೆ ಒಣಗಿ, ಕೆದರಿದ ಕೂದಲಿನ ಹೊರೆ, ಬೋಳು ಹಣೆ, ಉಬ್ಬು 
ಹಲ್ಲಂ, ಉದ್ದುದ್ದ ಉಗುರಿನಿಂದ ಅಲಂಕೃತವಾದ ಬೆರಳುಗಳು, ಹಂಸಪಾದ, ಮೈಗೆ 
ಸುತ್ತಿಕೊಂಡಿದ್ದ ಕಿಮಟು ಸೀರೆ- ಇವನ್ನೆಲ್ಲಾ ನೋಡಿ ತಲೆ ತಗ್ಗಿ ಸಿದೆ. 


“ನಿಮಗೆ ಯಾವ ಊರಾಯ್ತು ? ಯಾರೂ ಇಲ್ಲವೆ ನಿಮಗೆ? ” 


“ಇಷ್ಟು ದಿನಾನುವೆ ಸಾಗರದೆಹಾಗೆ ಇದ್ದೆ. ನಮ್ಮ ಯಜಮಾನ್ರಿಗೆ ನಾನಂ 
ಎರಡನೇ ಹೆಂಡ್ತಿ. ನನ್ನ ಮದುವೆ ಮಾಡಿಕೊಟ್ಟಾಗ್ಲ್ಗೆ ಅವರಿಗೆ ವಯಸ್ಸಾಗಿತ್ರಿ. 
ಎಂತದಾಗಿತ್ತೋ ಏನಪ್ಪ, ಇದಕ್ಕಿದ್ದಾಂಗೆ ಒಂದು ದಿನ ಹೋಗ್ಬಿಟಂ. ನನ್ನ 
ಹೆಸರಿಗೆ ಐಏನೂರೋ ಎಷ್ಟೊ ಬ್ಯಾಂಕಿನಾಗೆ ಇಟ್ಟಿದ್ದರಂತೆ. ನಂಗೊಂದೂ ಗೊತ್ತಿಲ್ರಿ 
ಎರಡು-ಮೂರು ವರ್ಷ ಅಲ್ಲಿ ಇಲ್ಲ ಕೆಲಸ ಮಾಡಿಕೊಂಡಿದ್ದೆ. ನಿಮಗೆ ಮನೆ ಕೆಲ್ಸಕ್ಕೆ 
ಜನ ಬೇಕಂತೆ ಅಂತ ಯಾರೊ ಹೇಳಿದರು. ಅದಕ್ಕೆ ಬಂದೆ. “ 


"ನೋಡಿ, ನೀವು ಬೇಕಾದರೆ ಇರಬಹುದಂ. ಆದರೆ ಸಂಬಳ- ಗಿಂಬಳದ 
ವಿಷಯಂ ಎತ್ತಬೇಡಿ, ಎರಡು ಹೊತ್ತು ಊಟ ಮಾತ್ರ ಗ್ಯಾರಂಟಿ,” 


ಹೀಗೆ ಭಾಗೀರ್ಥಿ ನವ್ಮ ನಂನೆ ಹೊಕ್ಕಿದ್ದು , ಈಗ ಏಳೆಂಟು ವರ್ಷಗಳು ಸರಿ 
ದಿವೆ. “ಭಾಗೀರ್ಥವಲ್ಮ ಹೋಗ್ರಿ, ಬನ್ರಿ” ಎಂಬ ಗೌರವ ಸಂಭೋಧನೆ ತಪ್ಪಿ, ಈಗ 
ಕೇವಲ “ಭಾಗೀರ್ಥಿ ಹೋಗು, ಬಾ” ಎನ್ನವಷ್ಟಾಗಿದೆ. ನಮ್ಮಲ್ಲಿಗೆ ಬರುವುದಕ್ಕೆ 
ಮೊದಲಂ, ಶಿಶುವಿಹಾರದಲ್ಲಿ ಮೇಡಂ ಆಗಿ ಒಂದು ವರ್ಷ ಕಾಲಕಳೆದ ಸ್ವಾರಸ್ಯ 
ಅನಂಭವ ಭಾಗೀರ್ಥಿಗಿದೆ. ಶಿಶುವಿಹಾರದ ಆಟದ ಸಾಮಾನುಗಳನ್ನು ಒಂದು ಕೋಣೆ 
ಯಲ್ಲಿ ಕೂಡಿ, ಬೀಗ ಹಾಕಿ. ಅವಕ್ಕೆಲ್ಲಾ ಗೆದ್ದಲಂ ಹಿಡಿಸಿದಳಂತೆ, ಅದಂ ಗೊತ್ತಾದ 
ದಿನವೇ ಭಾಗೀರ್ಥಿಯನ್ನೂ ಆ ಉದ್ಯೋಗದ ಹೊರೆಯಿಂದ ಪಾರುಮಾಡಲಾಯಿತಂತೆ. 


೩೬ 


ಮಾತನಾಡುವುದರಲ್ಲಾಗಲೀ ಅಧವಾ ಶ್ರಮ ಪಡುವುದರಲ್ಲಾಗಲೀ 
ಭಾಗೀರ್ಧಿಗೆ ನಂಬಿಕೆ ಇಲ್ಲ. ಆದಸ್ತು ಆರಾಮಾಗಿ ದಿನಗಳನ್ನು ನೂಕುವುದೇ ಅವಳ 
ಜೀವನಡ ಧ್ಯೇಯವಿರಬಹುದೆಂದು ನನಗನಿಸುತ್ತದೆ. 

ಭಾಗೀರ್ಥಿ ಅಂದೊಮ್ಮೆ ಇಂದೊಮ್ಮೆ ಜಡೆ ಹೆಣದುಕೊಳ್ಳುವುದೂ ಉಂಟಂ. 
ದಿನದ ಇಪ್ಪತ್ನಾಲ್ಕು ಗಂಟೆಗಳಲ್ಲಿ ಆಗೊಮ್ಮೆ ಈಗೊಮ್ಮೆ ಎಚ್ಚರವಾಗಿರಂವುದಣ 
ಉಂಟು. ಬೆಳಿಗ್ಗೆ ಎದ್ದು ಒಂದಂ ವಾಟಿಗೆ ಬಿಸಿ ಕಾಫಿ ಹೀರಿದಾಗಲೇ ಅವಳೆ ನರನಾಡಿ 
ಗಳಲ್ಲಿ ಜೀವ ಹರಿಯುವುದು. ಕಸ, ಮುಸುರೆ ಒಂದಿಷ್ಟು ಮಾಡಿ, ಹಚ್ಚ ಹಗಲು 
ತನ್ನ ದೇಹವನ್ನು ನಿದ್ರಾದೇವತೆಗೆ ಒಪ್ಪಿಸುವಳು, ಮಧ್ಯಾಹ್ನ ಎರಡಕ್ಕೋ 
ಮೂರಕ್ಕೋ ಎದ್ದು, ಬಟ್ಟೆ ಒಗೆದು ಒಂದು ಗೋಪುರದಷ್ಟು ಅನ್ನ ತಿಂದು ಕತ್ತಲೆ 
ಕೋಣೆ ಸೇರಿದಳೆಂದರೆ, ಪುನಃ ಅವಳ ಚಲನವಲನಗಳು ನಿಮಗೆ ಕಾಣುವ ಅದೃಷ್ಟ 
ಸಿಗುವುದು ಸಾಯಂಕಾಲವೆ. ಸಂಜೆ ಕಾಫಿ ಹೊಟ್ಟೆಗೆ ಬಿದ್ದಿತೆಂದರೆ. ಅವಳಲ್ಲಿ ರಾತ್ರಿ 
ಒಂಬತ್ತರವರೆಗೂ ನವ ಚೇತನ ಸಂಚಾರವಾಗುವುದು. ಅಲ್ಲಿಗೆ ಮುಗಿಯಿತು ಆ 
ದಿನದ ಕತೆ. ಹೀಗೆ, ಭಾಗೀರ್ಧಿಯ ದಿನಚರಿ ಇಡೀ ಮಾನವ ಪ್ರಗತಿ ಹಾಗೂ 
ನಾಗರಿಕತೆಗೆ ಸವಾಲಿನಂತಿದೆ. 


ಯಾವ ಆಸೆ ಆಕಾಂಕ್ಷೆಗಳೂ ಇಲ್ಲದೆ, ಇದ್ದುದರಲ್ಲೇ ಆನಂದವನ್ನು ಅರಸುವ 
ಇಂಥ ನಿರ್ಲಿಪ್ತ ಜೀವನವನ್ನು ಕಂಡೇ ನಮ್ಮ ಹಿಂದಿನವರು “ ಅನಾಸಕ್ತಿ ಯೋಗ ತ್ತ 
ವನ್ನು ಸೃಜಿಸಿದರೇ ? 


ವಾಟರ್‌ ಟ್ಯಾಕ್ಸ್‌, ಇನ್‌ಕಮ್‌ ಟ್ಯಾಕ್ಸ್‌, ಇನಾಂ ಜಮಿಸಾನ:ಗಳ ಕಾನೂನಂ 


ಇತ್ಯಾದಿ ಸ್ವತಂತ್ರ ಭಾರತದ ಯಾವತ್ತು ಕಾನೂನಂ ಕಟ್ಟ ಿಳೆಗಳಿಂದ ಬಿಡುಗಡೆ 
ಹೊಂದಿರುವ ಭಾಗೀರ್ಥಿಯ ಜೀವನದ ಮರ್ಮವೇನಂ ? 


ವ್ಯಕ್ತಿ ಸ್ವಾತಂತ್ರ್ಯ, ಗೋವ ನಮ್ಮದು, ಹಿಂದಿಗೆ ವಿರೋಧ ಮುಂತಾದ 
ಆಧಂನಿಕ ಕಚ್ಚಾಟಗಳಲ್ಲಿ ಭಾಗೀರ್ಥಿಯ ಪಾತ್ರವೇನು? (ಪಾತ್ರವಿದೆಯೆ ?) 


ಹೀಗೆ ಒಂದು ಸಂಜೆ, ಅನೇಕ ಪ್ರಶೆ ಗಳ ಹೊಡಕಕ್ಕೆ ನನ್ನ ತಲೆ ಸಿಕ್ಕಿರುವಾಗ 
ನೊಣ ಕೂತ ಹಾಗೆ ಮಾಸೆ, ಬಿನ್ಶತ್‌ ಬಣ್ಣದ ಕೋಟು. ಪೈಜಾಮದ ಹಾಗೆ ಆಗಲ 
ಅಗಲವಾಗಿ ಪ್ಯಾಂಟು ಧರಿಸಿದ ಒಬ್ಬ ವ್ಯಕ್ತಿ ನನ್ನ ಮನೆ ಪ್ರವೇಶಿಸಿದರು. ಮುಖದ 
ಮೇಲೆ ಎನ್‌. ಜೀ ವೋ ಕಳೆ ಇತ್ತು ಪ್ರಶ್ನಾರ್ಧಕವಾಗಿ ಅವರ ಕಡೆ ನೋಡಿದೆ. 


“ ಭಾಗೀರ್ಧಮ್ಮ ಎನ್ನುವರು ಇಲ್ಲಿ ವಾಸವಾಗಿದ್ದಾರೆಯೇ " ಅವರು ಕೇಳಿದರು, 
ಆಶ್ಚರ್ಯವಾಯಿತಂ. “ನೀವು ಕೇಳುತ್ತಿರುವುದು” 


“ ಸಕೇಶಿ. ಅವರು ಇಲ್ಲಿರುವುದು ಹೌದೆ? ” 


೩ಬ 


ಅವರು ಈ ಬಗ್ಗೆ ಅಲ್ಲಿ-ಇಲ್ಲಿ ವಿಪರೀತ ಅಲೆದಾಟ ಮಾಡಿದ್ದಹಾಗೆ ಕಂಡಿತಂ. 
ಸರಿ. ಹಿತ್ತಲಲ್ಲಿ ಮುಸುರೆ ಪಾತ್ರೆಯನ್ನು ತಿಕ್ಕುತ್ತಿದ್ದ ಭಾಗೀರ್ಥಿಯನ್ನು ಕರೆಯಲು 
ನವ್ಮ ಹುಡುಗನನ್ನು ಅಟ್ಟಿ ದೆ. ನಡುಮನೆಗೂ ವರಾಂಡಕ್ಕೂ ಮಧ್ಯ ಇರುವ 
ಬಾಗಿಲಲ್ಲಿ ಭಾಗೀರ್ಧಿ ಬಂದು ನಿಂತುಕೊಂಡಿತು ; ಏನೂ ಅರ್ಥವಾಗದೆ ಸೂರು 
ನೋಡಿತು, ನಾನು ವಿವರಿಸಿದೆ: “ ಭಾಗೀರ್ಥಮ್ಮ ಅಂದರೆ ಇದೇ. ಅದೇ. ಇದೇ 


ಘುನೇಲಿ ಇರೋದೂಂತ. ಒ್ಹಹ್ಹಿ” 


ಬಂದ ಆಸಾಮಿ ಭಾಗೀರ್ಧಿಯನ್ನು ಕೂಲಂಕಷವಾಗಿ ನೋಡಿದರು, 
“ ಚಿಕ್ಕಮ್ಮಾ! ನನ್ನ ಗುರುತು ಸಿಗಲಿಲ್ಲವೇ ನಿವಂಗೆ ? ನಾನಂ...ಹೈದದನ” ಅವರು 
ಟರಾರನ ಭಾಗೀರ್ಥಿ ನಿಂತ ದಿಕ್ಕಿನಲ್ಲಿ ಅಪಾದವಂಸ್ತಕ ನೆಲದಮೇಲೆ ಬಿದ್ದರು. ಎದ್ದರು 


ನಿಮ್ಮ ಚಿಕ್ಕಮ್ಮನೆ ಇ ಇವರು?” ನಾನಂ ಕೇಳಿದೆ. 


“ ಸಮ್ಮ ಮಲತಾಯಿ ಸಾರ್‌” ಕೋಟನ್ನು ಕೊಡದಿಕೊಳ್ಳುತ್ತ ಅವರು 
ಹೇಳಿದರು, ನಮ್ಮ ತಂದೆಗೆ ಇವರು ಎರಡನೇ ಕುಟುಂಬ. ನಾನು ಮೊದಲನೇ 
ಹೆಂಡತಿ ಮುಗ. ಹತ್ತು ಹನ್ನೆರಡು ವರ್ಷಗಳ ಹಿಂದೆ ನಮ್ಮ ತಂದೆ ತೀರಿ ಹೋಗಿದ್ದು 
ಆಮೇಲೆ ನಾನಂ ಓದುವುದಕ್ಕೆ ಹೋದೆ. ಭಿಕ್ಷಾನ್ನ ಮಾಡಿಕೊಂಡಿದ್ದು, ಡಿಪ್ಲೊಮಾ 
ಮುಗಿಸಿದೆ. ಕೆಲಸಕ್ಕೆ ಸೇರಿಕೊಂಡೆ. ಪಿ, ಡಬ್ಬು, . ಡಿಪಾರ್ಟುಮೆಂಟು. ಏನೊ, 
ದೇವರು ಅಪ್ಪಿಷ್ಣು ಅನುಕೂಲ ಮಾಡಿದ್ದಾನೆ. ಮದುವೇನೂ ಮಾಡಿಕೊಂಡೆ. ಆ- 


ಲಾಗಾಯ್ತು ನನ್ನ ಹೆಂಡತಿ: “ ನಿಮ್ಮ ಚಿಕ್ಕಮ್ಮನ ಹುಡುಕಿಸಿ; ಮನೆಗೆ ಕರೆದುಕೊಂಡಂ 
ಬನ್ನಿ” ಅಂತ ಒಂದೇ ಸಮನೆ ಪೀಡಿಸ್ತಾಯಿದಾಳೆ.” ಉಸಿರೆಳೆದ-ಕೊಂಡು ವಂಂದು 
ವರಿಸಿದರು, 

“ ಎಂಟಂ ವರ್ಷ ಹುಡುಕಿದೀನಿ ಸಾರ್‌, ಎಂಟಂ ವರ್ಷ. ಸ್ನೇಹಿತರು. 
ಸಂಬಂಧಿ*ಕರು ಪ್ರತಿಯೊಬ್ಬರನ್ನು ವಿಚಾರಿಸಿದೆ ಬೀದಿ ಬೀದಿ ಅಲೆದೆ, ಪೇಪರಿನಲ್ಲಿ 
ಹಾಕಿಸಿದೆ...” 

“ಯಾವ ಹೇಪರ್ರೂ ? ” ಥಟಕ್ಕನೆ ನಮ್ಮ ಹುಡುಗ ಕೇಳಿದ, 

ಒಂದಂ ನಿಮಿಷ ಅವರು ದಾರಿ ತಪ್ಪಿದಹಾಗೆ ಕಂಡಿತ. ನಾನು ಕೂಡಲೆ 
ವಿಷಯಂ ಬದಲಾಯಿಸಿ, ಆವರ ಸಹಾಯಕ್ಕೆ ಬಂದೆ. 


“ ಪಾಪ, ನಿಮಗೆ ಈಗ ಒಂದು ನಿಧಿ ಸಿಕ್ಕಹುಗೆ ಆಗಿರಬೇಇಲ್ಲವೇ ? ” 
ನಿಒಕ್ಕೂ. ಏನೋ ಒಂದು ಹಿಡಿದ ಕೆಲಸವನ್ನು ಸಾಧಿಸಿದ ವಿಜೇತ ಕಳೆ ಅವರ 
ವಂಖಿಬವ್ಲ ಈಗ ಮೂಡಿತ್ತು, 


“ ತಾವು ಹೇಳಿದ್ದು ನೂರಕ್ಕೆ ನೂರುಪಾಲು ಸತ್ಯ ಸಾರ್‌ ” 
೩೮ 


ಭಾಗೀರ್ಥಮ್ಮನನ್ನು ತಾನು ಇರುವ ಊರಿಗೆ (ಬಿಜಾಪುರ) ಕರೆದುಕೊಂಡು 
ಹೋಗುತ್ತೇನೆಂತಲೂ. ಇನ್ನು ತನ್ನ ಮನೆಯಲ್ಲಿ ಅವರು ನಿಶ್ವಿಂತೆಯಾಗಿವಾಸಿಸುವ 
ರೆಂತಲೂ, ತನ್ನ ಹೆಂಡತಿಗುತೂ ಅತ್ಯಂತ ಸಂತೋಷವಾಗುವದೆಂದೂ ಮಂಕಾಗಿ 
ವೀ $1 ಹಯವದನರಾವ್‌ ಹೇಳಿದರು. 

"ಆಂದು ನಾಪು ಭಾಗೀರ್ಥಿಯಂನನ್ನಿ ಕಳುಹಿಸಿ ಕೊಟ್ಟದ್ದೂ ಆಯಿಂತಂ 

ಊಟಕ್ಕೆ ಕುಳಿತಾಗ ಯಜಮಾನಿಯೆದುರಿಗೆ ವಿಷಯ ಪ್ರಸ್ತಾ ಸಿದೆ, 
7 ಪಾಪದ. ದೇವರು ಅದಕ್ಕೂ ಒಂದು ಮನೇಂತ ಕಾಣಿಸಿದನಲ್ಲ, ಆದಿರಲಿ, 
ಆ ಮನಂಪ್ಯನ ಹೆಂಡತಿ ನೋಡೂ ಅಂತಿನಿ..ಅತ್ತೇನ ಅಪೇಕ್ಷೆಪಟ್ಟಿದಾಳಲ್ಲ! ನೀನಂ 
ಸ್ವಲ್ಪ ನೋಡಿ ಕಲುತ್ಕೋ ' ಎಂದು ಮೂದಲಿಸಿದೆ ಅವಳನ್ನು. 

` ನನ್ನ ಹೆಂಡತಿ ಲಟಿಕೆ ಮುರಿದಹಾಗೆ ಹೇಳಿದಳು “ ಗಂಡಸ್ರಿಗೇನ್ರಿ ಗೊತ್ತಾಗುತ್ತೆ 
ಅವೆಲ್ಲ. ಆ ಹೆಂಗಸಿಗೆ ಏನು ಬಸಂರೋ ಬಾಣಂತನವೊ. ನೀರು ನಿಡಿ ಮಾಡ್ಲಿಕ್ಕೆ 
ಬೇಕಲ್ಲ ಯಾರಾದ್ರು. ಅದಕ್ಕೆ ಹುಡುಕಿಸಿದ್ದಾಳು ಈ ಗೂಬೇನ ” 

ಒಂದು ಸೌಟ್‌ ಪ್ರಲ್‌ ಸಾರು ಸುರಿದು ಹೋದಳು. 

ಈಗ ನಮ್ಮ ಮನೆಯಿಂದ ಭಾಗೀರ್ಧಿಯ ನಿರ್ಗಮನವಾಗಿ ಎರಡಂ ದಿನಗಳಾ 
ಗಿವೆ. ಅದೊಂದು ರೀತಿಯಂ ಅಸ್ಪಷ್ಟ ಮೌನ ಮನೆಯಲ್ಲಿ ತುಂಬಿಕೊಂಡಿದೆ. ಹಾಗೆಂದು 
ಭಾಗೀರ್ಧಿ ಬಾಯಿಬಡಕು ಸ್ವಭಾವದವಳಾಗಿಳಿದ್ದಳೆಂದೇನಿಲ್ಲ; ಅವಳೇ ರೂಢಿಸಿ 
ಜೋಬದ್ರತನವೆ ನನ್ನ ಹೆಂಡತಿ ಹಾಗೂ ಹುಡುಗರಿಗೆ ಚಂಡಿಹಿಡಿಸುತ್ತಿತು. ಹೊರ 
ಗಡೆ ಹುಡುಗರು ಆಟವಾಡುತ್ತಿದ್ದಾನೆ. 

“ ಭಾಗೀರ್ಥಿ ! ” ಯಾರೋ ಕೂಗಿದರು. 

ಪತ್ರಿಕೆಯನ್ನ ಬಡಿಗೊತ್ತಿ, ಕಣ್ಣುಗಳನ್ನು ಗೇಟಿನಕಡೆ ಹಾಯಿಸಿದೆ. ಅಂದ 
ಹಾಗೆ; ಭಾಗೀರ್ಧಿ !! 

“ ಯಾಕೆ ವಾಪಸ್ಸು ಬಂದದ್ದು? ” 

“ ಹಯವದನ ಸಾಗರಕ್ಕೆ ಕರಕೊಂಡು ಹೋಗಿದ್ದ ಕಣ್ರೀ. ಹೋಟಲಲ್ಲಿ 
ಭಾರಿ ತಿಂಡಿಗಿಂಡಿ ಕೊಡಿಸಿದ. ಎಂತದೊ ಕಾಗದಕ್ಕೆಲ್ಲ ನಂದು ರುಜು ಹಾಕಿಸ್ಕೊ:ಡ್ನಪ್ಪ 
ಸಾಯೋ ಹೊತ್ತಿಗೆ ಅದೇ ಇವರಂ ನನ್ನ ಹೆಸರಿಗೆ ಬ್ಯಾಂಕಲ್ಲೋ ಪೋಸ್ಟಾಪಿಸಲ್ಲೊ 
ದುಡ್ಡು ಇಟ್ಟಿದ್ದರಲ್ಲ--ಅದಂ ಹಯಂದದನಂಗೆ ಕೊಟ್ರು. ಅವನಿಗೆ ಸೇರಿನ್ದಂತೆ 
ಅದು “ ಅವರ ಮನೆಯಲ್ಲೇ ಇರಿ, ಆಮೇಲೆ ಬಂದು ಕರಕಂಡು ಹೋ! ನಿ ” 
ಆಂತ ಹೇಳಿ ಬಸ್ಸು ಹತ್ತಿಸಿದ, ಅದಕ್ಕೆ ಬಂದೆ ಕಣ್ರಿ * ಎಂದು ಹೇಳಿ ಭಾಗಿ:ರ್ಥಿ 
ಪುನಃ ನಮ್ಮ ಮನೆ ಹೊಕ್ಕಳು. 

ಎ-ದಶ್ವ. 


ತೆ 


ಆ ಸ್ಪಶ್ನೋತ್ತರ ಥಿ 


= 


ಮನಸ್ಸಿನಲ್ಲಿ ಹುದುಗಿರುವ ಅಸ್ಪಷ್ಟ ಆತಂಕಗಳನ್ನು ಹೊರಗೆಡವಲರ ಸೈಕೊ 
ಎನಾಲಿಸಿಸ್‌ ಎಂಬ ಪ್ರಯೋಗವನ್ನು ಹುಚ್ಚುಡಾಕ್ಟರುಗಳು ನಡಸುತ್ತಾರೆ. ಕೆಲವು 
ಪ್ರಶ್ನೆಗಳನ್ನು ಕೇಳುವುದು. ಅದಕ್ಕೆ ಬಂದ ಉತ್ತರಗಳಿಂದ, ರೋಗಿಯ ಆತಂಕ 
ಏನಿರಬಹುದಂ ಎಂದು ಊಹಿಸುವುದು. 

ಹುಡುಗ ಹುಚ್ಚುಡಾಕ್ಟರು, ಹಿರಿಯ ಹುಚ್ಚುಡಾಕ್ಟರ ಹತ್ತಿರ “ ಸ್ವಾಮಾ, 
ಬಲು ಸುಲಭವಾದ ಪ್ರಶ್ನೆಗಳನ್ನು ಕೇಳುತ್ತೀನಿ. ರೋಗಿಗಳು ವಿಚಿತ್ರ ಉತ್ತರಗಳನ್ನು 
ಕೊಡುತ್ತಾರೆ. ಅವುಗಳಿಂದ ರೋಗದ ಜಾಡುತಿಳಿಯುವುದಿಲ್ಲ” ಎಂದು ಬಿನ್ನವಿಸಿ 
ಕೊಂಡ. 

ಅವರಂದರು “ ಪ್ರಶ್ನೆಗಳನ್ನು ಕೇಳು, ನನ್ನ ಉತ್ತರಗಳಿಂದ ಏನಾದರೂ ತಿಳಿ 
ಯುಂತ್ತದೆಯೇ ನೋಡಂ ” ಎಂದು. 

ಹುಡುಗ ಹಂಚ್ಚುಡಾಕ್ಕರು ಕೇಳಿದ. 

“ ಸಡಿಲವಾದ ಹೊದಿಕೆ ಇದ್ದು, ಒಳಗೆ ರಸವತ್ತಾದ ದಂಂಡನೆ ವಸ್ತು ಇರು 
ವುದಂ ಯಾವುದು ?? 

ಹಿರಿಯ ಹುಚ್ಚುಡಾಕ್ಟರು * ಕೊಡಗಿನ ಕಿತ್ತಳೆ ಹಣ್ಣು ” ಎಂದು ಉತ್ತರಿಸಿದ. 

ಆಮೇಲೆ ಹುಡುಗ ಹುಚ್ಚುಡಾಕ್ಟರು ಎರಡನೆ ಪ್ರಶ್ನೆ ಕೇಳಿದ. 

“ಬಾಯಿಗೆ ಬಾಯಿ ಕೊಟ್ಟು ಹೀರಿದರೆ ಹಿತವಾಗಿರುತ್ತೆ. ಅಕ್ಕ ಪಕ್ಕಗಳಲ್ಲಿ 
ಕೈಯಾಡಿಸಿದರೆ ತಂಪಾಗಿರುತ್ತೆ. ಎಳಕಾಗಿದ್ದರೆ ಇನ್ನೂ ಚೆನ್ನು, ಯಾವುದು? 

“ ಎಳನೀರು " ಎಂದ ಹಿರಿಯ ಹುಚ್ಚು ಡಾಕ್ಟರು. 

ಮೂರನೆ ಪ್ರಶ್ನೆ ಕೇಳಿದ ಹಂಡುಗ ಡಾಕ್ಟರು. 

“ ಹಿತವಾಗಿಯೇ ಮಾತನಾಡುತ್ತಿರುತ್ತೆ. ಹಠಾತ್ತಾಗಿ ಕೆರಳುತ್ತೆ. ಗುರ್‌ ಗುರ್‌ 
ಎನ್ನುತ್ತೆ. ಇಲ್ಲವೇ ಮುನಿಸಿಕೊಂಡು ಕೂತು ಬಿಡುತ್ತೆ. ಅದಿಲ್ಲದ ಜೀವನ ಬೇಸರ 
ಅದಿದ್ದರೆ ಜಿವನ ತ್ರಾಸು, ಯಾವುದು? ” 

“ರೇಡಿಯೋ” ಅಂದ ಹಿರಿಯ ಹುಚ್ಚು ಡಾಕ್ಟರು, 

“ ಮೂರು ಉತ್ತರಗಳೂ ಸರಿ. ರೋಗಿಗಳು ಹೇಳುವ ವಿಚಿತ್ರ ಉತ್ತರಗಳನ್ನು 
ಕೇಳಬೇಕು, ನೀವು ಮನಸ್ಸಿನಲ್ಲಿ ಸ್ಥಿಮಿತವಾಗಿದ್ದೀರಿ” ಎಂದು ಹುಡುಗ, ಹಿರಿಯ 
ಹುಚ್ಚು ಡಾಕ್ಟರಿಗೆ ಹೇಳಿದ. 


೪೦ 

